

دستاویز نمبر ۲
۲۲ مارچ ۱۹۳۲ء

ترجمہ

گلیشنی کمیشن رپورٹ

مترجم

میر محمد نیاز جرنلسٹ

مطبوعہ منظور عام پریس، پیسہ اخبار سٹریٹ، لاہور۔

باب اول

تمہید

یہ کمیشن ہنزائی نس ہمارا جبہ ہمارے کے احکام معصومہ ۱۲ نومبر ۱۹۳۱ء کے تحت مقرر کیا گیا تھا اور یہ چار غیر سرکاری ارکان پر مشتمل تھا۔ صدر ایک یورپین افسر تھا جس کی خدمات ہنزائی نس کی درخواست پر حکومت ہند نے ریاست جموں و کشمیر کو مستعار دی تھیں۔ چار غیر سرکاری ارکان میں کشمیر کا ایک ہندو اور ایک مسلمان اور صوبہ جموں کا ایک ہندو اور ایک مسلمان نمائندہ شامل تھا اور ان نمائندوں میں سے ہر ایک کو اس کی اپنی قوم نے نامزد کیا تھا۔ اس کمیشن کا کام یہ تھا کہ ہنزائی نس کو درجہ کر جو مذہبی یا عام نوعیت کی شکایات رعایا کی طرف سے پیش کی گئی ہیں اور جو شکایات براہ راست کمیشن کو پیش کی جائیں، ان کی تحقیقات کر کے اپنی رپورٹ پیش کئے۔

آخر نومبر میں صوبہ جموں کے ارکان کے سر کی نگرینہ تھے اسی کمیشن نے اپنے اجلاس شروع کر دیئے۔ اور ریاست بھر میں اس مضمون کے اعلانات اور اشتہارات تقسیم کئے گئے کہ کمیشن ان تمام شکایات کی جو شرائط تحقیقات کی ذیل میں آتے ہیں تحقیقات کرنے کو آمادہ ہے۔ ریاست کے مختلف حصص کے لئے تاریخیں مقرر کی گئیں اور اعلان کیا گیا کہ عام حالات میں مقررہ تاریخوں تک شکایات باقاعدہ کمیشن کے دفتر پیش کر دی جائیں لیکن افسوس ہے کہ ان تاریخوں کی پابندی نہ ہو سکی۔ اس لئے کہ بہت سی اہم اقوام کے نمائندے وقت مقرر تک اپنے اپنے بیانات تیار کرنے سے قاصر رہے۔ اس تاخیر کی وجہ یہ تھی کہ متعلقہ نمائندہ مجالس میں بد قسمتی سے اختلافات رونما ہو گئے اور اس طرح ان کی تجربہ اصل کام کی طرف سے ہٹ گئی۔ کمیشن نے حتی المقدور ان مجالس کے ارکان میں اتحاد پیدا کرنے اور تعاون و اشتراک عمل کی ترغیب دینے کی کوشش کی۔ لیکن یہ مساعی صرف جزوی طور پر کامیاب ہوئی۔ اس کا نتیجہ یہ ہوا کہ بعض معاملات میں مختلف اقوام کے نمائندگان اور مختلف مجالس نے جن سے استفسار کیا گیا تھا ابھی تک معلومات ہم نہیں پہنچائیں۔ بایں ہمہ کمیشن ان تمام بڑے بڑے معاملات کے متعلق جو اس کے نوٹس میں لائے گئے ان نتائج اخذ کرنے کے قابل ہو گیا ہے۔ اس لئے اس رپورٹ کے پیش کرنے میں مزید توقف صریحاً نامناسب معلوم ہوتا ہے۔

ماہ دسمبر میں جموں کے ہندوؤں نے فیصلہ کیا کہ کمیشن سے اپنا ممبر واپس بلالیا جائے۔ اس فیصلہ کی وجہ یہ بیان کی گئی کہ کمیشن ایسے سوالات کو جن کا تعلق ہندوؤں کے قانون وراثت سے ہے، اپنے حیطہ

تحقیقات سے خارج کرنے سے قاصر رہا ہے۔ جموں کے ہندوؤں نے جن وجوہ کی بنا پر یہ فیصلہ کیا ہے، ان کا سمجھنا کوئی آسان بات نہیں۔ اس لئے کہ جب ہندوؤں نے اپنا نمائندہ نامزد کیا تھا تو انہیں پوری طرح علم تھا کہ حکام ریاست کو ایک شکایت پیش کی گئی ہوئی ہے جس کا تعلق اس معاملہ (یعنی ہندوؤں کے قانون درانت) سے ہے۔ اس لئے کمیشن اس کی جانچ پڑتال کرنے پر مجبور ہے۔ علاوہ بریں جموں کے ہندو نمائندہ نے، کمیشن کو وہ مخصوص شرائط جن کا تعلق اس کی نامزدگی سے تھا، بتائے بغیر کمیشن کی رکنیت ترک کر دی اور سرکاری ملازمت اختیار کر لی۔ جموں کے ہندوؤں نے دلیل اور حجت کو بالائے طاق رکھ کر اپنے نمائندہ کو واپس کمیشن میں بھیجے یا اس کی جگہ کوئی اور نمائندہ مقرر کرنے سے انکار کر دیا۔ چنانچہ کمیشن نے ہرنائی نس گورنمنٹ کی منظوری سے ہم غیر سرکاری ارکان (جن سے ابتداء کمیشن مشتمل تھا) کی بجائے صرف تین غیر سرکاری ارکان ہی کے ساتھ (جن میں دو مسلمان اور ایک ہندو تھا) اپنے اجلاس جاری رکھے۔ وسط جنوری ۱۹۳۲ء میں کمیشن سرری نگر سے جموں روانہ ہو گیا۔

تمام اہم شکایات پر ذیل میں سلسلہ وار بحث کی گئی ہے۔ انفرادی شکایات جن کا ہرنائیس کی رعایا کے کسی خاص طبقہ یا جماعت کے مفاد عمومی پر اثر نہیں پڑتا، متعلقہ ریاستی محکمہ کو بھیج دی گئی ہیں۔ کیونکہ یہ شکایات مقررہ شرائط تحقیقات کی ذیل میں نہیں آتیں۔ کمیشن نے اپنی رپورٹ میں وہ سوالات شامل کرنے سے بھی گریز کیا ہے جن کا تعلق جلسوں، جلسوں، اجلاسات و مطبوعات کے علاوہ انجمنوں، سبھاؤں اور دیگر ایسوسی ایشنوں کے قیام کے بارے میں موجودہ ریاستی قوانین سے ہے۔ ہرنائیس کے محولا بالا اعلان کے مطابق کمیشن کو ان سوالات پر جداگانہ غور کرنا تھا۔ اس لئے ہرنائیس کی گورنمنٹ کی ہدایت کے ماتحت متعلقہ مسائل پر کمیشن میں بے ضابطہ بحث کی گئی ہے اور سفارشات پیش کر دی گئی ہیں۔ کمیشن نے ان محضر ناموں کو جو سکھوں نے ہرنائی نس گورنمنٹ کو پیش کئے، تصحیح نہیں کی ہے (اس لئے کہ سکھوں نے فیصلہ کیا تھا کہ وہ اپنی شکایات کمیشن کو پیش کرنے کی بجائے براہ راست وزیر اعظم کو پیش کریں گے اور بظاہر یہ مناسب بھی معلوم ہوتا ہے کہ اس قوم کی تمام شکایات کا فیصلہ ایک ہی حاکم کئے) اصل رپورٹ کے متعلق اختلافی نوٹ بطور ضمیمہ شامل کر دیئے گئے ہیں۔ ان نوٹوں کے لکھنے والے نمائندوں کے نام اور جی موضوعات سے ان نوٹوں کا تعلق ہے وہ حسب ذیل ہیں۔

۱۔ قانون درانت

(۲) مسٹر غلام عباس و مسٹر انائی

۲۔ راجپوت ٹرننگ سکول

۳۔ اسلوجات کالائسنس

عید گاہ کا میدان

(ج) پنڈت پریم ناتھ بزاز

۱۔ سول سروس میں برقی

۲۔ فوجی ملازمت

۳۔ سرکاری ملازمتوں کا کمیشن

۴۔ مالکانہ

۵۔ لگان اراضی یا مالیہ

(ج) چوہدری غلام عباس

باب دوم

مذہبی شکایات

۱۔ مذہبی عمارات وغیرہ کی واپسی

ہندوستانی نس نے اب سے پستیر تھا اس امر کے فزح احکام جاری فرما دیے ہیں کہ وہ مذہبی عمارات و مقامات جو ریاست کے قبضے میں پائے جائیں اس قوم کے حوالے کر دیئے جائیں جو ان کی صحیح دعویدار ہے۔ اور اگر کہیں کوئی تیسری جماعت اس دعوے پر معترض نہ ہو تو واپسی کی کاروائی بلا توقف عمل میں لائی جائے۔ ان احکام کی تعمیل میں ریاستی حکام نے کشمیر کی مندرجہ ذیل عمارات مسلمانوں کی تحریک یا کمیشن کی سفارش پر مسلمانوں کے حوالے کر دی ہیں۔

۱۔ پتھر مسجد

۲۔ خانقاہ سوختہ

۳۔ خانقاہ ببل شاہ

۴۔ خانقاہ داراشکوہ

۵۔ مسجد ملشہری باغ

واقعہ سری نگر

واقعہ گاندہیل

ریاست کو چاہیے کہ جو ہندی شیو اور ہندی جماعتوں کے نمائندے فیصلہ کریں کہ کس کو اس عمارت کا متولی بنایا جائے۔ زیارت مدنی صاحب سری نگر بھی (مسلمانوں کے) حوالے کر دی جائے۔ علیٰ ہذا القیاس سری نگر کا وہ میدان جو عید گاہ کے نام سے مشہور ہے حتیٰ الامکان جلد سے جلد مسلمانوں کے حوالہ کر دیا جائے۔ مدت دید

سے عام پبلک ان دنوں میں جبکہ ادائے نماز کے لئے عبیدگاہ کی ضرورت نہیں ہوتی، ورزش کرنے اور مویشیوں کو چارہ چرانے کے لئے اس میدان کے حق استعمال سے استفادہ کرتی رہی ہے اور معلوم ہوا ہے کہ ذمہ دار مسلمان اس سہولت کے جاری رکھنے کے خلاف نہیں ہیں۔

کمیشن نے اس عمارت کا مدائنہ کیا ہے جو مقبرہ بادشاہ کے نام سے مشہور ہے اور یہ ثابت ہوا ہے کہ اس عمارت کی حالت نہایت خستہ اور خطرناک ہے اور یہ قطعاً پبلک کے استعمال کے لائق نہیں۔ اسلئے یہ بدستور حال ریاستی حکام کے قبضہ میں رہے۔ البتہ اس عمارت کے قریب کے قبرستان میں داخل ہونے اور اس کا آزادانہ استعمال کرنے میں مسلمانوں کے حق سے تعرض نہ کیا جائے۔ اس معاملہ کے متعلق محکمہ متعلقہ کو لکھا جا چکا ہے۔

صوبہ جوں میں مندرجہ ذیل عمارتوں کے متعلق پوری پوری معلومات حاصل ہو گئی ہیں۔ اس لئے اب یہ مسلمانوں کے حوالے کر دی جائیں۔

واقعہ جوں شہر

۱۔ خانقاہ صوفی شاہ

واقعہ باہو

۲۔ باہو مسجد

یہ بھی معلوم ہوا ہے کہ خانقاہ شاہدہ کو خالص اسلامی انتظام کے ماتحت رکھنے میں کوئی اعتراض نہیں ہو سکتا۔ اس لئے اسے خالص مسلمانوں کے انتظام میں دیئے کیلئے جلد کارروائی کی جائے۔

مسلمانوں نے جن اہم ترین عمارتوں کا دعویٰ کیا ہے ان پر ادھر بحث کی گئی ہے۔ ان کے علاوہ کثیر تعداد اور چھوٹے چھوٹے مقامات بھی ہیں۔ مثلاً وہ قطعات زمین جن کو مسجد کے طور پر استعمال کیا گیا یا جن کے متعلق بیان کیا جاتا ہے کہ وہ اس حیثیت سے استعمال کئے گئے۔ مندروں کے احاطہ، قبرستان، شیشان وغیرہ ان کے متعلق ابھی مکمل معلومات بہم نہیں پہنچیں۔ اس کی سب سے بڑی وجہ یہ ہے کہ دعویٰ کی پیشی میں تاخیر کی گئی ہے یا صاف صاف یہ نہیں بتایا گیا ہے کہ یہ مقامات کہاں کہاں واقع ہیں۔ اس قسم کے مقامات کے متعلق جو نہی تفصیلات بہم پہنچیں، ہنرمائی نس کے احکام کی تعمیل میں ذرا بھی وقت ضائع نہ کیا جائے۔ ان مقامات کے متعلق جملہ خط و کتابت ضروری کارروائی کے لئے جوں اور کشمیر کے گورنروں کو بھیج دی گئی ہے۔ جہاں کہیں یہ ثابت ہو سکے کہ حکام ریاست نے کوئی مقدس عمارت یا مقام کسی تیسری جماعت کو منتقل کر دیا ہو ہے اور اب یہ واپس کیا جانا ضروری ہے تو جس قوم کو یہ عمارت یا مقام واپس کیا جائے۔ اس سے یہ مطالبہ نہ کیا جائے کہ وہ اس کے موجودہ مالک یا قابض کو معاوضہ ادا کرے۔ کشمیر کی پٹنوں اور بدھوں نے کثیر تعداد ایسی عمارات کا دعویٰ کیا ہے جو کہا جاتا ہے کہ کبھی

مندرجہ ذیل طور پر استعمال ہوتی تھیں۔ اور اب مسلمانوں کی عبادت گاہیں بن گئی ہیں۔ اس قسم کے دعوؤں کو حق بجانب قرار دینا بالکل ناممکن ہے۔ کشمیر جیسے ممالک میں جہاں زمانہ گزشتہ میں ہمہ گیر تبدیلی مذہب واقع ہوئی ہو، بالکل قدردانی امر ہے کہ بیشتر تعداد مقدس عمارات جو ایک خاص مذہب کی بجا آوری میں استعمال کی جاتی تھیں، دوسرے مذہب کی عبادت گاہیں بنائی گئیں۔ جہاں اس قسم کی تبدیلی ہوئی ہو اور جہاں اب بھی عبادت کی جاتی ہو، اس جگہ کا اس قوم کو واپس دیا جانا جس کے افراد سب سے پہلے اُسے استعمال کرتے تھے بظاہر خارج از بحث ہے۔ یہ امر بھی علی سیاست سے بعید ہے کہ شنگہ اچارج (تخت سلیمان) اور ہری پرت کی تمام کی تمام پہاڑیاں پنڈتوں کے حوالے کر دی جائیں۔ ان رقبہ جات میں سالہا سال سے وسیع پیمانے پر عمارات کھڑی کی گئی ہیں۔ ان پہاڑیوں پر جو ہندو مندر واقع ہیں، وہاں داخلہ کی عام اجازت ہے۔ اس لئے یہ سفاک کرنا بالکل ناممکن ہے کہ اس وقت ان پہاڑیوں میں جو مکانات، قبرستان وغیرہ واقع ہیں، ان سب کو منہدم کر دیا جائے۔

سری نگر کی مسجد شاہ ہمدان اور اس کے ملحقہ مہاکالی مندر کے بارے میں ہندوؤں اور مسلمانوں میں کئی سال سے تنازعہ چلا آتا ہے۔ ہندوؤں کے سب سے بڑے مطالبات یہ ہیں۔

(۱) کہ ان کو مہاکالی مندر کے اوپر چھپر بنانے کی اجازت دی جائے تاکہ پوجا کرنے والے بارش اور برف باری سے محفوظ رہیں۔

(۲) مسلمانوں کے بنانے کا گھاٹ جو اس وقت مندر کے سامنے واقع ہے، وہاں سے چند گز دریا کی نشیبی جانب کھسکا دیا جائے۔

قریباً ۱۰ سال کا عرصہ گزرا کہ ان عبادت گاہوں کے اہم ترین تنازعہ کے متعلق فریقین کے مابین سمجھوتہ ہوا تھا جس پر طرفین نے دستخط بھی ثبت کئے تھے۔ یکیشن کو اس سمجھوتہ کی تفصیلات نہیں مل سکیں۔ کشمیر کے انتظامی حکام کو چاہیے کہ وہ متذکرہ بالا مطالبات کو خاص طور پر پیش نگاہ رکھتے ہوئے بڑے حزم و احتیاط سے اس سمجھوتہ کی جانچ کریں۔ جب تک یہ ثابت نہ ہو کہ سمجھوتہ برقرار نہ رکھنے کی زبردست وجہ ہیں اس وقت تک اس سمجھوتہ کی شرائط کو برقرار رکھا جائے۔

کشمیری پنڈت یہ بھی شکایت کرتے ہیں کہ ہمیں بعض زیارتوں میں جو اس وقت اسلامی معابد ہیں لیکن جہاں آج سے کچھ عرصہ پیشتر دونوں اقوام یکساں عبادت کرتی تھیں، داخل نہیں ہونے دیا جاتا۔ یہ معاملہ متعلقہ اقوام کی دانش مندی اور عقل ہی پر چھوڑنا لازم ہے۔ کشیدگی اور بد اعتمادی کی حالت میں جو اس وقت بد قسمتی سے دونوں اقوام میں پائی جاتی ہے، عقلمندی یہی ہے کہ اس معاملہ میں سابقہ خوش گوار

حالات پیدا کرنے کی کوشش ملتوی رکھی جائے۔ امید کی جاتی ہے کہ رفتہ رفتہ دونوں اقوام کے درمیان تعلقات اتنے خوشگوار ہو جائیں گے کہ پھر اس رسم کی تجدید کی جاسکے جو اب سے کچھ عرصہ پیشتر جاری تھی۔ پنڈت اور بدھ دونوں یکساں ریاست کے محکمہ آثار قدیمہ کی منوخی پرافسوس کا اظہار کرتے ہیں۔ معلوم ہوا ہے کہ اب اس محکمہ کی تجدید کے سوال پر ریاستی حکام کی توجہ مبذول ہو رہی ہے۔ اور فی الحال تمام اہم قومی یادگاروں کی ضروری مرمت کی درخواستوں پر غور کیا جائے گا۔ موجودہ نازک مالی حالت میں یہ مناسب نہیں کہ اس معاملہ میں کوئی بہتر انتظام کرنے کی سفارش کی جائے۔

مختلف اقوام مثلاً بدھوں، سرحدی مسلمانوں اور لداخی عیسائیوں نے شکایت کی ہے کہ ریاستی حکام نے ہمیں وہ ہٹوں، مسجدوں، قبرستانوں، گرجوں وغیرہ کی تعمیر کے لئے زمین عطا نہیں کی۔ صاف طور پر معلوم نہیں ہوتا کہ آیا اس قسم کے جملہ واقعات میں حکام متعلقہ سے کوئی درخواست کی گئی تھی؟ متعلقہ اشخاص اس معاملہ میں درخواست کرنے میں بالکل آزاد و مختار ہیں اور اگر موزوں قطععات اراضی موجود ہوں اور ان کے عطا کرنے میں کافی وجہ انکار نہ ہو تو اس قسم کی درخواستوں پر بلاشبہ ایسا ہی غور ہونا چاہیے جس کی وہ مستحق ہیں۔

۲۔ اذان کی آزادی

مسلمان نمائندوں نے شکایت کی ہے کہ بعض مقامات پر اذان کہنے کے خلاف اعتراضات کئے گئے ہیں یہ شکایت قریباً کئی صوبہ جوں تک ہی محدود ہے۔ یہ نہیں کہا گیا کہ خاص جوں میں بھی اذان میں سرکاری طور پر رکاوٹ ڈالی جاتی ہے۔ لیکن کہا جاتا ہے کہ بعض موافقات میں جہاں ہندوؤں کی اکثریت اور غلبہ ہے، بغیر سرکاری افراد نے اذان کے خلاف اعتراض کیا ہے۔ اور وہ اذان کے روکنے کے لئے جو کچھ ان سے ہو سکتا ہے کرتے ہیں۔ ان الزامات کے متعلق مقامی حکام سے تحقیقات کی گئی ہے لیکن معلومات ابھی تک نامکمل ہیں۔ اس قسم کی مداخلت ہرٹائی نس گورنمنٹ کے احکام کے صریح خلاف ہے۔ اس لئے اس کا مؤثر طور پر تدارک کیا جانا چاہیے۔

۳۔ تبدیلی مذہب کی آزادی

قانون وراثت کے علاوہ جس پر ذیل میں بحث کی گئی ہے، مسلمانوں نے کہا ہے کہ جو لوگ اسلام قبول کرتے ہیں یا اسلام قبول کرنے کا ارادہ رکھتے ہیں، مقامی حکام ان کو مختلف مشکلات اور تکالیف کا تجربہ متحمل بناتے ہیں۔ اس امر کے ثبوت میں شہادت پیش کی گئی ہے کہ بعض حالات میں پولیس بلا ضرورت تحقیقات میں مصروف ہو گئی جس سے تبدیلی مذہب کے خواہش مندوں کو تکلیف ہو گئی۔ تحقیقات سے

معلوم ہوتا ہے کہ پولیس اور دیگر اہل کاروں کو اس قسم کی سرگرمیوں کی قطعاً اجازت نہیں دی گئی۔
ہنربائی نس مہاجرہ کے اعلان کے مطابق ایسی سرگرمیوں کی قرار واقعی جو مندرجہ ذیل کے مطابق ہے۔

۴۔ مذہب تبدیل کرنے والوں (مرتدوں) پر ریاست کے قانون وراثت کے ماتحت جو دنیوی پابندیاں عائد کی گئی ہیں ان کی منسوخ

اس سوال پر کچھ عرصہ سے شدید کشیدگی و اختلاف پیدا ہو گیا ہے۔ اس لئے اس پر کسی قدر تفصیل کے ساتھ بحث کرنا ضروری ہے۔ صدر کشمیر میں نسبتاً شاذ و ہی تبدیلی مذہب کے واقعات ہوتے ہیں۔ لیکن جموں میں ان کی زیادہ کثرت ہے۔ اگرچہ صحیح معلومات حاصل نہیں ہوئیں، تاہم مشاہدہ جائیداد کی رقم نسبتاً بہت کم ہے۔ سوال زیر بحث کو حال ہی میں اہمیت دی گئی ہے۔ لیکن ہمیں اس سے بحث نہیں کہ اس سوال پر کچھ عرصہ سے کیوں زور دیا جا رہا ہے۔

ریاست موجودہ حالت میں اس معاملہ کے متعلق ہندوؤں اور مسلمانوں کے قانون کے مطابق حسب موقع کاروائی کرتی ہے۔ ہندو قانون کے ماتحت ایک ادھرمی یا مرتد (مذہب تبدیل کرنے والے) کو آبائی جائیداد میں حصہ لینے کے حق سے قطعاً محروم کر دیا جاتا ہے۔ اسلامی قانون یعنی شرع اس سے بھی سخت تر ہے۔ مرتد یعنی مذہب تبدیل کرنے والے کو نہ صرف ورثہ سے محروم کر دیا جاتا ہے بلکہ وہ اس جرم کے لئے سزائے موت کا بھی مستوجب ہوتا ہے۔ یہ تباہی کی ضرورت نہیں کہ ریاست جموں و کشمیر میں سزائے موت نہیں دی جاتی۔ اس معاملہ میں ریاست کا ضابطہ اس رسم سے مختلف نہیں جو اس وقت اسلامی اور غیر اسلامی سلطنتوں میں بالعموم رائج ہے۔ لیکن جہاں تک حقیقی ورثہ یا ترکہ کا تعلق ہے، جموں و کشمیر میں شرع ہی کی پابندی کی جاتی ہے۔

اس طرح تبدیل مذہب کے نتائج کے معاملہ میں ہندو قانون اور اسلامی شرع قریباً متوازن کی منطق خطوط پر جاری ہیں۔ لیکن یہ تمام پہلوؤں سے یکساں نہیں۔ اسلامی قانون کے مطابق ایک مسلمان اس شخص کی موت سے قبل جس سے اسے جائیداد ترکہ میں ملنے کی توقع ہے، آبائی جائیداد میں کسی قسم کا حصہ بطور ترکہ حاصل نہیں کر سکتا اور نہ اس کے لئے دعویٰ ہی کر سکتا ہے۔ بخلاف ازیں ایک ہندو شاستروں کے مطابق اپنی ولادت سے ہی خاندانی جائیداد کا حصہ دار بن جاتا ہے۔ اور وہ جب چاہے اپنے حصہ کی تقسیم کا مطالبہ کر سکتا ہے۔ گویا اسے ہمیشہ ترکہ ملنے کی امید اور توقع ہو سکتی ہے۔ لیکن اگر وہ اپنا مذہب تبدیل کرنا چاہے تو آبائی جائیداد کا دعویٰ کرنے سے یہ ضروری نہیں کہ وہ تمام آبائی جائیداد کی جس میں وہ جائیداد بھی شامل ہے جو واقعاً اس کے اپنے قبضہ میں ہے

ضبطی کی سزا سے بچ جائے۔ علاوہ برہمنی تبدیل مذہب کا رشتہ ازدواج پر جو اثر پڑتا ہے۔ اس کے متعلق بھی دونوں مذہبی قوانین میں اختلاف پایا جاتا ہے۔ دھرم شاستروں میں طلاق کو تسلیم نہیں کیا جاتا۔ ہندو ہندو اور عربی مذہب ترک کرنے سے اپنی بیوی کی پرورش کے فرض سے سبکدوش نہیں ہو جاتا۔ اگر کوئی ہندو عورت ہندو دھرم ترک کر دے تو وہ اس وقت تک دوبارہ شادی کرنے کی مجاز نہیں جب تک اس کا ہندو خاوند زندہ ہے۔ لیکن اگر کوئی ہندو مرد مذہب تبدیل کر لے تو اسے (شرع اسلامی کے مطابق) کثرت ازدواج کی اجازت ہوتے کی وجہ سے دوسری شادی کرنے میں کوئی مشکل پیش نہیں آتی۔ اسلامی قانون کے مطابق ایک مسلمان جب چاہے حق بہر کا واجب الادا حصہ ادا کر کے اپنی بیوی کو طلاق دے سکتا ہے۔ اسلامی شرع کی رو سے ترک مذہب کے ساتھ ہی رشتہ ازدواج ٹوٹ جاتا ہے۔ اس کے علاوہ ان بچوں کی سرپرستی کے حق کے متعلق جو تبدیل مذہب سے قبل پیدا ہوئے ہوں، دونوں مذہب کے قوانین میں اختلافات ہیں۔ لیکن عملی طور پر زیادہ اہمیت نہیں رکھتے۔ اس لئے کہ گارڈینز اینڈ وارڈز ایکٹ (نابالغ بچوں کی ولایت اور محافظت کا قانون) کے ماتحت ہر حالت میں بچوں کے مفاد کا خیال مقدم ہوتا ہے۔

مجملاً یہ کہا جاسکتا ہے کہ تبدیلی مذہب کے نتائج کے متعلق ہندو شاستر اور اسلامی شرع میں جو اختلاف پایا جاتا ہے، اس کی وجہ وہ چند بنیادی اختلافات ہیں جو ہر دو مذاہب کے اہم ترین اصولوں میں پائے جاتے ہیں۔

اب جموں و کشمیر کے مسلم نمائندے یہ بیان کرتے ہیں کہ ہماری قوم کو مذہبی بنا پر یہ شکایت ہے کہ ریاست نے اپنے ہاں برطانوی ہند کے کاسٹ ڈس ایسلیٹرز ریگولریٹ (ذات پات کی پابندیاں دور کرنے کا قانون)، ... مجریہ ۱۸۵۰ء کے طرز کا کوئی قانون نافذ نہیں کیا۔ جیسا کہ اس کے نام سے ظاہر ہے۔ اس ایکٹ سے مذہب تبدیل کرنے والے کو ان دنیوی پابندیوں سے نجات حاصل ہو جاتی ہے جو اس پر ہندو اور اسلامی قوانین کے ماتحت لازمی طور پر عائد ہوتی چاہیں۔ قانون زیر بحث ۸۰ سال سے زائد عرصہ گزرا، ایسٹ انڈیا کمپنی کے عہد میں نافذ کیا گیا تھا۔ یہ قانون کن حالات میں منظور ہوا تھا، اسکے متعلق مختلف آراء کا اظہار کیا جاتا ہے۔ ہمارے لئے ان آراء پر بحث کرنا ضروری نہیں۔ تادم آنا کہہ سکتے ہیں کہ یہ امر شکوک سا ضرور ہے کہ اگر اس وقت یہ قانون برطانوی ہند میں موجود نہ ہوتا تو آج اس قسم کا کوئی قانون کتاب ایٹن میں داخل کیا جاسکتا تھا۔ اگر ریاست جموں و کشمیر میں کاسٹ ڈس ایسلیٹرز ریگولریٹ ایکٹ کی طرح کا کوئی قانون جاری کیا جائے تو ہنزائی نس گورنمنٹ تبدیل مذہب کے نتائج کے متعلق نہ صرف ہندو قانون بلکہ اسلامی شرع کی بھی خلاف ورزی کرے گی۔ حالانکہ اس وقت اس کا ضابطہ قانون اپنی دو

قوانین ”دھرم شاستر اور اسلامی شرع“ پر مبنی ہے۔

انہیں کہا جاسکتا کہ کیا کشمیر کے مسلم نمائندے اس معاملہ کو پوری طرح سمجھتے یا اسلامی قانون پر کامل عبور رکھتے بھی ہیں؟ انہوں نے اپنے بیان کے اس حصہ میں جو معاملہ زیر بحث سے متعلق ہے، انہیں کی مشکلات کا ذکر کیا ہے۔ وہ بالخصوص دھرم شاستروں کی عائد کردہ پابندیوں کا ردنا کرتے ہیں۔ لیکن شرع اسلام کا قطعاً ذکر نہیں کرتے۔ وہ کہتے ہیں کہ ریاست کا ایک قانون ہے کہ اگر کوئی اسلام قبول کرے تو اس کا حق وراثت اور اس کی خود پسند کردہ جائیداد ضبط کر لی جائے۔ یہ قانون صریحاً منہ ہی آزادی کے تمام معانی کے قطعاً منافی ہے۔ اس لئے اس کو آئندہ ہرگز گوارا نہ کیا جائے۔ اس سے اگلے پیرا گراف میں جس میں ایک مختلف مضمون کا ذکر ہے کشمیری مسلمان اپنے بیان میں لکھتے ہیں کہ ضرورت ہے کہ زرعی زمین کے ترکہ کے متعلق موجودہ قانون میں ترمیم کی جائے۔ موجودہ قانون اسلامی شرع میں مداخلت کے مترادف ہے۔ اس لئے اسلامی شرع کے مطابق عورتیں بھی جائیداد ترکہ میں حاصل کر سکتی ہیں۔ زرعی اراضی کے ترکہ کے متعلق وہی قانون ہونا چاہیے جو شرع نے مقرر کیا ہے۔ اس لئے جہاں تک جلد ممکن ہو، موجودہ قانون میں ضروری ترمیمیں کر دی جائیں۔ انصاف کا تقاضا ہے کہ ترکہ کے معاملات میں اسلامی قانون کا نفاذ عمل میں لایا جائے۔ بڑے بیٹے کو وراثت جائیداد قرار دینے کا قانون بھی شرع کے خلاف ہے۔ اس لئے اسے منسوخ کر دیا جائے۔“

مذکورہ بالا اقتباس سے یہ نتیجہ نکالا جاسکتا ہے کہ اگر کشمیری مسلمانوں کے نمائندگان اپنے دعوے کے نتائج سے واقعی آگاہ تھے تو انہیں ان کے نتائج کے متعلق شکوک و شبہات بھی ضرور تھے۔ برعکس ازیں جہوں کے مسلم نمائندوں نے اتنی صاف بیانی سے اپنی پوزیشن واضح کی ہے کہ دیکھ کر حیرت ہوتی ہے۔ انہوں نے اپنے بیان میں برطانوی ہند کے ایک معزز مسلمان کی جس سے انہوں نے حال ہی میں مشورہ کیا ہے، اسے درج کی ہے اور انہوں نے اس رائے کے نیچے غالباً اس لئے دستخط ثبت کئے ہیں کہ انہیں اس سے اتفاق تھا۔ اس کا اقتباس ذیل میں درج کیا جاتا ہے۔

”اگر کوئی ہندو یا مسلمان مذہب تبدیل کرے تو وہ ہندو دھرم شاستر اور اسلامی شرع کے مطابق

سے یہ صحیح نہیں کہ ریاست کے قانون کی رو سے تبدیل مذہب پر خود پسند کردہ جائیداد بھی ضبط کی جا سکتی ہے۔ جہاں کہیں یہ سمجھا جائے کہ اس معاملہ میں ریاست کی عدالتوں نے غلطی کی ہے۔ نقصان اٹھانے والی جماعت کو چاہیے کہ وہ معمولی طریقہ سے جو ادھر بیان کیا جا چکا ہے، دادخواہ ہو۔

لائقِ تفسیر ہے۔ ان دونوں قوانین کے ماتحت مرتد کی ذمہ داری جاسیدہ ضبط کر لی جاتی ہے بلکہ وہ کشتی و گردن زدنی بھی قرار دیا جاتا ہے۔ یہ اسلامی اور ہندو قوانین زمانہِ حاضرہ کے ترقی یافتہ خیالات سے بہت مختلف ہیں۔ اس لئے انہیں جس قدر جلد فراموش (منسوخ) کر دیا جائے آئندہ ہی بہتر ہے۔ اگر دونوں قوانین کے مواخذہ پر نظر غائر ڈالی جائے تو واضح ہوتا ہے کہ دونوں اخلاقِ انسانی کے انضباط کے ابتدائی خیال کے بھی سراسر منافی ہیں۔

ان بھائے پر تنقید کرنا تحصیلِ حاصل ہے۔ البتہ اتنا کہہ دینا کافی ہے کہ جو لوگ ان کے لئے ذمہ دار ہیں وہ ہندو دھرم کے مدعی بننے کا حق نہیں رکھتے اور جہاں تک ان خیالات کا تعلق اسلام سے ہے اس بات سے انکار نہیں کیا جاسکتا کہ ریاست جموں و کشمیر میں یا کہیں اور بہت کم مسلمان ہوں گے جو ایسے خیالات کی تائید پر آمادہ ہوں۔ مسلمانانِ کشمیر کے ایسا سے کمیشن نے جن بعض مفیمانِ شرعِ اسلام کو طلب کیا تھا، ان کی شہادت سے واضح ہوتا ہے کہ راسخ العقیدہ مسلمان اس قسم کی باتوں کو مفید معتبر اور قطعی طور پر قابلِ مذمت سمجھتے ہیں۔

کمیشن نے تحقیقات کی تھی کہ اس بارے میں ہندوستان یا اس کے قریب وجوہ کی اسلامی حکومتوں یا ریاستوں میں کیا طریقہ کار رہتا جاتا ہے۔ جہاں تک کمیشن کو معلوم ہو سکا ہے ہندوستان کی سرحد پر یا اس کے قریب ایک بھی ایسا اسلامی ملک نہیں جہاں اسلام ترک کرنے والے کو ترکہ پانے کی اجازت دیکائی ہو۔ حاصل شدہ معلومات سے یہ بھی ظاہر ہوتا ہے کہ خود ہندوستان کی اسلامی ریاستوں نے ایک ریاست کے سوا یہ مردوں و مناسب نہیں سمجھا کہ برطانوی ہند کے قانون ۱۸۵۰ء کے مطابق کوئی قانون وضع کریں۔ یہ بھی قیاس کیا جاسکتا ہے کہ کم از کم اسلامی شرع کے اس حصہ کے متعلق جو خاص اسلام کی حفاظت کیلئے وضع کیا گیا ہے، اسلامی حکومتیں اور غیر اسلامی حکومتیں دونوں یکساں اس بات سے آگاہ ہیں کہ اپنے مذہب کے مفاد کے پیش نظر شرع (یا دھرم شاستر) میں کسی قسم کی ترمیم کرنا کسی کی مرضی کا معاملہ نہیں ہے۔ یہ بات یاد رکھنا ضروری ہے کہ کمیشن کے دو ہر دو سوال نہایت بخت نہیں کہ کیا برطانوی ہند یا کسی اور جگہ کا قانون اصولی طور پر ایک نہایت عمدہ اور نمونہ کا قانون ہے۔ بلکہ کمیشن کا کام صرف یہ ہے کہ وہ فیصلہ کرے کہ آیا کوئی حقیقی شکایت پائی جاتی ہے اور اگر پائی جاتی ہے تو اس کی تلافی کیلئے کیا سببائیں پیش کی جائیں۔ لہذا اس معاملہ کو یوں بیان کیا جاسکتا ہے کہ کیا مسلمانانِ جموں و کشمیر کو اس امر واقعی کے متعلق کوئی شکایت ہے کہ تبدیلِ مذہب کے نتائج سے تعلق رکھنے والا ریاستی قانون ہندو دھرم اور اسلام کے مذہبی قوانین پر مبنی ہے یا ظاہر ہے کہ اس سوال کا صرف ایک جواب ہو سکتا ہے یعنی ”نہیں“۔

۵۔ اراضی کی ملکیت اور جاگیرداروں کے متعلق ریاست کے قانونِ دراشت میں ترمیم

درخواست کی گئی ہے کہ ریاست کے قوانین میں ترمیم کر دی جائے تاکہ لوگیاں وغیرہ بھی زرعی اراضی کا حصہ ترکہ میں حاصل کر سکیں۔ یہ بھی درخواست کی گئی ہے کہ جاگیرداروں کی دراشت کے متعلق جو یہ اصول رائج ہے کہ سب سے بڑے بیسے کو اس کا وارث قرار دیا جاتا ہے اسے ترک کر دیا جائے۔ بظاہر ان جماعتوں کی جن کے مفاد کا اس سے زیادہ تعلق ہے، خواہشات سے اس درخواست کی تائید نہیں ہوتی۔ نہ ہی یہ معلوم ہوتا ہے کہ ان جماعتوں کو مجوزہ تجاویز سے فائدہ رہے گا۔ اگر زرعی زمین کے متعلق ضابطہ میں جس کی رو سے صرف اولاد ذکر کر کے ترکہ پر پانے کی اجازت حاصل ہے مجوزہ ترمیم کر دی جائے تو بظاہر غیر متوقع نتائج برآمد ہوں گے۔ مثلاً اس اہم اصول کا تحفظ ناممکن ہو جائے گا کہ زرعی زمین زراعت پیشہ جماعتوں ہی کے قبضہ میں رہے۔ اگر جاگیرداروں کے معاملہ میں بڑے بیسے کو جانشین اور وارث مقرر کرنے کا اصول ترک کر دیا جائے تو متعلقہ جاگیرداروں کو لازماً زوال پذیر ہوں گی۔ حتیٰ کہ وہ بالآخر بالکل تباہ ہو جائیں گی۔ بعض ریاستوں جاگیرداروں کی افیسس ناک حالت سے اس کی مثال بخوبی ملتی ہے۔ ان جاگیرداروں میں مہاراجہ صاحب امبھائی کے عہد میں جانشینی کا معمولی دستور ترک کر دیا گیا تھا۔

ان دونوں معاملات میں جوں و کشیر کا ضابطہ ہندوستان (خواہ وہ برطانوی ہند ہو یا ریاستی ہند) کے مروجہ عام دستور کے مطابق ہے اور کوئی تبدیلی مناسب نظر نہیں آتی۔

۶۔ توہین مذہب کے واقعات کا انسداد

اکثر ایسے واقعات سننے میں آئے ہیں کہ ایک قوم کے طرزِ عمل سے دوسری قوم کے مذہبی جذبات زد احساسات کو صدمہ پہنچا۔۔۔ ان متعدد واقعات پر بحث کرنا اس کمیشن کا کام نہیں اور نہ ہی اس قسم کی بحث سے وہ جذبات خیر سگالی و یک جہتی برآمد ہو سکتا ہے جس کا قیام تمام جماعتوں کے مفاد کے لئے از بس ضروری ہے صرف ایک ہی قوم کو رد الزام نہیں ٹھہرائی جاسکتی۔ کیوں کہ آج سے کچھ عرصہ پیشتر اس قسم کے واقعات کی مثالیں نسبتاً خال خال ہی ملتی تھیں۔

اس بات پر جتنا بھی زور دیا جائے کم ہے کہ اس قسم کے جرائم کا حتی الامکان سختی سے نوٹس لیا جائے۔ اگر کسی ملازم ریاست کے خلاف یہ الزام لگایا گیا ہو کہ اس نے غیر قوم کے مذہبی جذبات کو صدمہ پہنچایا ہے تو اس کی پوری تحقیقات کی جائے اور اگر الزام صحیح ثابت ہو تو سخت سے سخت کارروائی

کی جائے۔ مذہب کے معاملہ میں تمام اقوام کی یکساں طور پر کامل حفاظت کی جائے۔ اور تمام متعلقہ اہل کاروں کو بخوبی ذہن نشین کرادیا جائے کہ بغیر اقوام کے مذہبی جذبات کا احترام انہیں اہم چیز ہے۔ علیٰ ہذا القیاس اگر یہ ثابت ہو سکے کہ بغیر سرکاری اشخاص بھی ایسے جرائم کے مرتکب ہوئے ہیں تو قانون کے مطابق ان کو سخت سے سخت سزا دی جائے۔

اس بارے میں سرکاری حکام جو کاروائی کر سکتے ہیں اس سے قطع نظر جملہ اقوام کے رہنما اپنے پیروؤں کو یہ بات ذہن نشین کرانا اپنا فرض منصبی سمجھیں کہ توہین مذہب کے اشتعال انگیز افعال ہر لحاظ سے قابلِ افسوس ہیں۔ ایسی سرگرمیوں میں جن سے دوسری قوم کے جذبات و احساسات کو مدد پہنچانا مقصود ہو ایسے کا جواب پتھر سے ملنا لازمی امر ہے۔ اور ان سرگرمیوں کو دیکھ کر دوسری اقوام بھی ایسی ہی کاروائیوں کی جرأت کرتی ہیں جو شخص دوسروں کے خیالات اور اعتقادات کا احترام نہیں کرتا، اگر اس کے اپنے اعتقادات کا لحاظ نہ کیا جائے تو اسے اس پر تعجب و افسوس نہ ہونا چاہیے۔

باب سوم

تعلیم کمیشن کو جو شکایات پیش کی گئی ہیں ان میں سب سے زیادہ عام اور شدید شکایت یہ ہے کہ بعض اقوام اور بالخصوص مسلمانوں کو تعلیم کے معاملہ میں جائزہ موقع نہیں دیا جاتا اور انہیں کافی تعداد میں ریاست کی ملازمت میں نہیں لیا جاتا چونکہ ریاستی ملازمتوں میں نیابت کا انحصار زیادہ تر تعلیمی قابلیتوں پر ہے۔ اس لئے ارادہ یہ ہے کہ سب سے پہلے تعلیم کے سوال ہی پر بحث کی جائے۔

قریباً ۱۶ سال کا عرصہ گزرا کہ حکومت ہند کے ایجوکیشن منسٹر مشر شارب نے حکومت کشمیر کی دعوت پر جموں و کشمیر کا دورہ کیا۔ تاکہ محکمہ تعلیم میں جن اصلاحات کی ضرورت ہے ان کے متعلق وہ مشورہ دیں۔ اکثر شکایت کی جاتی ہے کہ مشر شارب کی سفارشات کو مناسب طور پر مستہتر نہیں کیا گیا اور بہت حد تک ان کو فراموش کر دیا گیا ہے۔ ذیل میں جن معاملات پر بحث کی گئی ہے، ان میں مشر شارب کی کئی اہم تجاویز بھی شامل کر دی گئی ہیں۔

ابتدائی مدارس

مشر شارب نے اس لئے ظاہر کی تھی کہ تعلیمی نقطہ نظر سے ابتدائی مدارس کی تعداد کا اضافہ درایت کی سب سے بڑی ضرورت ہے۔ اس لئے اس کمیشن کیلئے متفق ہے کہ ہندوؤں اور مسلمانوں میں تعلیمی

اصلاحات جاری کرتے وقت یہ حقیقت مخفی نہیں رہنا چاہیے کہ ابتدائی مدارس کی توسیع اولین اور اہم ترین ضرورت ہے۔ ریاست میں مٹرشاپ کے زمانہ میں ۳۱۱ ابتدائی مدارس تھے۔ جن میں ۳۶ امدادی مدارس بھی شامل ہیں۔ مٹرشاپ کا مشورہ یہ تھا کہ ابتدائی مدارس میں مزید ۱۰۰ مدارس کا اضافہ کیا جائے تاکہ ۵۰۰ یا اس سے زیادہ آبادی والے دیہات میں ابتدائی تعلیم کا بندوبست ہو سکے۔ انہوں نے رائے دی تھی کہ اس پروگرام پر ۱۰ سال کے عرصہ میں ملحدہ آمد کیا جائے۔

کہا جاتا ہے کہ ابتدائی مدارس کی موجودہ تعداد ۴۲۸ ہے جن میں ۳۵ امدادی مدارس بھی شامل ہیں۔ ریاست کا پروگرام یہ ہے کہ ہر سال ۲۰ نئے ابتدائی مدارس کھولے جائیں۔ ظاہر ہے کہ مٹرشاپ کی سفارشات پر عمل درآمد کرنے کیلئے یہ پروگرام نہایت کافی ہے۔ اگر یہ پروگرام کسی ترمیم کے بغیر جاری رہا تو اس کا مطلب یہ ہے کہ ۲۸ سال کے بعد کہیں ریاست کا محکمہ تعلیم اس معیار تک پہنچے گا جو اسے ۱۹۲۶ء میں حاصل کر لینا چاہیے تھا۔ علاوہ بریں مٹرشاپ کے وقت سے اب تک کم از کم ۵۰۰ کی آبادی والے دیہات کی تعداد بہت بڑھ گئی ہے۔ یعنی اب ان دیہات کی مجموعی تعداد ۱۹۹۰ ہے۔ اور ۳۹ قصبات ان دیہات کے علاوہ ہیں۔

ابتدائی تعلیم کی توسیع کا کام سرعت کے ساتھ انجام دیا جائے کہ یہ ایک بہت اہم معاملہ ہے۔ ایک قطعی پروگرام اور نقشہ تیار کیا جائے۔ پروگرام میں ان مقامات کے نام درج ہوں جہاں آئندہ چند سالوں میں نئے مدارس کھولے جانے ہیں اور نقشہ میں تعلیم کی موجودہ حالت اور آئندہ ترقی کا خاکہ کھینچا جائے۔

یہ بھی بہت مناسب ہے کہ ابتدائی مدارس کے لئے موزوں عمارات مہیا کرنے کی طرف زیادہ توجہ مبذول کی جائے۔ اس وقت قریباً تمام ابتدائی مدارس کرایہ کے مکانات میں واقع ہیں اور ان کے کرایہ پر بظاہر ۴۰ ہزار روپیہ سالانہ سے کم خرچ نہیں ہوتا۔ تجویز کیا جاتا ہے کہ آئندہ مکانات کرایہ پر لینے کی بجائے ان دیہات کو جہاں ابتدائی مدارس پائے جاتے ہیں بالقطع رقم مثلاً ۴۰ روپیہ اور مفت لکڑی اور شعلات دیہہ میں مدرسہ تعمیر کرنے کی اجازت دی جائے۔ اس طرح مسلسل اخراجات کی بچت رہے گی اور چند سال کے عرصہ میں مدارس موجودہ سے بہت بہتر جگہ میں قائم ہو جائیں گے۔ ایک واضح اور شرح پروگرام اور ایک سادہ سا نمونہ کا پلین تیار کیا جائے اور متعلقہ دیہات کو مدارس کی تعمیر اور وقتاً فوقتاً ان کی مرمت کا ذمہ دار قرار دیا جائے۔ ابتدائی مدارس کے مازد سامان کے متعلق موجودہ انتظامات بظاہر تسلی بخش ہیں۔

ابتدائی مدارس میں ذریعہ تعلیم اردو ہے اور مٹر شاپ نے بھی یہی تجویز کیا تھا۔ اس میں کسی قسم کی تبدیلی کی ضرورت نہیں لیکن مناسب معلوم ہوتا ہے کہ مٹر شاپ کی سفارشات کے مطابق لوگوں کو شگستہ کی تعلیم دی جائے۔ اس کے علاوہ پٹوار کے کاغذات پڑھنے کی تعلیم بھی دی جاتی ہوگی کیلئے بہت معتد ثابت ہوگی۔ مٹر شاپ نے ابتدائی تعلیم کے سلسلہ میں جس دوسرے معاملہ پر زور دیا وہ یہ ہے کہ ملاؤں یعنی عربی مدرسوں کی تعداد میں اضافہ کیا جائے۔ ملاؤں کا کام یہ ہے کہ مسلمان لوگوں کو ابتدائی مذہبی مسائل کی تعلیم دیں۔ مٹر شاپ کے زمانہ میں ریاست نے ۳۰۰ مدرس کیلئے ۸۰ ملاں ملازم رکھے ہوئے تھے۔ اور انہوں نے سفارش کی تھی کہ موجودہ ۳۰۰ مدارس کے ملاؤں کی تعداد میں ایک سو کا اضافہ کیا جائے اور جو نئے مدارس کھولے جائیں ان میں سے دو تہائی میں ملاں ہونے چاہئیں یعنی ملاؤں کی مجموعی تعداد ۸۰۰ سے کم نہیں ہونا چاہیے۔ مٹر شاپ نے مانع اس بات پر زور دیا تھا کہ ملاں زیادہ تر اسی مرکز میں مفید ہو سکتے ہیں، جہاں وہ اقامت رکھتے ہوں۔ اور جہاں ان کو رُخ اور اثر حاصل ہے۔ بالفاظ دیگر ملاؤں کو غیر ضروری تبادلوں کا ختمہ مشتق نہ بنایا جائے۔ عام طور پر جہاں تک ممکن ہو سارے ابتدائی مدارس میں اسی اصول پر عمل کیا جائے۔

مٹر شاپ کے وقت سے اب تک عربی ٹیچروں کی تعداد میں صرف ۷۷ کا اضافہ ہوا ہے اور اب محکمہ تعلیم کے ہمایا کردہ اعداد و شمار کے مطابق ان کی مجموعی تعداد ۹۷ ہے۔ لہذا سفارش کی جاتی ہے کہ (الف) حکام تعلیم ملاؤں کی تعداد مٹر شاپ کے بتائے ہوئے طریقوں کے مطابق حتیٰ الوسع جلد سے جلد بڑھائیں اور

(ب) جہاں تک ممکن ہو ملاؤں کے تبادلے نہ کئے جائیں۔ کہا جاتا ہے کہ اس قسم کے تبادلے اکثر ہوتے رہتے ہیں جن کا نتیجہ یہ ہوتا ہے کہ ملاں ملازمت سے ہاتھ دھو بیٹھتے ہیں۔

کمیشن اس کو ایک بڑا اہم معاملہ سمجھتا ہے کہ دیہاتی مدارس میں حتیٰ الامکان ایسی تعلیم دی جائے جس سے طلبہ کو اپنے معمولی پیشہ میں مدد مل سکے۔ بہر دہا، فریڈار اور ریاست کے عہدیدار حتیٰ الامکان ابتدائی تعلیم کی نشر و اشاعت کو اپنا فرض مین سمجھیں۔

مڈل سکول

کہا جاتا ہے کہ مٹر شاپ کے زمانے میں مڈل سکولوں کی تعداد ۳۷۷ تھی اور اب ۵۹ ہے جن میں ۶ غیر سرکاری مدارس بھی شامل ہیں۔ ان میں سے ۳۲ مدارس جوں میں اور ۲ کشمیر میں واقع ہیں۔ معلوم ہوتا ہے کہ مٹر شاپ نے مڈل سکولوں کے متعلق جو سفارشات کی تھیں ان پر عمل کیا گیا ہے۔ یہ بھی

معلوم ہوا ہے کہ جموں اور کشمیر بھر میں سرکاری مڈل سکولوں کے لئے جگہ کا کافی انتظام ہے۔ یہ مدارس زیادہ تر کرایہ کے مکانات میں واقع ہیں۔ ان میں حسب ضرورت زائد علمہ مقرر کیا گیا ہے۔ تاکہ طلباء کی کثرت تعداد سے بڑھائی میں ہرج مزہجہ الاؤنسوں کو شامل کر کے استادوں کی تنخواہ میں اضافہ کیا گیا ہے۔ حکومت نے خالص تنخواہوں کی نظر ثانی کا کام مالی مشکلات کی وجہ سے ملتوی کر رکھا ہے۔

ہائی سکول

مسٹر شارب کی رپورٹ میں مذکور ہے کہ تین امیداری ہائی سکولوں کو تفصیل ذیل مالی اعداد و کلاں تھی۔

(الف) سی ایم ایس ہائی سکول سری نگر ۴۶۰۰ روپیہ

(ب) اسلامیہ ہائی سکول سری نگر ۳۰۰۰ روپیہ

(ج) آر سی ہائی سکول بارہ مولا ۴۳۸۰ روپیہ

میزان ۱۱۹۸۰ روپیہ

مسٹر شارب نے رائے دی تھی کہ ان اعدادی رقوم میں مجموعی طور پر دس ہزار روپیہ کا اضافہ کیا جائے انہوں نے یہ بھی کہا تھا کہ ریاست جموں و کشمیر میں اس معاملہ میں حکومت کے فراخ دل سے کام لینے کی ضرورت ہے۔ اس لئے کہ ریاست کے سرکاری مدارس میں فیسوں کے نہ ہونے کی وجہ سے غیر سرکاری مدارس کافی فیس ا نہیں لے سکتے۔ اس وقت متعلقہ مدارس کو حسب ذیل تفصیل سے مالی امداد دی جاتی ہے۔

(الف) سی ایم ایس ہائی سکول سری نگر ۱۵۶۱۵

(ب) اسلامیہ ہائی سکول سری نگر ۹۸۶۹

(ج) آر سی ہائی سکول سری نگر ۸۰۶۶

میزان ۳۳۵۰ روپیہ

اس سے ظاہر ہوتا ہے کہ غیر سرکاری مدارس کو سرکاری امداد دینے کے معاملہ میں صرف مسٹر شارب کی سفارشات کی تعمیل کی گئی ہے بلکہ ان سے کہیں زیادہ عمل کیا گیا ہے۔ جہاں انہوں نے سفارش کی تھی کہ ان تینوں سکولوں کو مجموعی طور پر ۷۲ ہزار روپیہ امداد دی جائے وہاں موجودہ مالی امداد کی مقدار ۳۳ ہزار سے بھی زیادہ ہے۔ مالی امداد کے ریاستی قواعد کی پنجاب کے قواعد کے مطابق ترمیم کی گئی ہے۔ اور بعض پہلوؤں سے تو یہ ان سے بھی نرم ہیں۔ کہا جاتا ہے کہ ان قواعد کے مطابق سکولوں کو جو مالی امداد دی جاتی ہے اس کی مجموعی رقم حسب ذیل ہے۔

۵۲۹۷۶ روپے

اسلامی مدارس

۲۵۱۷۵ روپے

ہندو مدارس

۲۲۰۸۳ روپے

مسنری مدارس

۱۲۲۲۳۲ روپے

میزان

مشرشارپ کی رپورٹ میں اعداد و شمار سے یہ ظاہر نہیں کیا گیا کہ ان کے زمانہ میں ان مدارس کو کیا امداد ملتی تھی۔

مسلمانان جہول نے درخواست کی ہے کہ ہمیں اسلامیہ ہائی سکول کی تعمیر کے لئے زمین کی امداد ضرورت ہے۔ وہ گنڈوڑی چھاؤنی کے موقع کو ترجیح دیتے ہیں۔ بظاہر ان کی درخواست ہمدردانہ غور کی مستحق ہے۔ سکول کی تعمیر میں سرکاری قواعد امداد کے مطابق امداد دی جائے۔ اس وقت سرکاری ہائی سکولوں میں مسلم طلباء کی تعداد ۳۶۶۳، اور غیر مسلم طلباء کی ۵۶۸۳ ہے۔ مشرشارپ کے وقت سے اب تک مسلم طلباء کے تناسب میں خاص اضافہ ہوا ہے۔ اس بات کی احتیاط کی جائے کہ تعلیم کے معاملہ میں مسلمانوں کی ہر ممکن طریقہ سے حوصلہ افزائی ہو۔ مشرشارپ کی سفارشات کے مطابق مڈل سکولوں اور ہائی سکولوں کی تعمیر کا ایک باقاعدہ پروگرام مرتب کیا جائے اور تمام اہم مقامات کی ضروریات کا مناسب لحاظ رکھا جائے۔

۴۔ کالج

کالجز میں تشفی بخش ترقی ہوئی ہے۔ بحیثیت مجموعی موجودہ ضروریات کے لئے جگہ کا کافی انتظام ہے۔ شکایت کی گئی ہے کہ مسلمانوں کو سری پرباپ کالج سری نگر کی سائنس کلاسوں میں داخلہ کا مناسب موقع نہیں دیا جاتا۔ ان جماعتوں میں جگہ محدود ہونے سے داخلہ بھی محدود ہے۔ ان میں کل ۱۵۵ طلباء پڑھتے ہیں جن میں سے ۱۸ مسلمان ہیں۔ لیکن معلوم ہوا ہے کہ جہول کے کالج میں جہاں اس قسم کی کوئی پابندی نہیں سائنس پڑھنے والے مسلم طلباء کا تناسب اس سے بھی کم ہے۔ یعنی ۱۳۲ طلباء میں سے ان کی تعداد صرف ۱۸ ہے۔ سرینگر کے کالج کاپرنسپل اس بات کا خیال رکھے کہ مسلمانوں کو داخلہ کا مناسب موقع حاصل ہو۔ علیٰ ہذا القیاس مدارس کا مسلمان انسپکٹر ان سکولوں کی سائنس کلاسوں میں جہاں داخلہ محدود ہے دیکھیں گے۔ مسلمان انسپکٹر کے تعویذ پر عنوان نمبر ۱۱ کے ماتحت بحث کی گئی ہے۔

۵۔ وظائف

معلوم ہوتا ہے کہ مشرشارپ کے زمانہ میں ریاست نے مسلمانوں کے لئے ۳۲۰۰ روپے کے وظائف مختص رکھے ہوئے تھے۔ یہ رقم ان ۶۵۴ روپوں کے علاوہ ہے جو طالب علم لکھنویوں کو وظائف میں دیئے جاتے ہیں مشرشارپ نے سفارش کی تھی کہ اس رقم میں ۲ ہزار روپیہ سالانہ کا اضافہ کر دیا جائے۔

محکمہ تعلیم نے جو اعداد و شمار مہیا کئے ہیں ان سے ظاہر ہوتا ہے کہ گزشتہ پانچ سال میں مسلمانوں کے وظائف پر فی الحقیقت کتنا خرچ کیا گیا اور بجٹ میں ان کیلئے کتنی رقم منظور کی گئی تھی۔ اعداد و شمار حسب ذیل ہیں۔

سال	بجٹ کی رقم	صحیح خرچ
۲۸ - ۱۹۲۷	۲۱۰۰	۱۱۰۳
۲۹ - ۱۹۲۸	۲۲۰۰	۲۰۷۲
۳۰ - ۱۹۲۹	۷۲۰۰	۶۷۸۶
۳۱ - ۱۹۳۰	۱۹۷۰۰	۱۶۳۲۱
۳۲ - ۱۹۳۱	۲۳۳۲۰	نامعلوم

ان اعداد و شمار سے ظاہر ہوتا ہے کہ اگرچہ سٹرشاپ کی سفارشات پر کئی سال تک مناسب غور نہیں ہوا تاہم اب ان پر بخوبی عمل کیا جا رہا ہے۔ اس سلسلہ میں مسلمانوں کو جو مالی امداد دی جاتی ہے، اس کی مقدار اس سے چار گنا ہے جس کے لئے سٹرشاپ نے سفارش کی تھی۔ موجودہ رقم بالکل کافی معلوم ہوتی ہے۔ لیکن ایک بات کی طرف ضرور توجہ دینا چاہیے۔ وہ یہ ہے کہ:

الف) مسلمانوں کے مخصوص وظائف اور

ب) قابلیت وغیرہ کے وظائف۔۔۔ میں تفاوت پایا جاتا ہے۔

اس وقت مسلمانوں کے مخصوص وظائف کی رقم دوسری قسموں کے وظائف سے بہت زیادہ ہے۔ معلوم

نہیں کہ ایسی حالت کیوں ہے لیکن کہا جاتا ہے اور اس کے ساتھ ہی دلائل بھی پیش کئے جاتے ہیں کہ اس صورت حال کا مطلب یہ ہے کہ جو مسلمان کامیابی کے ساتھ دوسرے وظائف کے لئے مقابلہ کر سکتے ہیں، ان کی توجہ ان مخصوص اسلامی وظائف کی طرف پھیر دی جائے۔ مناسب معلوم ہوتا ہے کہ اسلامی وظائف اور لیاقت و قابلیت کے وظائف کی رقم ایک ہی ہو۔ اس طرح مخصوص اسلامی وظائف ان مسلمانوں کے لئے مختص رہیں گے جو عام مقابلہ کے وظائف حاصل کرنے سے قاصر رہتے ہیں۔ یہ بھی سفارش کی جاتی ہے کہ مکمل سکولوں کی بجائے ہائی سکولوں اور کالجوں کے لئے مخصوص اسلامی وظائف کی رقم کا تناسب بڑھا دیا جائے۔ تاکہ اعلیٰ تعلیم کے حصول میں مسلمانوں کی حوصلہ افزائی ہو سکے۔ ہر سال درس گاہوں کی انفرادی ضروریات کو مد نظر رکھ کر ان میں مسلمانوں کے وظائف کی رقم تقسیم کی جائے۔

تمام اقوام کو معافی فیس میں جائز و مناسب حصہ ملنا چاہیے اور مقررہ قواعد کی مناسب تعمیل کا خاص

خیال رکھا جائے۔

وظائف تینائی میں بھی تمام اقوام کو جائز حصہ دیا جانا چاہیے۔ محکمہ تعلیم نے جو تازہ ترین اعداد و شمار پیش کئے ہیں ان سے ظاہر ہوتا ہے کہ ۱۹۰ طلباء کو وظائف تینائی دیئے گئے ہیں۔ جن میں ۸۴ ہندو اور صرف ۲۴ مسلمان تھے۔ یہ بھی سفارش کی جاتی ہے کہ جن وظائف کو اب ”گنور کھشا وظائف“ کہا جاتا ہے، ان کو وظائف تینائی میں بلا دیا جائے۔ اس لئے کہ بظاہر ان وظائف کا گنور کھشا سے کوئی تعلق نہیں۔ حکام تعلیم نے جو خط و کتابت ہماری ہے، اس سے ظاہر ہوتا ہے کہ گنور کھشا وظائف کا حقیقی منشا یہ تھا کہ مذہب و ملت کی تیز کے بغیر تہتم اور غریب طلباء کو امداد ہم پہنچائی جائے۔ لیکن معلوم ہوتا ہے کہ عملی طور پر صرف ایک ہی قوم کو ان وظائف سے فائدہ پہنچایا جاتا رہا ہے۔

یہ ذکر کر دینا بھی ضروری ہے کہ مخصوص اسلامی وظائف کی موجودہ رقم مذکورہ بالا بیان کے مطابق ۲۳۲۰ روپے ہے اور دیگر وظائف کی رقم جو خاص خاص اقوام کیلئے مخصوص رکھے گئے ہیں حسب ذیل ہیں۔

راجپوت	۲۸۵۰	روپے
سکھ	۲۸۸۰	
پست ذاتیں	۸۰۰۰	

معلوم ہوا ہے کہ ریاست کے سرکاری وظائف نہ صرف سرکاری سکولوں بلکہ امدادی سکولوں میں بھی دیئے جا سکتے ہیں۔

۶۔ نارمل سکول اور اساتذہ کی تربیت

مشرشارپ کے زمانہ میں سری نگر کے نارمل سکول کے علاوہ ریاست بھر میں کوئی نارمل سکول نہ تھا۔ اب سری نگر اور جموں دونوں مقامات میں نارمل سکول ہیں اور اوڈم پور، مظفر آباد، اننت ناگ، گلگت، لاریخ اور سکرو دو میں ٹریننگ کلاسیں کھلی ہوئی ہیں۔ جہاں بالخصوص ملاؤں کو تربیت دی جاتی ہے۔ ایک سو طلباء کے لئے دس دس روپے کے وظائف کا انتظام کیا گیا ہے۔ ٹریننگ کے لئے بظاہر یہ رقم تشفی بخش ہے۔ تاہم سفارش کی جاتی ہے کہ جہاں تک ابتدائی (پرائمری) مدارس کا تعلق ہے، استاد کی قابلیت کا معیار میٹرکولیٹ (انٹرنس پاس) بجائے مڈل پاس مقرر ہونا چاہیے۔ مشرشارپ کا بظاہر یہ خیال تھا کہ لازماً مڈل پاس ہی ٹیچر مقرر کرنے پر اصرار نہ کیا جائے۔ کیونکہ ورنیکولر مڈل سکول پاس اکثر اوقات پرائمری سکولوں کے بہترین اساتذہ ثابت ہوتے ہیں۔ انہوں نے یہ بھی کہا تھا کہ جہاں تک ممکن ہو، دیہاتی سکولوں کے اساتذہ ایسے دیہاتی ہونا چاہئیں

جن کا نقل اکثریت رکھنے والی قوم سے ہو۔

مٹر شارپ کے زمانہ میں ۱۸ استادوں کو ریاست کے باہر ٹریننگ کے لئے بھیجا گیا تھا۔ لیکن اب ان کی تعداد گھٹا کر ۱۰ کر دی گئی ہے۔ ثانوی مدارس سے زیادہ ابتدائی مدارس کی توسیع اہم ہے۔ اس لئے ٹریننگ کے معاملہ میں ابھی کسی ترقی کے آثار نظر نہیں آتے۔ یہ سوال بھی توجہ کا مستحق ہے کہ امدادی مدارس کو اپنے اساتذہ کے تربیت دینے میں امداد دی جائے۔

۷۔ طبی نگہداشت

طبی نگہداشت کے موجودہ انتظامات کافی معلوم ہوتے ہیں۔ اس وقت دو ڈسپنسریاں صرف طلباء کے لئے مخصوص ہیں۔ ان میں سے ایک سرنگر اور دوسری جہوں میں ہے۔ دونوں اسسٹنٹ سرجنوں کے ماتحت ہیں۔ منتخب معنائاتی مراکز کی ڈسپنسریوں کے میڈیکل افسروں کو طلباء کا طبی دھماٹہ کرنے کے لئے ۸ ہویہ فی صد طلباء کے حساب سے الاؤنس دیا جاتا ہے۔

۸۔ صنعتی سکول

مٹر شارپ کے زمانہ میں صرف ایک میکانیکل انسٹی ٹیوٹ تھا جو سرنگر میں واقع تھا۔ اب سری نگر جہوں، انت نگر، بارہ مولا، میر پور، کشتواڑ اور سانہ اور بھدر واہ میں بھی میکانیکل انسٹی ٹیوٹ کھل گئے ہیں اکثر شکایت کی جاتی ہے کہ سری نگر کا ٹیکنیکل انسٹی ٹیوٹ ناقابل ہے۔ کہا جاتا ہے کہ اس انسٹی ٹیوٹ کی حالت روز بروز خراب ہوتی جاتی ہے۔ اس صورت حال کی وجہ یہ بیان کی جاتی ہے کہ سپرنٹنڈنٹ میں ضروری اوصاف نہیں ہیں۔

مٹر شارپ نے صنعتی تربیت کے معاملہ میں حسب ذیل سفارشات کی تھیں جن پر غور کیا جانا ضروری ہے (الف) دستکاروں کے بیٹوں کو لکڑی وغیرہ کے کام میں تربیت دی جائے۔

(ب) مسلمان طلباء کو خاص وظائف دیئے جائیں۔ اور

(ج) اگر دستکاروں کے بیٹے بے علم ہوں تو ان کو تین آر (3R) کی معمولی تعلیم دی جائے۔

معلوم ہوتا ہے کہ ان ہر سہ سفارشات پر پوری طرح عمل نہیں کیا گیا۔ کشمیری پنڈت درخواست کرتے ہیں کہ صنعتی تعلیم کے معاملہ میں ہم سے خاص سلوک کیا جانا چاہیے۔ اس لئے کہ جب ہماری قوم کو کلرک کی کامیابیوں میں کم حصہ ملے گا تو ہمیں ملازمت کے لئے کوئی اور ذریعہ اختیار کرنا پڑے گا۔ سفارش کی جاتی ہے کہ دیگر اقوام کی طرح پنڈتوں کو بھی اس معاملہ میں مناسب موقع دیا جائے۔ اور اگر وہ صنعتی تعلیم سے فائدہ اٹھانے کا رجحان ظاہر کریں تو ان سے خاص سلوک روا رکھا جائے۔ لیکن بظاہر یہ فرض کرنے

کی کوئی وجہ نہیں کہ پنڈت دوسرے علماء کا کامیابی کے ساتھ مقابلہ نہیں کر سکتے۔ بیان کیا جاتا ہے کہ جب مدرسہ اینڈ ٹریڈرز سرائے سنگھ ٹیکنیکل انسٹی ٹیوٹ کے پرنسپل پنڈت تھے تو انسٹی ٹیوٹ کے قابل ترین علماء پنڈت ہی ہوتے تھے۔

۹۔ گرنر سکول

مشرشارپ کے زمانہ میں ریاست کے گرنر سکولوں کی تعداد ۱۶ تھی اور انہوں نے سفارش کی تھی کہ ۱۶ اور سکول کھول دیئے جائیں۔ اب کہا جاتا ہے کہ ریاست میں گرنر سکولوں کی تعداد حسب ذیل ہے۔

۲	ہائی سکول
۱۴	مڈل سکول
۱۲۸	پرائمری سکول
۱۴۴	میزان

مشرشارپ نے سفارش کی تھی کہ لڑکیوں کے وظائف کے لئے ایک ہزار روپے کی رقم منظور کی جائے۔ اس وقت لڑکیوں کو ۵۶۰۰ روپیہ وظائف میں دئے جاتے ہیں۔ جن میں بیوگان کے وظائف بھی شامل ہیں۔

استانیوں کی ٹریننگ کے متعلق مشرشارپ کی سفارشات سے بڑھ کر کام کیا گیا ہے۔ کہا جاتا ہے کہ اب اس مد میں ۴۱۴ روپیہ منظور ہوا ہے۔ حالانکہ مشرشارپ نے ۱۵۰۰ روپیہ کی سفارش کی تھی۔ اب کہ تعلیم نسواں بعض مقامات میں لازمی قرار دی گئی ہے، ٹریننگ کے وظائف کی رقم کو بڑھانا ضروری ہوگا۔ بیوگان کے وظائف اور دیگر تمام وظائف کے لئے تمام اقوام کو مقابلہ کا جائزہ مناسب موقعہ دیا جانا چاہیے۔ مناسب معلوم ہوتا ہے کہ جن مقامات میں کسی ایک قوم کی آبادی کا غلبہ ہے وہاں اسی قوم کی استانیوں کی اکثریت ہو۔ لیکن ساتھ ہی دوسری اقوام کے مفاد کا سختی المقدور خیال رکھا جائے۔ جن مدارس میں مسلمان لڑکیوں کی تعداد زیادہ ہے، وہاں مذہبی تعلیم بھی دی جانی چاہیے۔ اگر کہیں مسلمانوں کے علاوہ کوئی اور قوم بھی اس قسم کی بہورتوں کی خواہش مند ہو تو اس کے لئے بھی ایسے ہی انتظامات کئے جائیں۔ پردہ کا ایسا انتظام ہو کہ اس سے مسلمان بچوں کے والدین کے جذبات و احساسات کو صدمہ نہ پہونچے۔ لڑکیوں کے سکولوں میں ذریعہ تعلیم کے سلسلہ میں مناسب معلوم ہوتا ہے کہ سرکاری سکولوں میں بالعموم اردو ذریعہ تعلیم ہو اس لئے کہ اردو عدالتی زبان ہے۔ جہاں فرقہ دارانہ مدارس کی ضرورت ہو اور کوئی جداگانہ سکول کھولا جائے یا جہاں ہندو لڑکیوں کے لئے آسانی کے ساتھ جداگانہ جماعتیں کھولی جاسکتی

ہیں وہاں ہندی کو ذریعہ تعلیم قرار دیا جاسکتا ہے۔ بشرطیکہ مقامی ہندو آبادی اس کی خواہش مند ہو۔

۱۰۔ مسلمان اساتذہ اور عملہ کا تناسب

مسٹر شارب کی رپورٹ سے معلوم نہیں ہوتا کہ جب انہوں نے ریاست کا دورہ کیا تو مسلمان اساتذہ وغیرہ کا صحیح تناسب کیا تھا۔ لیکن اب محکمہ تعلیم نے جو اعداد و شمار ہیا کئے ہیں ان سے معلوم ہوتا ہے کہ فی الحال

ان کا تناسب یہ ہے :-

مجموعی تعداد	مسلمان	ٹیکسچر
۲۲۰۱	۷۱۸	
۲۹	۳	سرکاری مڈل سکولوں کے ہیڈ ماسٹر
۱۵	۱	سرکاری ہائی سکولوں کے ہیڈ ماسٹر
۳۳	۴	کالجوں کے پروفیسر
۸	۱	ڈیپارٹمنٹل
۱۴	۳	معائنہ کرنے والا عملہ
۲۷	۴	گزیٹڈ افسر

پس ظاہر ہے کہ مسلمان ملازمین کی تعداد افسوسناک حد تک کم ہے۔ اس صورت حال کے تدارک کی کوشش کی جائے۔ مسٹر شارب نے سفارش کی تھی کہ خالص اسلامی دیہات میں مسلمان ہیڈ ماسٹروں کی تعداد بڑھا دی جائے۔ اور اس مقصد کے پیش نظر نامی سکولوں اور ٹریننگ کلاسوں میں مسلمانوں کے لئے وظائف کا کافی انتظام کیا جائے۔ معلوم ہوتا ہے کہ گزشتہ پانچ سال کے عرصہ میں ٹریننگ کلاسوں کے مسلمان وظیفہ خواروں کی تعداد ۱۳۲ غیر مسلموں کے مقابلہ میں صرف ۷۳ تھی۔ مسٹر شارب کی سفارشات پر عمل پیرا ہونے کیلئے مناسب ہے کہ خالص اسلامی قصبات اور دیہات کی ایک فہرست تیار کی جائے اور حکام تعلیم ٹریننگ کے وظائف کا کوئی ایسا انتظام کریں کہ اگلے دس سال کے عرصہ میں کافی تعداد میں مسلمان اساتذہ کو تربیت دی جاسکے۔ جب موقع وظائف کی تعداد بڑھا دی جائے۔ تاکہ جہاں ہمیں ضرورت ہو، کافی تعداد میں غیر مسلم اساتذہ کو وظائف دیئے جاسکیں۔ ہائی سکولوں کے مسلمان اساتذہ اور کالجوں کے مسلمان پروفیسروں کی تعداد بڑھانے کی بھی ضرورت ہے۔ قابلیت کے مفاد کے پیش نظر مناسب معلوم ہوتا ہے کہ دونوں کالجوں میں انگریزی کے سینئر پروفیسر انگلستان کی کسی یونیورسٹی کے گریجویٹ ہوں۔ فہرست موصولہ سے معلوم ہوتا ہے کہ اس وقت وزیر تعلیم کے سیکریٹری میں جو سیکریٹری سے لے کر ادنیٰ سے ادنیٰ اہلکار تک ۱۲ عہدوں پر مشتمل ہے، ایک ہی مسلمان نہیں۔ اس سے بین طور پر منکشف ہوتا ہے کہ محکمہ مذکورہ

میں نہایت افسوس ناک اور ناگوار صورت حال ہے۔ اور اس محکمہ میں مسلمان ملازمین کی تعداد بڑھانے کے متعلق مہرشارپ کی سفارشات پر عمل نہیں کیا گیا۔ علیٰ ہذا القیاس انپکٹران تعلیم کے دفاتر میں مسلمانوں کی تعداد نا کافی ہے۔ اس کے انسداد کے لئے تدبیریں عمل میں لائی جائیں۔ یہ بتا دینا بھی عین مناسب ہے کہ گزشتہ سات سال سے محکمہ تعلیم ایک مسلمان وزیر کے ماتحت چلا آ رہا ہے۔

۱۱۔ خاص مسلمان انپکٹر

مہرشارپ کی رپورٹ سے ظاہر ہوتا ہے کہ ان کے دورہ کے وقت مسلمانوں کی تعلیم کیلئے ایک خاص انپکٹر تھا۔ اس وقت بھی ایک مہمہ دار ہے جسے اسسٹنٹ انپکٹر برائے تعلیم مسلمانان کہا جاتا ہے۔ لیکن معلوم ہوتا ہے کہ گیارہ یا بارہ سال سے یہ عہدیدار اپنے حقیقی کام سے ہٹا دیا گیا ہے۔ اور ایک خاص ڈویژن میں معمولی اسسٹنٹ انپکٹر کے فرائض کی انجام دہی پر مقرر کیا گیا ہے۔ ایک خاص مسلمان کے تقرر کا معاملہ بڑا اہم ہے۔ اس لئے اس اسمبلی کی حتی الامکان جلد سے جلد تجدیدی جاتی چاہیے۔ اس افسر کا یہ فرض ہونا چاہیے کہ وہ تمام مدارج میں مسلمانوں کی تعلیمی ترقی کا باعوم خیال رکھے۔ اور اس بات کو دیکھے کہ حکام ریاست نے جو پالیسی مقرر کی ہے اس کی مناسب تعمیل ہوتی ہے یا نہیں۔

مہرشارپ نے انپکٹروں کے متعلق جس لائحہ عمل کا خاکہ پیش کیا ہے اس پر عمل کیا جانا چاہیے۔

۱۲۔ تنخواہ پر نظر ثانی

معلوم ہوتا ہے کہ مہرشارپ کی سفارشات کے مطابق پروفیسروں اور صوبہ جات کے انپکٹروں اور نہایت ادنیٰ درجہ کے پرائمری ٹیچروں کی تنخواہوں میں معتدبہ اضافہ کیا گیا ہے بلکہ تعلیم کے دیگر ملازمین کی اصل تنخواہ میں تو کوئی اضافہ نہیں ہوا البتہ ان کے لئے قحط الاؤنس اور خاص الاؤنس منظور کئے گئے ہیں۔ معلوم ہوتا ہے کہ تنخواہ کے معاملہ میں ریاست کے دیگر محکموں کی نسبت محکمہ تعلیم زیادہ بد نصیب ہے۔ اس لئے جہاں تک جلد ممکن ہو، تنخواہوں کی نظر ثانی کے سوال پر غور کیا جائے۔

۱۳۔ علوم مشرقی

شکایت کی گئی ہے کہ کچھ عرصہ سے وہ سرمایہ جو مشرقی علوم کی نشر و اشاعت کے لئے منظور کیا گیا تھا صرف سنسکرت کی ترقی کے لئے وقف کر دیا گیا ہے۔ یہ تبدیلی سخت قابلِ اعتراض اور مذمت کے لائق ہے۔ ضروری معلوم ہوتا ہے کہ عربی اور سنسکرت کے اساتذہ کی تنخواہیں حتی المقدور یکساں کر دی جائیں۔ بشرطیکہ ان کی قابلیتیں بھی یکساں ہوں۔

۱۴۔ کالجوں میں رسائل

درخواست کی گئی ہے کہ کالجوں میں اسلامی رسائل کی تعداد بڑھا دی جائے۔ کمیشن کا خیال یہ ہے کہ کالجوں کو جو اخبارات اور رسائل مہیا کئے جاتے ہیں، وہ خفی الامکان بغیر فرقہ وارانہ ہونے چاہئیں۔

۱۵۔ سرحد

تجویز پیش کی گئی ہے کہ گلگت اور لداخ کے سرحدی اضلاع کے مڈل سکولوں کو ہائی سکول بنا دیا جائے۔ لیکن افسوس ہے کہ اس تجویز پر عمل کرنا ممکن نہیں۔ اس لئے کہ بیرون ریاست کی یونیورسٹی کے حکام سے مقررہ امتحانات سرحدی اضلاع میں منعقد کرنے کا انتظام ہونا ناممکن ہے۔

اب خاص سرحدی وظائف منظور کئے جاتے ہیں۔ سال رواں کے بجٹ سے معلوم ہوتا ہے کہ مڈل سکولوں کے وظائف کے علاوہ سرحدی وظائف کے لئے ۱۸۲۰ روپیہ منظور کیا گیا ہے۔ مالی حالات اجازت دیں تو اس رقم کو بڑھا دینا چاہیے۔ اس لئے کہ بعض سرحدی اضلاع تعلیم میں بالکل پسماندہ ہیں۔ گلگت اور لداخ میں حرفتی سکول کھولنے کی تجویز بھی قابل غور ہے۔ اس لئے کہ ریاست کو مالی حالات اجازت دیں تو اس تجویز پر ضرور غور کیا جائے۔

بدھ دھرم کے پیروؤں نے شکایت کی ہے کہ بدھی کی کافی تعلیم نہیں دی جاتی۔ حالاں کہ لداخ کی مشترکہ زبان ہے۔ معلوم ہوتا ہے کہ اب پرائمری مدارس میں بدھی زبان پڑھائی جاتی ہے۔ اور مڈل جماعتوں میں یہ اختیاری مضمون قرار دی گئی ہے۔ لیکن شکایت جائز سی ہے کہ بدھی میں کتب نصاب مہیا نہیں کی جاتیں۔ جہاں تک جلد ممکن ہو اس نقص کی اصلاح کر دی جائے۔ معلوم ہوا ہے کہ ریاست میں (بدھی زبان کی) کتب نصاب تیار ہو چکی ہیں اور اب صرف ان کی طباعت کی ضرورت ہے۔

۱۶۔ پست ذاتیں

فی الحال پست ذاتوں کے طلباء کے لئے آٹھ ہزار روپیہ منظور کیا گیا ہے۔ اب تمام پست ذات طلباء سرکاری اور امدادی مدارس میں تعلیم پا سکتے ہیں۔ پست ذاتوں میں تعلیم کی نشرو اشاعت پر مناسب توجہ دینی چاہیے۔

جن مسائل کا ادھر ذکر کیا گیا ہے ان میں حسب ذیل معاملات کی طرف خاص توجہ مندطف کی جائے۔ تاکہ تعلیم کے معاملہ میں مسلمانوں کی خاص طور پر امداد کی جائے۔
(الف) پرائمری سکولوں کی تعداد میں اضافہ کیا جائے۔
(ب) مسلمان اساتذہ جن میں ملاں بھی شامل ہیں، کی تعداد میں اضافہ کیا جائے۔

(ج) اسلامی اور دیگر وظائف کی رقوم یکساں مقرر کی جائیں۔

(د) ایک خاص مسلمان انسپکٹر مقرر کیا جائے۔

جو کچھ کہا گیا ہے اس سے یہ فرض نہ کر لیا جائے کہ حکام ریاست نے مسلمانوں کی تعلیمی ترقی میں کوئی کام نہیں کیا۔ یہی دیکھ کر انہوں نے اسلامی درس گاہوں کو اسلامی رقوم کی صورت میں بہت مدد دی ہے۔ اور اب وظائف کی صورت میں مسلمان طلباء کے لئے کثیر رقم منظور کی گئی ہے۔ جو لوگ خامیوں پر تکتہ چینی کرتے ہیں۔ ان کے لئے مناسب ہے کہ وہ حکومت کے ہاتھوں مسلمانوں کو جو فوائد حاصل ہوئے ان کو بھی تسلیم کریں۔ عیب سے جلد بگفتی ہمنش نیز بگو۔ اسٹریٹارپ کے وقت سے اب تک ریاست جہوں و کثیر کے سالانہ تعلیمی اخراجات ۲۰۹۲۰ روپے سے ۱۸۲۴۸۹ روپے تک پہنچ گئے ہیں۔

باب چہارم

سرکاری ملازمتیں

اس حقیقت سے انکار نہیں کیا جاسکتا کہ سرکاری ملازمت کے معاملہ میں مسلمانوں کو جو آبادی میں بہت بڑی اکثریت رکھتے ہیں، کافی نیابت حاصل نہیں ہے۔ مسلمانوں کے علاوہ بعض چھوٹی اقلیت والی اقوام کے متعلق بھی یہی کہا جاسکتا ہے۔

سرکاری ملازمتوں میں مسلمانوں کی نمائندگی کے موجودہ تناسب کے متعلق بعض نہایت دلچسپ مثالیں پیش کی جاتی ہیں۔

مسلم	غیر مسلم	حکومت
۵۴	۱۸۲	شعبہ انتظامی
۳	۴۷	تعمیرات عامہ
۷	۷۲	ایکسپریس و کمینیکل
۱۴	۱۹۵	ٹیلیگراف و ٹیلیفون
۲۲	۷۷	کسٹم (اسسٹنٹ محالہ اور اس سے اوپر)
۳۱	۱۳۱	مال (وزرائے وزارت و تحصیلدار)
۹	۸۵	مال (گرہ دار اور پٹواری) میرپور
		مال (گرہ دار اور پٹواری) ریاستی

مسلم	غیر مسلم	حکمہ	کلبرنگ
۲۹	۳۶۸	فنانس	
۳	۱۹۴	حکمہ تعمیرات عامہ	
۲۱	۱۴۲	معدلت	
۲۳	۱۲۰	حکمہ تعمیرات عامہ	ادنیٰ ملازم
۱۰۸	۳۱۴	کسٹم	

سٹیشنری ڈپلور اور چھاپخانہ ۵ ۶۶

مذکورہ بالا اعداد و شمار متعلقہ حکمرانوں سے حاصل کئے گئے ہیں۔ اور یقین کیا جاتا ہے کہ موجودہ حالات میں یہ بالکل صحیح (اپ ٹو ڈیٹ) ہیں۔ انوس ہے کہ تمام حکموں اور اصلاح کے متعلق مکمل معلومات حاصل نہیں ہو سکیں۔

مذکورہ بالا اعداد و شمار سے جو صورت حال ظاہر ہوتی ہے۔ اس کی بالعموم یہ وجہ بیان کی جاتی ہے کہ قابل مسلمان نہیں ملتے۔ اس بات میں تو کوئی شک نہیں کہ یہ شکل بہت حد تک موجود ہے۔ لیکن مسلمانوں نے جو حسب ذیل دلائل پیش کئے ہیں وہ توجہ کے لائق ہیں۔ بیان کیا گیا ہے کہ :-

(۱) - تعلیمی سہولتوں میں نقائص ہونے کے باوجود فی الواقع بہت سے قابل مسلمان مل سکتے ہیں۔ کمیشن کو ایک فہرست ہیا کی گئی ہے۔ جس میں ظاہر کیا گیا ہے کہ صوبہ کشمیر میں ۱۲ لاکھ مجڈٹ اور ۱۳۳ میٹر کیو لیٹ یعنی انٹرنس پاس بیکار ہیں۔

(۲) - بعض ایسی مثالیں (مثال کے لئے دفتر وزیر تعمیرات عامہ اور گورنمنٹ پریس کو بھیجے) پیش کی جاسکتی ہیں۔ جن سے ظاہر ہوتا ہے کہ کئی ناقابل (یا بے سند) منید مسلم، محکمہ چند سالوں میں ملازم رکھے گئے ہیں۔

(۳) - قابل مسلمانوں کے حصول میں خواہ کتنی ہی مشکلات لاکھوں نہ سامنا کرنا پڑے کوئی وجہ معلوم نہیں ہوتی کہ ادنیٰ ترین ملازموں کے معاملہ میں موجودہ تفاوت تناسب کیوں جاری رکھا جائے۔ لیکن یہ نہ سمجھا جائے کہ ریاست کے ہر محکمہ میں مسلمانوں کی کمی کا یہی حال ہے۔ مثال کے طور پر محکمہ نگرانی و خوراک کو بھیجے۔ اس کے ادنیٰ ملازموں میں ۴۴ مسلمان اور ۱۲ غیر مسلم ہیں۔

یہ بڑے اہم دلائل ہیں۔ انہیں ہرگز فراموش نہ کیا جائے۔ مسلمان کہتے ہیں کہ بعض اعلیٰ عہدہ داروں

نے جان بوجھ کر ہمیں ملازمت سے محروم کر رکھا ہے۔ اور انہوں نے مسلمانوں سے ان تمام اسامیوں سے جو سرکاری دفاتر میں خالی ہوتی ہیں پردہ اخفاء میں رکھنے کی کوشش کی ہے۔ نتیجہ یہ ہوتا ہے کہ ان خالی اسامیوں کو رشوت لیکر یا کنبہ پردہ کے طور پر خفیہ خفیہ پر کر دیا جاتا ہے۔

کمیشن کے خیال میں تعلیمی سہولتوں کے سوال کے علاوہ جس پر گزشتہ باب میں بحث کی گئی ہے، مندرجہ ذیل امور نہایت اہمیت سے غور کئے جانے کے لائق ہیں۔ تاکہ تمام اقوام کے امیدواروں کو سرکاری ملازمت کا مناسب و جائزہ موقعہ حاصل ہو۔

(الف) کم سے کم قابلیتوں کا معیار غیر ضروری طور پر حد سے اونچا نہ رکھا جائے۔

(ب) تمام خالی اسامیوں کی مؤثر طریقہ سے تہسیر کی جائے۔ اور جو وظائف سرکاری ملازمت کے لئے تربیت دینے کی غرض سے مقرر کئے گئے ہوں ان کی بھی کافی تہسیر کی جائے۔

(ج) ملازموں کے تعین کا ایک نظام بنانے اور اس نظام کی نگرانی کے لئے مشینری جتیا کرنے کی غرض سے ایسے مؤثر طریقے عمل میں لائے جائیں کہ کسی قوم کے جائز مفاد و غرضات کو نہ ہونے پائیں۔

ان تین امور میں سے پہلے امر (یعنی کم از کم قابلیتوں) کے متعلق کمیشن یہ سفارش نہیں کرتا کہ مختلف اقوام کے لئے مختلف معیار ہونا چاہیے۔ کیوں کہ اس قسم کے انتظام سے اس قوم کی جس سے بد قسمتی سے اس قسم کی رعایت و درکھی گئی ہوگی ترقی رک جائے گی۔ رفتہ رفتہ صرف مقابلہ کے ذریعہ تمام ملازمین پر کڑی نیاوت بھی آجائے گا۔ لیکن موجودہ صورت حال کے پیش نظر کسی ملازمت کے لئے جس قدر قابلیت کی ضرورت ہے، اس سے زیادہ سخت معیار نہیں مقرر کیا جانا چاہیے۔ اور جن لوگوں میں معیار سے بڑھ کر قابلیتیں ہیں ان کو جائزہ قدر سمجھ کر ملازمت کا مستحق نہیں قرار دینا چاہیے۔

سفارش کی باقی ہے کہ سرکاری محکموں کے اہم شعبوں میں مختلف اسامیوں کے لئے تعلیمی قابلیتیں حسب ذیل مقرر ہونا چاہئیں۔ جو قابلیتیں یہاں تجویز کی گئی ہیں وہ ان معیاروں سے کچھ زیادہ مختلف نہیں ہونی چاہئیں۔

دفاتر سیکرٹریٹ اور دیگر تمام محکموں میں کلرکوں کی اسامیاں

محرر اور ورنیکولر کلرک مڈل پاس

دوسرے کلرک میٹرکولیٹ

اسسٹنٹ سیکریٹری اور اس سے بالاتر گریجویٹ

مال

کسم

جنگلات

عدالت

جیل

پولیس

تعلیم

میڈیکل
سیریکلچر

پیٹواری خواندہ
گرداور مڈل پاس
نائب تحصیلدار میٹرکولیٹ
تحصیلدار اور اس سے بالاتر گریجویٹ
اسسٹنٹ محالدار اور محالدار مڈل پاس
اسسٹنٹ انسپکٹر میٹرکولیٹ
ڈپٹی انسپکٹر اور ان سے بالاتر گریجویٹ
فارسط کارڈ کوئی خاص قابلیت نہیں۔
فارسطر مڈل پاس
ریجنر میٹرکولیٹ
اسسٹنٹ کنسروپٹر اور ان سے بالاتر گریجویٹ
منصف اور ان سے بالاتر لا گریجویٹ
وارڈر کوئی خاص قابلیت نہیں۔
ملازمین مطبع مڈل پاس
کانٹبل کوئی خاص قابلیت نہیں۔
ہیڈ کانٹبل مڈل پاس
سب انسپکٹر اور انسپکٹر میٹرکولیٹ
اسسٹنٹ سپرنٹنڈنٹ اور ان سے بالاتر گریجویٹ
پرائمری سکولوں کے ٹچر مڈل پاس
اسسٹنٹ انسپکٹر انسپکٹر ہیڈ ماسٹر ان
ہائی سکول۔ پروفیسر اور ڈیپارٹمنٹ
دوسری تعلیمی اسمیاں جیسا عہدہ کا حکم اعلیٰ یا اس سے
بالاتر افسر مقرر کرے۔

کیاؤنڈر اور ڈیپارٹمنٹل مانیوالے مڈل پاس
جونیئر اسسٹنٹ میٹرکولیٹ

جن دیگر افسروں کو بالعموم ایک ہی صوبہ میں فرامی کی انجام دہی پر مامور کیا جاتا ہے، ان کی خالی اسامیوں کے متعلق اشتہارات صرف صوبہ کے صدر مقام ہی میں چسپاں کئے جائیں۔ اس قسم کے اشتہارات چسپاں کرنے کے لئے سرنگمہ میں شیرگرمی اور جہوں میں منڈی مبارک بظاہر موزوں مقام ہیں۔ کسی اسامی کا احاطہ ایک صوبہ سے متجاوز ہوتا ہو یعنی اس اسامی کا تعلق جموں اور کشمیر دونوں سے ہو تو اشتہارات جموں اور سرنگمہ دونوں مقامات میں چسپاں کئے جانے چاہئیں۔

اشتہارات کے تختے (نوٹس بورڈ) کی ایک شیٹے والے چوکھٹے سے یا اگر یہ کسی چھت یا سایہ کے نیچے ہو تو کم از کم تار والے چوکھٹے سے حفاظت کی جانی چاہیے۔

اگر کوئی خاص امر مانع نہ ہو اور اس کی بنا پر حکام اعلیٰ سے خاص منظوری حاصل نہ کی گئی ہو تو ان اشتہارات کی نمائش کم از کم بیس روز تک کی جائے۔ یعنی اشتہارات کے اول بار چسپاں کرتے اور درخواستیں پیش کرنے کی تاریخوں میں کم از کم بیس روز کا وقفہ ہونا چاہیے۔

جو اشتہارات چسپاں کئے جائیں ان سب میں صاف صاف لکھ دیا جائے کہ عہدہ یا اسامی کا کیا نام ہے، کیا تنخواہ وغیرہ دی جائے گی۔ کم از کم کن قابلیتوں کی ضرورت ہے۔ اگر عمر کی حد مقرر ہے تو کتنی اور کس تاریخ تک درخواستیں پیش کی جائیں۔ ان کے علاوہ درخواستوں کی ترسیل کا پتہ بھی درج ہونا چاہیے۔ جن ملازمتوں کے لئے انگریزی کا جاننا ضروری نہیں ہے ان کے اشتہارات عدالتی زبان اردو میں چسپاں کئے جائیں۔ جو درخواستیں امانتاً پیش کی جائیں ان کی رسید دی جائے۔

سفارش کی جاتی ہے کہ تمام ملازمتوں کے لئے جن میں ادنیٰ ترین ملازمتیں بھی شامل ہیں یہی استقامت ہونا چاہیے۔ اعلیٰ حکام وقتاً فوقتاً اس بات کا خیال رکھنا اپنا فرض سمجھیں کہ اس معاملہ میں احکام کی پوری اور مناسب تعمیل کی جائے۔ یہ تجویز نامناسب معلوم ہوتی ہے کہ جن مقامات پر اشتہارات چسپاں کئے جاتے ہیں، ان کی مجوزہ تعداد بڑھا دی جائے۔ اس طرح نگرانی مشکل ہو جائے گی اور جس مقصد کے پیش نظر یہ طریقہ تجویز کیا گیا ہے۔ وہ فوت ہو جائے گا۔

چونکہ اس طریقہ پر قطعی طور پر عمل درآمد شروع ہوا، ملازمت کے امیدواروں اور عام پبلک کو یہ معلوم کرنے میں ذرا بھی وقت ضائع نہیں کرنا پڑے گا کہ اشتہارات کہاں دیکھے جاسکتے ہیں۔

مذکورہ بالا طریقوں کی تہمیر کرنے کے علاوہ ادنیٰ ترین اسامیوں کے سوا تمام خالی ملازمتوں کے لئے ریاست کے ہفتہ وار گزٹ کی قریب ترین اشاعت میں اشتہار شائع کر دیا جاسکے۔ اس طرح مجالس عامہ مثلاً امدادی ہائی سکولوں کے ہیڈ ماسٹر اگر ان کی مرضی ہوئی تو گزٹ کے خریدار بن کر

باقاعدہ ملازمت کی مندرجہ حالات سے آگاہ رہیں گے۔ اگر اخبارات میں ملازمتوں کے متعلق اشتہارات دینے کی ضرورت ہو تو یہ اشتہار صرف ایک قوم کے مفاد کی نمائندگی کرنیوالے اخبارات و رسائل ہی میں شائع رکھے جائیں۔

جو وظائف و طیفہ خواروں کو سرکاری ملازمت کے لئے ٹریننگ دینے کی غرض سے مقرر ہوں، ان کو ریاست کے گزٹ میں شہر کیا جائے اور سرکاری ہائی سکولوں اور کالجوں اور تمام مجالس عامہ کو بھی جو ریاست کے امدادی ہائی سکولوں کی منتظم ہوں۔

تیسرے معاملے یعنی طریقہ تقرر ملازمین کے بارے میں یہ تسلیم کرنا پڑتا ہے کہ حال ہی میں ادنیٰ ترین ملازمتوں کے سوا باقی سب ملازمتیں ایک مجلس انتخاب (سیلکشن بورڈ) کے ذریعہ جو تین وزراء پر مشتمل ہے، پر کرنے کا جو انتظام کیا گیا ہے وہ ناکام ثابت ہوا ہے اور اس میں ترمیم کی ضرورت ہے۔

معلوم ہوتا ہے کہ اب تک مقررہ دستور کے مطابق سول سروس کا ایک بھی امتحان نہیں منعقد کیا گیا ہے اور نہ ہی ایسا امتحان آئندہ کے لئے ضروری معلوم ہوتا ہے۔ بشرطیکہ مختلف اسامیوں کے لئے، قطعی طور پر ضروری قابلیتیں مقرر کر دی جائیں۔ بورڈ کے ممبر اپنے فرائض منصبی میں اتنا مصروف رہے ہیں کہ وہ اپنے جدید فرائض کی طرف توجہ نہیں کر سکے۔ اس کا نتیجہ یہ ہوا ہے کہ اسامیوں کے پر کرنے میں بہت تاخیر واقع ہونے کی وجہ سے شکایتیں عام ہو گئی ہیں اور حکم میں بھی انتشار پیدا ہو گیا۔ اطلاع

ملی ہے کہ یہ بورڈ ۱۹۳۰ء کے موہن خزاں میں مقرر کیا گیا تھا اور اس کے تقرر سے اب تک یعنی ڈیڑھ سال کے عرصہ میں ۱۵۶ خالی اسامیاں پُر کرنے کا کام اس کے سپرد کیا گیا۔ لیکن حقیقی طور پر بورڈ نے صرف ۳۳ اسامیاں پُر کیں۔ اس بات کی کوئی امید نہیں کہ اس وقت ہتھوڑا کام کرنیوالا جو سیاست

بورڈ و مجلس انتخاب مقرر ہے۔ وہ وزراء کے دفاتر کی ادنیٰ ترین اسامیوں سے لے کر بڑی سے بڑی سرکاری اسامی تک کا انتظام کرنے میں کامیاب رہے گا۔ بورڈ ٹھیک طور پر ہرگز کام نہیں کر سکے گا۔ اس سے نہ صرف محکموں کے حکام اعلیٰ کے اختیارات اور اثر کو نقصان پہنچے گا بلکہ اس کی بدولت وزراء کی توجہ اپنے حقیقی فرائض سے ہٹ جائے گی۔ اور اس طرح بد نظمی (رشوت خوری) کے اندر اور اعلیٰ نگرانی و انتظام کی راہ میں روڑے اٹھیں گے۔ ریاست کے لئے یہ بھی قطعی طور پر ناممکن ہے کہ وہ پورا وقت کام کرنیوالا ایک سیلکشن بورڈ بنا سکے۔ جس پر عوام کو اعتماد ہو۔ نابریس اس سوال کا واحد

ملی حل یہ معلوم ہوتا ہے کہ محکموں کے حکام اعلیٰ کو تقرر کے اختیارات دیئے جائیں۔ لیکن ساتھ ہی اس

امر کا کافی انتظام کیا جائے کہ یہ حکام اختیارات مفوضہ کا ناجائز استعمال نہ کرنے پائیں۔

سفارش کی جاتی ہے کہ تمام محکموں کے اعلیٰ حکام کو (ما سوائے ان حکام کے جن سے خاص طور پر یہ اختیار چھین لئے جائیں گے) اختیار دیا جائے کہ وہ اپنے ماتحت سوروپے تک تنخواہ پانسیرواے افسر مقرر کریں۔ محکموں کے منتخب حکام اعلیٰ کو اپنے ماتحت ہر قسم کے نان گزیٹڈ افسروں کے تقرر کا اختیار بھی دیا جائے۔

تمام محکموں کے حکام اعلیٰ کو صاف طور پر یہ بات ذہن نشین کرادی جائے کہ جو مذکورہ بالا قلیل ترین قابلیتیں مقرر کی گئی ہیں، وہی معیاری قابلیتیں بھی جائیں۔ اور امیدواروں سے ان ہی قابلیتوں کا مطالبہ کیا جائے۔ ہر حالت میں جملہ اقوام کے جائز حقوق کا لحاظ کیا جائے۔ بشرطیکہ ان میں قابل امیدوار مل سکتے ہوں۔ سفارش کی جاتی ہے کہ جن افسروں کو تقرر کا اختیار ہو، وہ باقاعدہ اپنے حکام بالا کو ششماہی رپورٹیں بھیجتے رہیں جن میں حسب ذیل امور کی وضاحت کی گئی ہو:

(الف) ان تمام نئی اساسیوں کی تعداد جو پر کی گئی ہیں اور ان اساسیوں کے قابل امیدواروں کی فہرست اور ایک بیان جس میں اس بات کی تصدیق کی گئی ہو کہ انتہائی

وغیرہ کے متعلق جو قواعد مقرر ہیں، ان کی مناسب تعمیل کی گئی ہے اور

(ب) ایک بیان جس میں یہ بتایا گیا ہو کہ مدت زیر تنقید کے دوران محکمہ میں ہر قوم کے کتنے آدمی ملازم ہیں۔

اگر یہ ظاہر ہو کہ کسی محکمہ میں کسی خاص قوم کے حقوق کا مناسب خیال نہیں رکھا گیا تو اس محکمہ کے افسر اعلیٰ سے تقرر کے اختیار چھین کر تا حکم ثانی وزیر متعلقہ کو تفویض کر دیئے جائیں۔ جو اعداد و شمار اوپر دیئے گئے ہیں ان سے ظاہر ہوتا ہے کہ محکمہ تعمیرات عامہ، محکمہ کسٹم اور محکمہ طباعت میں ایک خاص قوم کے حقوق کا خیال نہیں رکھا جاتا۔ اگر ائندہ حکام اعلیٰ کو یہ معلوم ہو کہ کسی محکمہ کا حاکم اعلیٰ اس معاملہ میں ریاست کی پالیسی کی تعمیل کرنے سے قاصر رہا ہے تو اس سے تقرر کے اختیار کا واپس لینا ہی مناسب اور ضروری ہوگا۔ تمام اعلیٰ حکام محکمہ جات کو یہ سمجھ لینا چاہیے کہ کسی قسم کی ناجائز جانبداری ہرگز گوارا نہیں کی جائے گی۔

مجوزہ طریقہ کے مطابق ہر وزیر حتیٰ کہ وزیر اعظم کو بھی سرکاری ملازمتوں کے معاملہ میں ذاتی طور پر دل چسپی لینے کے قابل ہونا چاہیے۔ سفارش کی جاتی ہے کہ وزیر اعظم کو ششماہی رپورٹ کے اعداد و شمار دکھا دیئے جایا کریں۔ اس سے زیادہ سخت انتظام کرنے سے اصل مقصد فوت ہو جائے گا۔ اس لئے

اس کے سوا کسی انتظام کی سفارش نہیں کی جاتی۔ البتہ اس قدر سفارش کی جاتی ہے کہ ہر سال ایک کتاب نتائج کی جایا کرے جس میں بتایا گیا ہو کہ ہر محکمہ میں مختلف اقوام کے سرکاری ملازمین کی کیا تعداد ہے۔ یہ کتاب ہر ہائینس کے حضور میں پیش ہو کر لے اور اسے سرکاری دستاویز سمجھا جائے۔ جن گزٹڈ یا دوسری اسمیوں کی تنخواہ ایک سو روپے سے زیادہ ہے اور جن کے پڑ کر نیا اختیار خصوصی کسی افسر کو تفویض نہیں کیا گیا۔ ان کے تقرر کا اختیار ریاستی کونسل کے ہاتھ میں ہونا چاہیے۔ وزیر متعلقہ معاملہ کونسل کے روبرو پیش کر دیا کرے اور ساتھ ہی اپنی سفارشات اور محکمہ متعلقہ کی موجودہ ٹیکس کے متعلق مکمل معلومات بہم پہنچا دیا کرے۔

وظائف

سفارش کی جاتی ہے کہ سٹیٹ کونسل ٹرننگ کے وظائف کے لئے وزیر انچارج کی سفارش اور محکمہ متعلقہ کے حاکم اعلیٰ کے مشورے سے امیدوار منتخب کیا کرے۔ اگر موزوں امیدوار ملتے ہوں تو تمام اقوام کے جائز حقوق و مطالبات کا مناسب لحاظ رکھا جائے۔

براہ راست تقررات

معلوم ہوا ہے کہ اس وقت دستور یہ ہے کہ سول سروس کے امتحانات معاہدہ کے ذریعہ ایک تہائی نامزدگی سے ایک تہائی اور ترقی سے ایک تہائی خالی اسمیاں پُر کی جاتی ہیں۔ یہ امر متنبہ سا ہے کہ آیا ان سخت قواعد پر پورا اُپر اُٹھ سکتا ہے جب آخر کار ہر قوم کو ریاستی ملازمتوں میں نمائندگی کا مناسب موقع دیا گیا تو مناسب ہوگا کہ تمام اسمیاں ترقی کے ذریعہ پُر کی جائیں۔ فی الحال خاص کر ان محکمہ جات میں جہاں کسی خاص قوم کے حقوق کا مناسب لحاظ نہیں رکھا گیا، یہ ضروری ہوگا کہ بہت حد تک خالی اسمیاں بغیر حکمانہ ذرائع سے پُر کی جائیں۔ لیکن یہ مناسب معلوم نہیں ہوتا کہ عام طور پر کسی محکمہ میں چاقس فیصدی سے زائد نئی ملازمتیں انتخاب یا حکمانہ طور پر نامزدگی سے پُر کی جائیں۔ یہ اصول صرف نان گزٹڈ، اسمیوں کے متعلق ہے۔ نان گزٹڈ سے گزٹڈ سہدوں پر شخص اس وجہ سے ترقی نہ دی جائے کہ امیدوار کو اس کی توقع تھی پہلے یہ دیکھ لینا چاہیے کہ کیا گزٹڈ اسمی کے لئے امیدوار میں مقررہ اقل ترین قابلیت ہے بھی؟

مقامی ملازمتیں

فرقہ وارانہ سوال سے قطع نظر عام قابلیت اور لیاقت کے معیار کی خاطر یہ ضروری معلوم ہوتا ہے کہ مقامی ملازمتوں مثلاً جنگلات کے چوکیداروں اور شکار گاہ کے چوکیداروں اور پٹواریوں وغیرہ کی

اسامیاں جنی لامکان متعلقہ ضلع کے مقامی باشندوں ہی سے پُر کی جائیں۔ بشرطیکہ وہاں موزوں امیدوار مل سکتے ہوں۔ ان اسامیوں کو پُر کرتے وقت بڑی بڑی اقوام کے مفاد کا مناسب لحاظ رکھا جائے۔ مثال کے طور پر کہا جاسکتا ہے کہ بعض فارسی زبان میں یہ افسوس ناک رجحان پایا جاتا ہے کہ ان میں فارسی گارڈوں کی اسامیوں پر شہریوں کو زیادہ تعداد میں مقرر کیا جاتا ہے۔ یہ نہایت نامناسب ہے۔ اس لئے سفارش کی جاتی ہے کہ اس معمول کا قطعاً انسداد کیا جائے۔ توقع کی جاتی ہے کہ جو انتظام علاقہ متعلقہ کے رہنے والے ہیں وہ نہ صرف نہایت با اثر حاکم ثابت ہوں گے۔ بلکہ ان میں سے بہت کم افسر اپنے علاقوں کے دیہات کے خرچ پر مفت ضروریات زندگی حاصل کرنے کے عادی ہوں گے۔

بیر و نی ملازمتیں

جہاں تک ممکن ہو ریاستی باشندوں کے لئے ریاستی ملازمتوں کی تفصیص کے متعلق ہر ہائی نس گورنمنٹ کی پالیسی پر عمل کیا جائے اور جن بعض محکمہ جات مثلاً محکمہ تعمیرات عامہ میں ریاستی ملازموں کا تناسب بہت ہی کم ہے وہاں ان کی تعداد بڑھانے کے لئے تبدیلی پر عمل میں لائی جائیں اور اگر کسی محکمہ میں تخفیف مزوری ہو تو ریاستی باشندوں کے ترجیحی حقوق کا ہمیشہ خیال رکھا جائے۔

جیسا کہ بیان کیا جا چکا ہے مذکورہ بالا تجاویز کا مقصد یہ ہے کہ ہر قوم کو سرکاری ملازمت میں نمائندگی کا مناسب موقع دیا جائے۔ اگر ان تجاویز کو عملی جامہ پہنا دیا جائے اور مختلف اقوام ان سہولتوں سے جو ان کے لئے مقرر کی گئی ہیں مناسب فائدہ اٹھائیں تو یقیناً یہ صورتوں میں حالات کی اصلاح ہو جائے گی۔ یکایک ریاست کی شہنشاہی میں انقلاب پیدا کر دینا بالکل ناممکن ہے۔ اسی طرح سرکاری ملازمت میں ہر قوم کے لئے کوئی قطعی تناسب یا فیصدی مقرر کرنا از بس ناممکن ہے۔ مسلمانوں نے مطالبہ کیا ہے کہ چوں کہ ہم آبادی کا ۷۸ فیصدی ہیں اس لئے ہماری ملازمتیں بھی اسی تناسب سے مخصوص کی جائیں۔ یہ مسلمانوں کا کام ہے کہ ان کو جو مواقع دیئے جائیں گے ان سے فائدہ اٹھاتے ہوئے سرکاری ملازمت میں اپنی نمائندگی کا مناسب بڑھائیں۔ لیکن یاد رہے کہ کثیر تعداد مسلمانوں کا آبائی پیشہ زراعت ہے۔ اور یہ باور کرنا غیر معقول نہیں کہ زراعت پیشہ لوگوں کی بہت بڑی اکثریت کسی اور پیشہ کی نسبت اسی پیشہ (زراعت) کو بہت طور پر ترجیح دے گی۔ اگر کسی ایک قوم کو سرکاری ملازمت اپنے ہی لئے مخصوص رکھنے کی اجازت دینا مناسب نہیں۔ تاہم اس بات کا جائز بھی ضروری ہے کہ اس وقت بعض اقوام تعلیم کے معاملہ میں دوسری اقوام سے بہت آگے بڑھی ہوئی ہیں۔ مانا کہ بہت سے مسلمان گریجویٹ اور میٹرکولیٹ بیکار ہیں۔ لیکن کئی پڑتوں کے بیکاروں کی تعداد ان سے بھی زیادہ ہے۔ کمیشن کو جو

فہرستیں مہیا کی گئی ہیں ان کے مطابق صرف اس ایک قوم یعنی کشمیری پنڈتوں میں ۱۰۷ اگر عیوالت اور ۹۳۱ میٹر کی ویلٹی سیکار ہیں۔ کشمیری پنڈت شناکی ہیں کہ ریاست کی ۷۳ گزٹڈ اسیابوں میں سے (جن میں ۳۵ اسلم اور ۳۸ غیر اسلم ہیں) ہماری قوم کو صرف ۷۷ اسیاب حاصل ہیں اور ان میں سے بھی ۱۷ پنڈت برطانوی ہند کے رہنے والے ہیں۔ کشمیری مسلمانوں کے مقابلہ میں جن کے صرف ۱۰ اشخاص گزٹڈ افسر ہیں، کشمیری پنڈت گزٹڈ افسران کی تعداد خاصی زیادہ ہے۔ پھر بھی یہ تعداد کچھ زیادہ نہیں کہا جاتا ہے کہ اگرچہ کشمیری پنڈتوں کے لئے خاص طور پر وظائف مقرر نہیں کئے گئے تاہم ان میں پچاس فیصدی سے بھی زیادہ پڑھے لکھے ہیں۔ یہ بہت بڑا تناسب ہے۔ کشمیری پنڈتوں میں خواندہ اشخاص کی تعداد باقی تمام اقوام سے زیادہ ہے۔ پنڈت کہتے ہیں کہ منشی گری اور وزارت ہمارا قدیم پیشہ ہے اور ہمیں اس کے علاوہ کوئی اور ذریعہ معاش آسانی سے حاصل نہیں ہو سکتا۔ یہ واقعی بہت بڑی شکایت ہے۔ چند ماہ گزرے ہزار ہائی نس ہمارا جہ بہا در نے کشمیری پنڈتوں کو اس کا جواب دیا تھا۔ وہ یہاں نقل کیا جاتا ہے۔ ہزار ہائی نس نے فرمایا: ”مجھے یقین ہے کہ سب سے پہلے تم یہ بات تسلیم کر دو گے کہ جب دوسری اقوام تدریجاً ترقی حاصل کر رہی ہیں تو سرکاری ملازمتوں کے بارے میں تمہاری قوم کو زمانہ سابق میں جو منفعت بخش درجہ حاصل تھا وہ ہمیشہ قائم نہیں رہ سکتا۔ ہاں اس بات پر غور کرنا ضروری ہو گا کہ جن لوگوں کو سرکاری ملازمت میں نہیں لیا جاسکتا، ان کے لئے کون سے دیگر ذرائع جائز طور پر مہیا کئے جاسکتے ہیں۔ اور اس سوال پر میری حکومت ہمدردانہ غور کرے گی“

ریاستی حکام اس پالیسی کا بڑا خیال رکھیں اور وہ صنعتی ترقی اور دیگر معاملات کے متعلق اس پالیسی پر حتی المقدور عمل کریں۔ کشمیری پنڈتوں کے علاوہ جو دوسری اقوام سرکاری ملازمتوں میں زیادہ حصہ لے رہی ہیں وہ اس حقیقت سے دوچار ہونے کے لئے پہلے ہی تیار رہیں کہ جب سرکاری ملازمتوں کے لئے مقابلہ کا میدان بہت وسیع ہو جائے گا تو ان کی روز افزوں آبادی کو تجارت اور صنعت و حرفت کی طرف توجہ کرنے کے بغیر کوئی چارہ نہ ہو گا۔

فوجی ملازمتیں

قریباً ہر قوم اور ہر حصہ ریاست کی طرف سے یہ مطالبہ کیا گیا ہے کہ فوجی ملازمت میں ہمیں حصہ دیا جائے۔ اداس میں ہماری نمائندگی بڑھائی جائے۔ اس وقت انتشار حالات کی وجہ سے یہ تجویز کہ ریاستی افواج میں جو فرقہ دارانہ تناسب ہے اس میں تبدیلی کی جائے۔ بالکل بے عمل ہے۔ البتہ جوہنی حالات اجازت دیں، اس سوال پر بڑی احتیاط سے غور کیا جائے۔

باب پنجم مالیہ اراضی وغیرہ

۱۔ مالکانہ اور حقوق ملکیت

صوبہ کشمیر میں ریاست زمین کی مالک ہے۔ وہاں مالکانہ کو مالیہ میں ملا دیا گیا ہے یعنی خالص مالیہ اراضی کے علاوہ اور کوئی مالکانہ کی رقم نہیں لی جاتی۔

لیکن صوبہ جوں میں حالات کچھ اور ہی ہیں۔ ریاست کے بعض مقامات میں سرکار زمین کی مالک ہے اور بعض مقامات میں عوام مالک ہیں۔ ریاست مدت مدید سے بعض تحصیلوں سے مالکانہ لیتی رہی ہے۔

جہاں عوام میں سے کسی کو مالکانہ حقوق حاصل ہیں وہاں اسی کو مالکانہ ادا کیا جاتا ہے۔ زمین پر جس درجہ کے کرایہ دار کا قبضہ ہو، اس درجہ کے مطابق مالکانہ لیا جاتا ہے اور جیسا کہ قانون زمیندارہ میں واضح کیا گیا ہے اگر کوئی ادنیٰ ترین درجہ کا کرایہ دار ہو تو اس صورت میں زیادہ سے زیادہ مالیہ اراضی کے نصف برابر مالکانہ وصول کیا جاتا ہے۔ حال ہی میں تحصیل میرپور میں نیا دستور رائج

کیا گیا ہے۔ اس تحصیل میں قریباً ساری کی ساری زمین ریاست کے قبضہ میں ہے۔ لیکن موجودہ بندوبست سے قبل جو گزشتہ سال یعنی ۱۹۸۷ء تک جاری کیا گیا تھا، کشمیر کی طرح اس تحصیل میں بھی مالکانہ کو مالیہ اراضی میں ملا دیا گیا تھا لیکن تازہ بندوبست کے بعد مالکانہ کو مالیہ سے جدا کر دیا گیا ہے۔ یعنی میرپور کی تحصیل کے ان حصوں میں جہاں ریاست زمین کی مالک ہے، مالیہ کے علاوہ مالکانہ نافذ کیا گیا ہے۔

تحصیل میں اس تبدیلی کا یہ اثر ہوا ہے کہ زمینداروں کو اصل مالیہ یعنی ۵۳۰ م ۲۶ روپے کے علاوہ ۲۶۲۵۲ روپے زائد دینا پڑے۔ یہ رقم مالیہ کی دس فیصدی کے برابر ہوتی ہے۔ اس میں کوئی شک نہیں کہ اس نئے دستور کے مطابق ریاست کو ان مقامات میں جہاں اسے مالکانہ حقوق حاصل ہیں، مالکانہ حقوق رکھنے والے عام زمینداروں کے برابر درجہ حاصل ہو گیا ہے۔ مانا کہ یہ تبدیلی اصولاً

حق بجانب قرار دی جاسکتی ہے۔ لیکن عملی لحاظ سے اس سے طبعاً بے اطمینانی پیدا ہوتی ہے۔ جن لوگوں پر مالکانہ کا اثر پڑتا ہے، انہوں نے اس کو بالکل نیا ٹیکس تصور کیا ہے۔ اور اسی وجہ سے یہ دوسرے

نئے ٹیکسوں کی طرح ہنساتے غیر ہر دلعزیز ثابت ہوا ہے۔ یہ بالکل مناسب معلوم ہوتا ہے کہ تحصیل میرپور میں ریاست نے جو مالکانہ مقرر کیا ہے وہ معاف کر دیا جائے۔ لیکن اگر صرف تحصیل میرپور میں مالکانہ معاف کیا گیا تو صوبہ جوں کے جن حصوں میں اس قسم کی رعایت نہیں کی گئی ہوگی وہاں ناراضگی اور

بے اطمینانی پیدا ہو جائے گی۔ صوبہ جوں میں ریاست کو جو مالکان ادا کیا جاتا ہے اس کی مجموعی رقم ۲۵ لکھ ۴۷ روپیہ ہوتی ہے۔ اس عقدہ کا حل یہی معلوم ہوتا ہے کہ سرکاری مالکان بالکل منسوخ کر دیا جائے۔ البتہ زمینداروں کو جو مراعات ملنا کی گئی ہوں اگر ان کے معاوضہ میں ہلکا سا نذرانہ لے لیا جائے تو مناسب نہیں۔ جن دیہات میں گزشتہ چند ماہ میں افسوسناک فسادات رونما ہوئے ہیں، وہاں مالکان کی منسوخی اس وقت تک ملتوی رکھی جائے جب تک فساد کے ذمہ دار پشیمانی کے جذبات کا مناسب ثبوت نہیں دیتے۔ و ثبوت کے ساتھ توقع کی جاتی ہے کہ حتی الامکان یہ کام جلد سے جلد سرانجام دیا جائے گا۔ سفارش کی جاتی ہے کہ جہاں کہیں یہ ثابت ہو کہ کسی زمیندار نے حکام ریاست کی امداد کی ہے یا اس نے ان لوگوں کی جان اور مال کی حفاظت کی ہے جو خطرہ میں گھرے ہوئے تھے تو اس سے نہ صرف مالیہ ہی نہ لیا جائے بلکہ اس کا نذرانہ بھی معاف کر دیا جائے۔

مالکان کے متعلق جو تجویز پیش کی گئی ہے اس پر عمل کرنے کے لئے ریاست کو بہت بڑی مالی قربانی کرنا ہوگی۔ لیکن اس سے صوبہ جوں کے مزارعین میں زیادہ اطمینان پیدا ہونے سے جو فائدہ ہوگا، وہ مالی نقصان کی تلافی کر دے گا۔

مالکان حقوق ملنا کرنا ایک بالکل جدا گانہ مسئلہ ہے۔ اس کے متعلق بعض اوقات جو مطالبات پیش کئے گئے ہیں ان میں کہا گیا ہے کہ مالکان حقوق واپس دیئے جائیں۔ جب تک مدعی یہ ثابت نہ کریں کہ فی الواقع مالکانہ حقوق انہی کے قبضہ میں تھے۔ واپسی حقوق کا سوال ہی پیدا نہیں ہوتا۔ ۱۰ سال گزرے جب اول مرتبہ باقاعدہ بندوبست کیا گیا تو کشمیر خاص میں کوئی ایسی شہادت نہ ملی جس سے یہ ثابت ہوتا کہ زمیندار مالکانہ حقوق پر قابض رہ چکے ہیں۔ کچھ بوج نہیں کہ ان کو مالکانہ حقوق حاصل نہ ہوں۔ ایک دنیا جانتی ہے کہ پٹھانوں، منلوں، سکھوں اور قدیم ترین ڈوگرہ حکمرانوں کے مانت کشمیر کے کاشت کار ایک مذہبی مشین سے زیادہ حیثیت نہیں رکھتے تھے۔ نہ انہیں مالکانہ حقوق حاصل تھے اور نہ قابضانہ حقوق۔ ہاں بظاہر ان کو زمینوں پر ایک طرح کا موروثی حق حاصل تھا۔ جن کو ریاست کے حکام نے کبھی تسلیم نہیں کیا۔ بلکہ ان کو صرف عوام یہ تسلیم کرتے رہے ہیں بعض زمینداروں نے زمینیں فروخت بھی کیں۔ لیکن فروخت بالکل خلاف آئین اور ناقابل تسلیم تھی۔ سرگاشی جہاں جہاں پر تپ سنگھ کے ہمد میں سردار لارنس کی سفارش پر جہاں کا نام اب بھی ان لوگوں میں بڑے احترام سے لیا جاتا ہے۔ جن کے لئے انہوں

نے محنت شاقہ برداشت کی، کاشت کار کو غلامی سے نجات ملی اور اس کے لئے وہ حقوق محفوظ کئے گئے جو اسے اب حاصل ہیں۔

موجودہ جہوں میں صورت حال بالکل مختلف ہے۔ جیسا کہ بیان کیا جا چکا ہے۔ بہت سے مقامات میں زمین کے مالک عوام ہی ہیں۔ بالعموم اس طریق کی بنیاد موجودہ حکمران خاندان کے ابتدائی دور ہی میں پڑ گئی تھی۔ اس وقت اس ملک میں بہت سے نیم آزاد راجگان تھے۔ جن کے علاقے بعد میں ریاست میں شامل کر لئے گئے اور پھر ریاست کی موجودہ شکل بن گئی معلوم ہوتا ہے کہ جہاں جہاں ریاست خود مالک ہے وہاں اس وقت سے اسے مالکانہ حقوق حاصل ہیں۔ جب سے معتبر تاریخ کا آغاز ہوتا ہے، دوسری زمینوں کے بارے میں ایسا معلوم ہوتا ہے کہ موجودہ حکمران خاندان کے برسرِ اقتدار آتے ہی زمینوں کے سابق مالکوں سے ذاتی ملکیت کے حقوق بنادوت کی پاداش میں ضبط کر لئے گئے۔ بظاہر ناممکن سا ہے کہ جس زمیندار کو اب مالکانہ حقوق حاصل نہیں ہیں وہ یہ ثابت کر سکے کہ دُرُور گروہ حکومت سے پہلے وہی زمین پر قابض تھا۔

یہ بھی واضح کر دینا ضروری ہے کہ مالکانہ حقوق کے عطا کئے جانے پر جو فوائد حاصل ہوتے ہیں ان کی کبھی بھی ٹھیک طور پر قدر نہیں کی گئی۔ عام طور پر یقین کیا جاتا ہے کہ اس قسم کی رعایت کی اس لئے خواہش کی جاتی ہے کہ اس سے زمین پر زمینداروں کا قبضہ محفوظ ہو جاتا ہے۔ لیکن انہیں یہ فائدہ تو پہلے ہی حاصل ہے۔ زمینداروں کو مختلف اضلاع میں مختلف ناموں سے پکارا جاتا ہے۔ ہمیں وہ اسمی دار کہلاتے ہیں اور ہمیں مال گزار۔ اور کہیں کر ایہ دار۔ انہوں نے زمین پر اپنے حقوق کو ضبط خیر میں لاکر محفوظ بنایا ہوا ہے۔ مالکانہ حقوق کے علیحدہ سب سے زیادہ اثر انتقالِ اراضی کے اختیار ہی پر پڑے گا۔ سوال پیدا ہوتا ہے کہ کیا مالکانہ حقوق کے عطا کرنے سے فی الواقع کوئی فائدہ ہو گا؟ سروالٹر لارنس نے جن کے خیالات اس موضوع کے متعلق اپنے پیشرو مسٹر ونگیٹ سے مختلف تھے اسامی داروں کے اپنے فوائد کو مد نظر رکھتے ہوئے بعداً اس سلسلہ میں کوئی تجویز پیش کرنے سے احتراز کیا تھا۔ ان کا خیال تھا کہ اسامی دار بڑے فضول خرچ ہوتے ہیں۔ وہ اپنی اسی بد عادت کی وجہ سے اپنی املاک افسوس ناک نتائج کا خیال کئے بغیر فروخت کرنے پر آمادہ ہو جاتے ہیں۔ یہ بات صاف طور پر تسلیم کی جائے گی کہ اب بھی یہی خدشہ موجود ہے۔ مذہبی زمین کو غیر زراعت پیشہ

اشخاص سے پانے کے لئے خواہ کشمیر میں کوئی قانون انتقال اراضی ہی کیوں نہ نافذ کر دیا جائے پھوٹے پھوٹے زمینداروں میں پھر بھی یہ رجحان باقی ضرور رہے گا کہ وہ اپنی املاک اپنی ہی قوم کے متحمل اشخاص کے ہاتھ فروخت کر دیں۔ اس کا نتیجہ یہ ہوگا کہ بہت سے زمینداروں کو وہ فائدہ حاصل نہ ہو گا جو ان کو اب حاصل ہے۔ خود زراعت پیشہ لوگوں نے کمیشن کے روبرو جو شہادت دی ہے اس سے ظاہر ہوتا ہے کہ اس امر کے متعلق لوگوں میں اختلاف رائے ہے۔ کہ کیا اس وقت زمینداروں کو مالکانہ حقوق عطا کرنا معاندی ہے۔ بہر حال کہا جاسکتا ہے کہ ریاست کے زراعت پیشہ لوگوں نے بالخصوص صوبہ کشمیر میں اولین باضابطہ بندوبست کے وقت سے اب تک بہت ترقی کر لی ہے۔ اور اس میں کوئی شک نہیں کہ اب ان کی مالی حالت آج سے چالیس سال قبل کی مالی حالت سے بہتر ہے۔ لہذا ان کو اپنی زمین فروخت نہیں کرنا چاہیے۔ یقین تو ہے کہ اکثر زمین دار بہت ہوشیار ہو گئے ہیں۔ اور وہ انتقال اراضی کے اثرات کو بخوبی سمجھ سکتے ہیں۔ کہا جاتا ہے کہ اگر زراعت پیشہ لوگوں کو مالکانہ حقوق عطا کئے گئے تو ان میں اعتماد بنفس اور عزت نفس کا احساس بڑھ جائے گا اور اس سے ان کو اپنی زمین کے ساتھ جس پر وہ محنت کرتے ہیں بہت محبت ہو جائے گی اور اس طرح وہ ان فوائد کی قدر و قیمت زیادہ جاننے لگیں گے جن سے وہ مستحق ہو رہے ہیں۔ بے شک یہ استدلال بنیاد و وزن دار ہے۔

سطح بالا سے یہ معلوم ہو گیا ہوگا کہ جن زمینوں کے مالکانہ حقوق ریاست کے قبضہ میں ہیں، زمینداروں کو ان کا مالک قرار دینا حکومت کی اپنی ہر بانی ہو گی۔ کمیشن کی رائے ہے کہ اگر ہر ہائی نس نے اندر اہ عنایت خسروانہ اس پالیسی کو پسند کیا تو اس سے جن فوائد کے حاصل ہونے کی توقع ہے وہ جملہ اعتراضات کو بے حقیقت اور بے بنیاد ثابت کرنے کے لئے کافی ہوں گے۔ بشرطیکہ ان مراعات کو ناجائز استعمال کی روک تھام کے لئے مناسب تدابیر عمل میں لائی جائیں۔ ضروری ہے کہ اگر مالکانہ حقوق عطا کئے جائیں تو زراعت پیشہ لوگوں کے مفاد کی حفاظت کے لئے ریاست کے جن حصص میں قانون انتقال اراضی نافذ نہیں وہاں یہ نافذ کر دیا جائے۔ قانون حق شفع (PRE-EMPTION ACT) اچھا ہے۔ اس لئے مشورہ دیا جاتا ہے کہ کم از کم تجربہ کے طور پر ایک زراعت پیشہ کو فروخت یا سہن کے ذریعہ اپنی زمین اپنی زراعت پیشہ جماعت کے کسی فرد کو منتقل کرنے کی اجازت دی جائے۔ علاوہ بریں چونکہ

ابھی یہ کہنا مشکل ہے کہ اس انقلاب کے کیا اثرات ہوں گے۔ اس لئے سفارش کی جاتی ہے کہ کسی زمین دار کو جسے اس وقت مالکانہ حقوق حاصل نہیں ہیں، آئندہ دس سال تک اپنی املاک کا ۲۵ فیصدی سے زیادہ حصہ منتقل کرنے کی اجازت نہ دی جائے۔ اس عرصہ کے گزرنے کے بعد بڑی احتیاط سے اس اصول کی نظر ثانی کی جائے اور پھر اس دس سالہ تجربہ کی روشنی میں فیصلہ کیا جائے کہ کیا زمینوں کے انتقال کی رفتار کو دیکھتے ہوئے ان پابندیوں کا جاری رکھنا ضروری ہے۔ بظاہر سری نگر اور صوبہ کشمیر کے دیگر تھبات میں مالکانہ حقوق کے عطا کرنے سے کوئی اہم سیاسی تبدیلی نہیں ہوگی۔ سری نگر کے زمینداروں کو پہلے ہی حق مرافق حاصل ہے جو درحقیقت مالکانہ حقوق سے مختلف نہیں۔ اس لئے کہ حق مرافق کے ساتھ زمین دار کو انتقال زمین کا اختیار بھی حاصل ہوتا ہے۔

۲۔ کاہجرائی

یہ ایک قسم کا ٹیکس ہے جو عمارت ریاست کے ان تمام مقامات میں جہاں گھاس چرنے کی ذرا سی بھی سہولت ہے نافذ ہے۔ مقررہ کاہجرائی کی شرح یعنی وہ کاہجرائی جو دیہاتی ادا کرتے ہیں، بھینس بکری اور دیگر قسم کے مویشیوں کے لئے مختلف ہے۔ بعض مویشیوں کو کاہجرائی سے مستثنیٰ قرار دیا گیا ہے اور جن مویشیوں پر ٹیکس لگایا جانا ضروری ہوتا ہے ان میں سے بھی بیشتر کو ٹیکس معاف کیا جاتا ہے۔ ٹیکس کے قابل مویشیوں کے مالکوں سے نرخ وار ٹیکس وصول کیا جاتا ہے۔ جن گاڑیوں میں مویشیوں کی مجموعی تعداد بہت ہی کم ہو، وہاں کے باشندے ٹیکس سے مستثنیٰ قرار دیئے جانے کا مطالبہ کر سکتے ہیں۔ لیکن معلوم ہوتا ہے کہ بعض اوقات حکام اس قسم کا حق منسلک ہی سے تسلیم کرتے ہیں۔

جہاں تک ریاست کے بہاؤی علاقوں یا اس کے قریب وجوار کے علاقوں کا تعلق ہے اگر وہاں تشفی بخش چراگااہوں کے علاوہ قریب ہی گھاس والے قطعے ہیں (جن کو مختلف علاقوں میں جگ علاقے یا دھار کہا جاتا ہے) اور وہاں دیہاتی سال کے بیشتر حصہ میں اپنے ریوڑ چرا سکتے ہیں تو اس قسم کا ٹیکس بلاشبہ جائز سمجھا جاسکتا ہے۔ دیہاتیوں کو مویشیوں اور بھیڑ بکریوں کے پالنے سے بڑا فائدہ ہوتا ہے۔ اس لئے قاعدہ ریاست اپنی آمدنی کی خاطر کاہجرائی کا ٹیکس عائد کرتی ہے۔ برطانوی ہند میں بھی کم و بیش اسی قسم کا ٹیکس موجود ہے۔

ممکن ہے کہ جو ٹیکس ریاست کے بعض حصوں میں ملکا معلوم ہوتا ہے وہ دیگر اضلاع

میں بھاری ثابت ہوتا ہو۔ میدان کی علاقے کے سرحدی حصے میں واقعی ریٹیکس بڑا بوجھ بنا ہوا ہے۔ کیوں کہ وہاں چراگاہیں بہت ہی کم ہیں۔ مانا کہ جن دیہات میں چراگاہیں بالخصوص کم ہیں، ان کو کاجیرائی کے ٹیکس سے مستثنیٰ قرار دیا گیا ہے اور دوسری چراگاہوں کی شرح کاجیرائی بہت کم کر دی گئی ہے۔ مثلاً تحصیل میرپور کے ان دیہات میں جہاں کاجیرائی بالکل معاف نہیں مقررہ نرخوں میں ۵۰ سے ۶۲ فیصدی تک تخفیف کی گئی ہے لیکن پھر بھی قدرتی طور پر کاجیرائی غیر سرمدلغزیر ہے۔ اور اس سے بے اطمینانی پیدا ہونے کا اندیشہ ہے تحصیل میرپور میں مویشیوں کی تعداد بہت بڑھ گئی ہے۔ وہاں کاجیرائی کی آمدنی ۳۸۰۱ روپے سے ۷۶۳ روپیہ تک ہو گئی ہے گویا اس میں ۱۰۰ فیصدی اضافہ ہوا ہے۔ اس لئے اگر لوگوں میں بے اطمینانی پیدا ہو گئی ہے تو یہ کوئی تعجب کی بات نہیں۔ دیہاتی کہتے ہیں کہ گھاس چرنے کے لئے جو سہولتیں تھیں ان کو بالکل برباد کر دیا گیا ہے۔ اور جن مویشیوں پر ٹیکس لگایا جاتا ہے وہ زیادہ تر اپنے مالک کی زمینوں کی پیداوار سے حاصل کئے ہوئے چارے پر انحصار کرتے ہیں۔ لیکن حکومت ان زمینوں پر علیحدہ مایہ اراضی وصول کرتی ہے۔ یہ امتیاز کرنا مشکل ہے کہ ریاست کے کج حصے میں کاجیرائی کا ٹیکس مناسب ہے اور کن میں یہ بہت زیادہ ہے اور نہ ہی کوئی ایسا بنا بنایا قاعدہ یا فارمولا ہی تجویز کیا جاسکتا ہے۔ جس سے اس معاملہ کے متعلق جلد شکایات کا مؤثر طور پر ازالہ ہو سکے۔ تجویز پیش کی گئی ہے کہ جن دیہات میں زرعی زمین کے برابر وسیع چراگاہیں پائی جاتی ہیں، ان میں کاجیرائی کا ٹیکس بدستور رکھا جائے۔ اگر اس مشورہ پر عمل کیا جائے تو یہ امتیاز کرنا مشکل ہو گا کہ کن رقبہ جات میں تخفی بخش چراگاہیں ہیں۔ اور کن میں نہیں۔ اس کے مقابلہ میں یہ تجویز پیش کی گئی ہے کہ دیہات پر کاجیرائی کا ٹیکس نہ لگایا جائے بلکہ جب مویشیوں کے مالک ان چراگاہوں میں اپنے ریوڑ بھیجیں تو ان سے بہک یا دھار کی شرح کے مطابق کاجیرائی وصول کی جائے۔ لیکن عملی طور پر ایسے انتظام سے ناجائز فائدہ اٹھایا جائے گا۔ اس لئے کہ دور دراز اور مشتعل چراگاہوں میں کاجیرائی کی وصولی بہت مشکل ہو جائے گی۔

بہترین حل یہ ہے کہ ریاست کے کج حصے کو امداد کی ضرورت ہے ان کو فی الفور امداد دی جائے۔ یعنی یہ امداد ان تحصیلوں کو دی جائے جو میدانوں کے کناروں پر واقع ہیں۔ اور جن کو چراگاہوں کی بہت کم سہولتیں حاصل ہیں۔ اس اصول کو اب بھی تسلیم کیا جاتا ہے۔ وہ یوں کہ خاص خاص دیہات کو اس ٹیکس سے مستثنیٰ قرار دیا گیا ہے اور نرخوں میں عام تخفیف

کردی گئی ہے۔ البتہ تحصیل وزیر سنگھ پور میں یہ ٹیکس کلیئہ معاف ہے۔ سفارش کی جاتی ہے کہ تحصیل
جموں، ساہیوالہ، اکھنور، کھنولہ، جیسیر گڑھ، میرپور اور بھمبر میں کاہچرائی کا ٹیکس معطل کر دیا جائے اور
جہاں تک جلد ممکن ہو ایک افسر مقرر کیا جائے جو یہ رپورٹ کرے کہ :

الف۔ کیا مذکورہ بالا تصدیقات میں کوئی ایسا حصہ ہے جہاں مستقل معافی حق بجانب قرار

نہیں دی جاسکتی۔ اور

ب۔ دیگر حصے ریاست میں جہاں کہا جاتا ہے کہ گھاس چرنے کی سہولتیں ناکافی ہیں،
کاہچرائی میں کس قدر تخفیف کرنے کی ضرورت ہے۔ مذکورہ بالا اسات محضیوں میں کاہچرائی کی کلی
معافی سے ریاست کے خزانے کو مجموعی طور پر ۸۸،۷۱۴ روپے کا نقصان ہوگا۔

معلوم ہوا ہے کہ صوبہ کشمیر کے جو دیہات کاہچرائی کی مقررہ شرح ادا کرتے ہیں، اگر وہ صوبہ
جموں کے علاقوں میں اپنے ریوڑ اور گائے گھاس چرنے کے لئے لے جائیں تو ان سے زائد کاہچرائی
وصول نہیں کی جاتی۔ لیکن صوبہ جموں کے قواعد کے مطابق اگرچہ گھاس چرنے والے مویشیوں کی
مقررہ کاہچرائی حکومت نے لے لی ہو، جب بھی بعض حالات میں دھاروں میں گھاس چرنے
کے لئے ان پر مزید ٹیکس وصول کیا جاتا ہے۔ کمیشن کا خیال ہے کہ اگر ایک صوبہ کی حدود سے دوسرے
صوبہ میں گھاس چرنے کے لئے زائد ٹیکس وصول کیا جائے تو صوبہ جموں سے بھی کشمیر جیسا سلوک کیا
جائے اور صوبہ جموں کی حدود کی پوری پوری وضاحت کر دینا چاہیے۔ قصابوں نے شکایت کی ہے
کہ جب بکریوں اور بھیڑوں کو قلعہ کرنے کے لئے میونسپل حدود کے اندر لایا جاتا ہے تو نہ صرف
چنگی بلکہ کاہچرائی بھی وصول کی جاتی ہے۔ اور دوبارہ کاہچرائی دینے سے صرف اسی صورت میں بچ
سکتے ہیں کہ ہم اس بات کا تحریری ثبوت پیش کریں کہ پہلے ہی کاہچرائی ادا کی جا چکی ہے۔ اکثر اوقات
ثبوت ہم پہنچانا آسان نہیں ہوتا۔ اس لئے سفارش کی جاتی ہے کہ اس طرح کاہچرائی وصول کرنے
کا سلسلہ بند کر دیا جائے۔

بکر وال ایک خانہ بدوش اور مویشی پالنے والی قوم ہے۔ ان کے گھلوں کے لئے حکام
ریاست نے پائستہ ہی رعایت کا اعلان کیا ہوا ہے۔ یہ رعایت بالکل کافی ہے۔ اس لئے کمیشن
اس کے متعلق اس کے سوا کوئی اور سفارش نہیں کرتا کہ جب تک کافی وجوہ موجود نہ ہوں
کسی خاص جماعت کے بکر والوں سے جانبدارانہ سلوک نہ کیا جائے۔

۳۔ خالص مالیہ اراضی

شکایت کی گئی ہے کہ ریاست جموں و کشمیر میں مالیہ اراضی کا بندوبست نہایت ظالمانہ ہے لیکن حقیقت حال اس کے بالکل برعکس ہے چالیس سال سے یعنی سروالٹر لارنس کے زمانہ سے لیکر آخری بندوبست تک جس کا اعلان ریاست کی کسی ایک تحصیل میں بھی کیا گیا ہے ایک نہایت باقاعدہ اور منظم بندوبست تھا۔ جس کی زمام انتظام آج سے چند سال پیشتر سلسلہ وار بہت سے اعلیٰ درجہ کے تجربہ کار اور قابل کسٹرنان بندوبست کے ہاتھ میں تھی۔ جن کی خدمات حکومت پنجاب سے عاریتاً لی گئی تھیں۔ بندوبست کا کام نہایت احتیاط سے سرانجام دیا گیا ہے۔ اور اس کا انحصار اسی طریق پر ہے جو اب سے کچھ عرصہ پیشتر پنجاب میں رائج تھا۔ اس میں کلام نہیں کہ حکومت پنجاب نے چند سال گزرے ۱۹۲۸ء کا قانون زمین مال نافذ کر کے اپنے نظام کی اصلاح کر لی اور ریاست نے اس قسم کا کوئی قانون منظور نہ کیا۔ اس قانون میں دیگر امور کے علاوہ یہ لکھا ہے کہ آئندہ بندوبست میں، اگر کہیں مالیہ کی شرح سالانہ مقرر کی جائے تو اس کی رقم کسی بھی حلقہ بندوبست میں علاقہ کی خالص پیداوار کی قیمت تخمینہ کے ایک چوتھائی سے زیادہ نہیں ہونی چاہیے۔ بہتر یہی ہے کہ جب حالات اجازت دیں، ہنرمائی نسی گورنمنٹ اس سوال پر غور کرے کہ کیا اس قانون کے اصولوں کی متابعت کرنا مناسب ہے؟

سرکاری کاغذات سے ظاہر ہوتا ہے کہ کنبھانی مہاراجہ صاحب بہادر کے ہمد میں جب کہ ریز بیڈنسی کو جموں و کشمیر کے انتظام پر بڑا اقتدار حاصل تھا، مجوزہ بندوبست سے حکومت کو اطلاع دی اور اس سے منظوری لی جاتی تھی۔ بندوبست کی ملیں، جن میں مختلف تحصیلات کے بندوبست اور ملکہ بندوبست سے بحث کی گئی ہے۔ سرکاری کاغذات کی حیثیت رکھتی ہیں۔ ان میں وہ اعداد و شمار اور حسابات درج ہیں، جن کی بنیاد مالیہ اراضی مقرر کیا گیا ہے۔ آج سے کچھ عرصہ پیشتر مالیہ اراضی کے متعلق کبھی بھی کسی قسم کی عام بے اطمینانی کا اظہار نہیں کیا گیا اور حال ہی میں جو بے اطمینانی ظاہر ہوئی، بظاہر اس کی حسب ذیل وجوہ تھیں۔ غلہ کی قیمت گرنے سے کساد بازاری برطانوی ہند کے ملحقہ اضلاع کے نرخوں سے ریاست کے مروجہ نرخوں کا متبادل اور تازہ ترین، عام بے چینی۔

اس وقت بے اطمینانی کی آخری وجہ پر بحث کرنا ضروری نہیں، امید کی جاتی ہے کہ ہنرمائی نسی گورنمنٹ نے جن تدابیر پر عمل کیا ہے اور جن پر وہ آئندہ عمل کرے گا، ان سے امن اور اطمینان،

جال ہو جائے گا۔
 غلہ کی قیمت گرنے کے سلسلہ میں یہ ظاہر نہیں ہوتا کہ جب محکمہ بندوبست نے مالیہ کی
 تشخیص کی تو بازار میں غلہ کا بھاؤ حد سے زیادہ بڑھا ہوا تھا۔ بلکہ حقیقت یہ ہے کہ وادی کشمیر میں
 صورت حال اس کے بالکل برعکس تھی۔ کشمیر میں سب سے زیادہ اہم چاول کی فصل ہے۔ جب گزشتہ
 بندوبست کا کام جاری تھا تو اس وقت منڈی میں چاول کا بھاؤ بالخصوص چڑھا ہوا تھا۔ لیکن ہنگے
 نرخوں کا خیال نہیں کیا گیا کیوں کہ یقین نہ تھا کہ یہ ہنگے نرخ صرف نہایت قائم رہیں گے۔ اس کی دوسری
 وجہ یہ تھی کہ مزارعین زیادہ تر وڈاروں یا پیشہ ور غلہ فروشوں کے رحم پر تھے۔ اس لئے اگر نرخوں میں
 اضافہ ہوتا تو جب بھی وہ فائدہ نہیں اٹھا سکتے تھے۔ چاول کی قیمت ۱۴ یا ۱۵ آنہ فی من فرض
 کی گئی تھی۔ اس وقت سے نہ صرف قیمتیں بدستور زیادہ ہیں بلکہ دلال کو درمیان سے نکال کر سرکار
 نے غلہ کے انتظام کا جو طریقہ رائج کیا ہے، اس سے کاشت کار کا تعلق براہ راست منڈی سے قائم
 ہو گیا ہے۔ اور وہ اس انتظام کی بدولت جب موقع پورا پورا فائدہ اٹھا سکتا ہے۔ بڑے بڑے
 علاقوں میں جہاں چاول کی کاشت کی جاتی ہے گزشتہ بندوبست میں چاول کا جو بھاؤ فرض کر لیا گیا
 تھا، کاشت کار اس سے قریباً دو گنا بلکہ بعض حالات میں دو گنا یا اس سے بھی زیادہ قیمت حاصل کر سکتا
 ہے۔ دوسرے اناج کی قیمتیں بھی بڑھ گئی ہیں۔ مثلاً جوار کی قیمت بہت زیادہ ہو گئی ہے اور اب
 یہ اہمیت کے لحاظ سے چاول سے دوسرے نمبر پر ہے۔ اس سلسلہ میں کشمیر کے کاشت کاروں کی حالت
 اور ہندوستان اور دوسرے ممالک کے مزارعین کی عام حالت کا مقابلہ کرنا خالی از دل چسپی نہیں۔
 وادی کشمیر کے کاشت کار کو اپنا غلہ منڈی میں لانے میں ذرا بھی مشکل پیش نہیں آتی۔ وہ آج سے
 دس سال پہلے کی نسبت بدرجہا بہتر غلہ فروخت کر رہا ہے۔ اس کے معیار زندگی میں بھی نمایاں ترقی
 ہوئی ہے۔ یہ فرض کرنے کی کوئی وجہ نہیں کہ کشمیر میں یہ حالت عارضی ہے اور نہ ہی یہ شک کیا جاسکتا
 ہے کہ اگر اس وقت وادی کشمیر میں جوں کی مانند بندوبست کیا جائے تو اس سے مالیہ بہت بڑھ
 جائے گا۔

اس حقیقت سے انکار نہیں کیا جاسکتا کہ صوبہ جموں کے علاقوں اور مظفر آباد میں غلہ کی
 قیمت گرنے سے زراعت پیشہ لوگوں کو نقصان اٹھانا پڑا ہے۔ لیکن اس سے یہ ظاہر نہیں ہوتا کہ حال
 ہی میں بندوبست کی غرض سے جو قیمتیں فرض کی گئی تھیں وہ بہت زیادہ تھیں۔ حال ہی میں جن تین
 تحصیلوں یعنی اکھنور، میرپور اور جمبر کا محکمہ بندوبست کیا گیا ہے۔ ان میں سب سے بڑی فصل یعنی

گیہوں کی قیمت اڑھائی روپیہ فی من سے پونے تین روپیہ فی من تک مرض کی گئی ہے۔ غلہ کے مختلف مراکز میں اس وقت گیہوں کا نرخ اس سے کم نہیں۔ امید کی جاتی ہے کہ غلہ کی کساد بازاری کی موجودہ حالت محض عارضی ہے۔ فی الحال ناگوار صورت حال کے ازالہ کی تدبیر یہ ہے کہ جہاں کہیں ضرورت ہو معافیاں عطا کی جائیں۔ مالی سال رواں میں ہزارہائی ٹنس گورنمنٹ نے ان رقبہ جات میں جن پر غلہ کی قیمت گرنے کا برا اثر پڑا ہے، ۲۵ فیصدی معافی عطا فرمائی جائے۔

بے اطمینانی کی جو دوسری وجہ (یعنی ریاست اور برطانوی ہند کے ملحقہ اضلاع کے نرخوں کا باہمی تفاوت) اوپر بیان کی گئی ہے اس کے سلسلہ میں اس حقیقت سے انکار محال ہے کہ وقتی ریاست اور برطانوی ہند کے ملحقہ اضلاع کے نرخوں میں فرق پایا جاتا ہے اور بعض حالات میں یہ فرق بہت زیادہ ہے۔ برطانوی ہند کے نرخ عام طور پر ریاست کی ملحقہ تحصیلات کے نرخوں سے کم اور بعض حالات میں تو بہت ہی کم ہیں۔ لیکن اس فرق کو اکثر بڑھا چڑھا کر بیان کیا گیا ہے۔ یہ بات بھی یاد رکھنا چاہیے کہ برطانوی ہند کے بعض ملحقہ اضلاع میں برسے عرصہ سے دوبارہ بندوبست نہیں کیا گیا۔ مثلاً ضلع جہلم میں ۱۸۹۹ء میں آخری بندوبست ہو ا تھا۔ یہ تجویز نہیں پیش کی جاسکتی کہ ہر تحصیل کے مالیہ کے نرخ ہمایہ علاقوں کے برابر کر دیئے جائیں۔ مگر ہندوستان کے طول و عرض میں یہی طریقہ رائج کر دیا جائے تو اس سے نہایت اہم اقتصادی نتائج برآمد ہوں گے۔ مناسب یہی ہے کہ کسی خاص ضلع یا تحصیل کا مالیہ اس کی حالت کو دیکھ کر مقرر کیا جائے۔ جیسا کہ اوپر بیان کیا گیا ہے جنوں و کشمیر میں جو مکمل بندوبست ہوئے ہیں، ان سب کے مکمل حالات مل سکتے ہیں۔ اگر یہ ثابت ہو سکے کہ بندوبست اور اس سے اخذ کردہ نتائج صحیح نہیں تو بلاشبہ نظر ثانی کی ضرورت ہوگی لیکن اس وقت یہ ثابت نہیں کیا گیا اور نہ فی الواقع یہ عام خواہش ہی پائی جاتی ہے کہ نئے بندوبست کا ایک سلسلہ شروع کر دیا جائے۔

مالیہ اراضی کے بندوبست کے متعلق سب سے زیادہ میرپور کی تحصیل سے شکایات موصول ہوئی ہیں۔ اس لئے اس تحصیل کے چند اعداد و شمار پیش کئے جاتے ہیں۔ قریباً ۱۶ سال گزرا کہ مکرر بندوبست کا اعلان کیا گیا تھا۔ اس سے قبل مالیہ اراضی کے مطالبہ کی رقم ۲۵۳۸۹۷ روپے تھی۔ لیکن اب ۲۶۴۳۰۵ روپے ہے۔ گویا مالیہ میں ۴ فیصدی سے کچھ زیادہ اضافہ ہوا ہے۔ جو بہت ہی کم ہے۔ ریاست نے اندازہ لگایا تھا کہ اسے مالیہ سے ۳۰۹۶۸۳ روپے آمدنی ہوگی۔ لیکن اسے فی الحقیقت ۸۵۶۳ فیصدی آمدنی ہوئی ہے۔ یہ بتا دینا بھی ضروری

معلوم ہوتا ہے کہ نہ صرف مالیہ اراضی کے متعلق جدید اعلان کا خوشی سے خیر مقدم کیا گیا اور کوئی صدقہ احتجاج بلند نہیں کی گئی بلکہ جب اس اعلان کے بعد غلہ کی قیمت موجودہ قیمت سے بھی گر گئی، تو جب بھی دو فصلوں کا پورا مالیہ کارپجرائی سمیت بغیر کسی دقت کے جمع ہو گیا۔ کارپجرائی کی رقم ۲۷۴۲۵۲ روپے ہے، مالکانہ ۲۷۲۵۲ روپے اور نو توڑ کا بقایا ۸۶۰۰ روپے۔ یہ سب رقم بغیر کسی دقت کے جمع ہو گئیں۔

سفارش کی جاتی ہے کہ نو توڑ کا بقایا واجب الادا جس کی رقم قریباً ۲۴۰۰ روپے ہوتی ہے، بالکل معاف کر دیا جائے۔ (اس بقایا کی وصولی ملتوی کر دی گئی ہوئی ہے۔) مالیہ اراضی کے بندوبست میں کسی عام تخفیف کی سفارش کرنا بظاہر مناسب نہیں۔ بندوبست اپنے طور پر نہایت واجب اور موزوں ہے۔ خیال کیا جاتا ہے کہ مالکانہ اور کارپجرائی کے متعلق جو سفارشات کی گئی ہیں اگر ان پر عمل کیا گیا اور قیمتوں کی کمی یا دیگر وجوہ کی بنا پر جو معافیاں ضروری ہیں اگر وہ عطا کی گئیں تو زمین داروں کو کافی مدد مل جائے گی۔ معافیوں اور مالیہ کی وصولی کے متعلق جملہ قواعد کی بڑی خرم و احتیاط سے تعمیل کی جائے۔ شکایت کی گئی ہے کہ بعض املاک میں زمین کی غلط پیمائش کی گئی ہے یا غلط درجہ بندی کی گئی ہے اور بعض دیہات میں ہاتھ لا نفاذ نہایت ناموزوں ہے۔ کمیٹی کے لئے یہ ناممکن تھا کہ وہ دیہات اور تحصیلات کا جیسٹم خود معائنہ کرتا۔ البتہ حکام ریاست نے اطلاع دی ہے کہ قانون بندوبست کے مطابق متعلقہ اشخاص کے سامنے بندوبست یا مکرر بندوبست کا اعلان کیا گیا اور جملہ اعتراضات پر توجہ کی گئی۔ اگر اب یہ ثابت کیا جاسکے کہ کسی کو مناسب وقت پر اعتراض پیش کرنے کا پورا موقع نہیں دیا گیا تو محکمہ مال کے افسروں کا فرض ہے کہ وہ اس بارے میں تمام شکایات کی تحقیقات کریں۔ بعض ایسے سرحدی اضلاع سے جہاں مالیہ کا کچھ حصہ بصورت جنس وصول کیا جاتا ہے یہ شکایت موصول ہوئی ہے کہ موجودہ شرح مبادلہ سے کاشت کاروں کو نقصان پہنچتا ہے۔ اس وقت بعض علاقوں میں چند سال کے وقفہ سے ان نرخوں پر نظر ثانی کی جاتی ہے لیکن دوسرے علاقوں میں نظر ثانی کی مدت بندوبست کی مدت کے برابر ہوتی ہے۔ غلہ کی قیمتیں کم ہونے کی حالت میں اس شرح مبادلہ پر نظر ثانی کرنے سے زمینداروں کو شاید ہی فائدہ پہنچے۔ تاہم سفارش کی جاتی ہے کہ اگر کسی خاص علاقے کے باشندوں کی یہ عام خواہش ہو کہ نرخوں کی نظر ثانی بار بار ہوتی رہے تو ان کی خواہش کے مطابق دوبارہ شرح مبادلہ مقرر کی جائے۔

۴۔ سکرو اور کرگل

سکرو اور کرگل میں غلہ کے بیج ریاست کی طرف سے کاشت کاروں کو پیشگی دیئے جاتے ہیں شکایت کی گئی ہے کہ ان بیجوں کی واپسی کے وقت حکومت جنس کی صورت میں بہت زیادہ سود لیتی ہے۔ سفارش کی جاتی ہے کہ اس سود کی شرح، اس شرح سود سے کسی حالت میں زیادہ نہ ہو جس کی قانون زمیندارہ اجازت دیتا ہے۔

یہ بھی کہا جاتا ہے کہ زیادہ سے زیادہ دس کنال نوٹور زمین دی جاتی ہے۔ اس لئے سفارش کی جاتی ہے کہ جہاں کہیں دوسروں کے حقوق پر بُرا اثر پڑتا ہو، یہ تحدید اٹھا دی جائے۔

۵۔ درختوں کا ٹیکس اور ان کے کاٹنے اور اٹھانے پر پابندیاں

درختوں، ان کے ٹیکس اور ان مشکلات کے متعلق جو اس سلسلہ میں زمینداروں کو برداشت کرنا پڑتی ہیں، بہت سی شکایات موصول ہوئی ہیں۔

کشمیر میں بامیس اور جو اوروں کے درخت زمینداروں کے قبضہ میں ہیں ان پر خفیف سا ٹیکس لیا جاتا ہے۔ یہ ٹیکس اتنا زیادہ نہیں کہ نا واجب معلوم ہو تاہم سفارش کی جاتی ہے کہ ان درختوں کے کاٹنے پر کوئی پابندی عائد نہ کی جائے اور جہاں کہیں یہ درخت کاٹے جا چکے ہوں، یہ ٹیکس معاف کر دیا جائے۔

شہتوت اور چار کے درخت کاٹنے پر پابندیاں عائد ہیں۔ کمیشن شہتوت کے درختوں کے متعلق موجودہ قواعد میں کسی قسم کی تبدیلی کی سفارش نہیں کرتا۔ اس لئے کہ محکمہ ابریشم کی سرگرمیوں کی وجہ سے زمیندار ان درختوں سے خوب روپیہ کماتے ہیں۔ عوام کے مفاد کے پیش نظر ان درختوں کو کسی طرح نقصان نہ پہنچنے دیا جائے۔ موجودہ قواعد کے مطابق لوگوں کو اجازت ہے کہ اگر ضرورت پڑے تو شہتوت کی شاخیں کاٹ ڈالیں۔ مناسب ہے کہ محکمہ بیج تقسیم کرتے وقت حتی الامکان ان زمینداروں کو ترجیح دے جن کی زمینوں میں شہتوت کے درخت اُگے ہوئے ہیں تاکہ اگر وہ درختوں کے پتے استعمال کرنا چاہیں تو ان کو استعمال کا حق فائق حاصل ہو۔ چار کے درختوں سے زمینداروں کو کوئی آمدن تو ہو۔ ایک طرف انہیں اکثر ان کی وجہ سے تکلیف اٹھانا پڑتی ہے۔ اس لئے سفارش کی جاتی ہے کہ جہاں کہیں ضرورت ہو، ان کی شاخیں وغیرہ کاٹنے کی اجازت دیے کا اختیار تحصیلداروں کو تفویض کر دیا جائے۔

اس امر کی بھی شکایت کی گئی ہے کہ بعض حالات میں درختوں کے سایہ کی وجہ سے زراعت میں بڑی رکاوٹ ہوتی ہے اور ٹیکس مقرر کرتے وقت اس کا کوئی لحاظ نہیں کیا جاتا۔ بظاہر درختوں کے سایہ سے جو نقصان ہوتا ہے، اس کو بہت بڑھا چڑھا کر بیان کیا گیا ہے۔ جن دیہات میں ان درختوں سے واقعی نقصان ہوتا ہے، ان پر ٹیکس عائد کرتے وقت بالعموم درختوں کے سایہ سے زرعت کے نقصان کا خیال رکھا جائے جو اشخاص اس معاملہ میں شاکی ہوں ان کو چاہیے کہ وہ ریاست کے محکمہ مال سے درخواست کریں۔ لیکن ان کو یہ ثابت کرنا ہوگا کہ مناسب وقت پر یعنی جب ٹیکس تجویز ہو رہا تھا، انہیں اعتراض پیش کر نیکا کوئی موقع نہیں دیا گیا۔

شکایت کی گئی ہے کہ اخروٹ کے درختوں کے علاوہ جو اٹکا وگا درخت زمین داروں کی ملکیت میں ہیں، ان پر علیحدہ ٹیکس وصول کیا جاتا ہے۔ لیکن یہ شکایت صحیح نہیں ہے۔ بلکہ یہ باغیچوں کا ٹیکس ہے اور باغیچوں کے ٹیکس کے خلاف کوئی شکایت جائز نہیں ہو سکتی۔

یہ بھی شکایت کی گئی ہے کہ زمینداروں نے وٹو (WILLOW) وغیرہ کے درخت شامل دیہہ میں سڑکوں یا نہر کے کنارے لگائے ہوئے ہیں، ان کی شاخیں کاٹنے کی اجازت نہیں دی جاتی۔ اگر مفاد عامہ کے منافی نہ ہو تو ان کے کاٹنے کی اجازت دی جانی چاہیے۔ معلوم ہوا ہے کہ حکام نے شامل دیہہ کے درختوں کے کاٹنے کے خلاف کبھی کوئی اعتراض نہیں کیا۔ جن دیہاتیوں نے غیر آباد اور غیر مزدور زمین پر جو شاملات میں شمار نہیں ہوتیں، درخت بوئے ہیں، ان کو ان کا حسب خواہش درخت کاٹنے کی اجازت دی جائے۔

۶۔ چک اور جاگیریں

غیر زراعت پیشہ اور دیگر اشخاص کو چک (غیر مزدور زمین) عطا کرنے کے متعلق بہت سی شکایات موصول ہوئی ہیں۔ اب کئی سال سے اس قسم کی زمینیں سٹاپ ہیں کی جاتیں۔ اس رسم کی تجدید نہایت نامناسب ہے۔ لیکن چکوں کی واپسی کے لئے اس بنا پر سفارش نہیں کی جاسکتی کہ جو چک لوگوں کو عطا کئے گئے ہوئے ہیں، وہ حکومت کی موجودہ پالیسی کے مطابق نہیں ہیں۔ اگر کہیں یہ ثابت ہو سکے کہ کسی چک دار یا کسی اور شخص نے جس کو چک دیا گیا ہے، اسی زمین پر قبضہ کیا ہوا ہے تو جس کی زمین پر نہ جائز قبضہ کیا گیا ہو، اس کو چاہیے کہ وہ مقررہ ضابطہ کے مطابق درخواست دے۔ لیکن جو لوگ قانونی طور پر غیر مزدور زمینوں پر قابض ہیں، ان کو بے دخل کرنا ہندوستانی کے مترادف ہوگا۔ جاگیرداروں کے متعلق زمینداروں کی طرف سے بہت شکایات موصول ہوئی ہیں۔ ان

شکایات کا تعلق بالخصوص ان جاگیروں سے ہے جو حال ہی میں عطا کی گئی تھیں جن دیہات کو رقبہ جات جاگیر کی صورت میں بدل لایا گیا ہے ان کے رہنے والے زمیندار بجا طور پر یہ سمجھتے ہیں کہ اس تبدیلی کی بدولت ہمارے حقوق کو بہت نقصان پہنچے گا۔ ہنرہائی نس ہمارا جہاد کی تخت نشینی کے وقت جن اہم مراعات کا اعلان کیا گیا تھا ان میں سے ایک کا تعلق شاملات دیہہ سے تھا۔ ہنرہائی نس حکم صادر کیا تھا کہ دیہات کے قرب و جوار میں جو غیر مزدور سرکاری زمین ہے وہ متعلقہ دیہاتیوں کو مشترکہ زمین کے طور پر دے دی جائے۔ اس حکم کو بہت پسند کیا گیا تھا۔ ہنرہائی نس سے یہ حکم بھی صادر فرمایا تھا کہ دیہاتیوں کو حق حاصل ہوگا کہ وہ زراعت کی خاطر اس زمین کے ٹکڑے کر لیں۔ معلوم ہوتا ہے کہ بعض مقامات میں تو یہ رعایت عطا کی گئی ہے لیکن اور مقامات میں یہ رعایت ابھی تک نہیں دی گئی۔ سفارش کی جاتی ہے کہ ہنرہائی نس کے فرمان پر حتی الامکان جلد از جلد عمل کیا جائے زمینداروں کے دل میں یہ بڑا اندیشہ پایا جاتا ہے کہ جن دیہات کو حال ہی میں جاگیروں میں شامل کیا گیا ہے، ہمیں وہ اس رعایت سے استفادہ کرتے سے بالکل محروم نہ کئے جائیں جس کا اعلان ہنرہائی نس کی تخت نشینی کے وقت کیا گیا تھا۔ حکومت نے یہ احکام جاری کئے ہیں کہ جن دیہات کو جاگیروں میں شامل کیا گیا ہے وہاں کے زمینداروں کو شاملات دیہہ کے استعمال کا سرفیصلہ حق حاصل رہے گا۔ ان احکام سے بہت حد تک اس معاملہ میں حکومت کی غلطی کی اصلاح ہو گئی ہے۔ لیکن شکایات موصول ہوئی ہیں کہ بعض مقامات پر چک داروں یا دوسرے لوگوں نے جن کو غیر مزدور زمینیں عطا کی گئی ہیں، اس رعایت میں مداخلت کی ہے۔ حالاں کہ یہ رعایت دیہاتوں ہی کے لئے تھی۔ اس قسم کی مداخلت کا انسداد کر دیا جائے۔ بالخصوص نئی جاگیروں کے سلسلہ میں دیہاتیوں میں اب بھی سراسیمگی پائی جاتی ہے۔ نہایت زوردار الفاظ میں سفارش کی جاتی ہے کہ اس بات کا پورا پورا خیال رکھا جائے کہ زمینداروں کے موجودہ حقوق پر جاگیروں کے عطا کئے جانے کا ذرا بھی ناگوار اثر نہ ہونے پائے۔ دیہاتیوں کو حد بندی والے یا بغیر حد بندی کے جنگلات سے لکڑیاں لینے کی وہی سہولتیں دی جائیں جو ان کو اب سے پیشتر حاصل تھیں اور کسی حالت میں بھی قبضہ مخالفانہ سے ان کے مفاد کو نقصان نہ پہنچنے دیا جائے۔ زمیندار یہ بھی پسند نہیں کرتے کہ حسب دستور سابق خزانہ کی بجائے زمینداروں کے ایجنٹوں کو مالیہ کی رقم ادا کریں۔ ان کو یہ اندیشہ ہے کہ اگر وہ جاگیرداروں کے ایجنٹوں کو روپیہ دینے لگے تو ان سے ناجائز طور پر روپیہ اینٹھا جائے گا۔ اگر مالیہ کا روپیہ خزانہ کو ادا کیا جائے تو جاگیرداروں کے مفاد کو نقصان نہیں پہنچ سکتا۔ اس لئے سفارش کی جاتی ہے کہ

زمیندار مالیه کار و پیہ خزانہ کو ادا کریں اور حکام ریاست خود جاگیرداروں کو ان کی واجب الادا رقم دے دیں۔ دیہاتی حکومت کے اس فیصلہ پر بھی اعتراض کرتے ہیں کہ دیہاتی نمبرداروں کے تقرر کے وقت جاگیرداروں سے مشورہ کیا جائے۔

سفارش کی جاتی ہے کہ حکام مال اس بات کی خوب دیکھ بھال کرتے رہیں کہ جاگیرداروں کو نمبرداروں کے تقرر میں مشورہ دینے کا جو حق حاصل ہے کیا وہ اس کا ناجائز استعمال تو نہیں کر رہے ہیں۔ اس سوال پر بھی غور کیا جائے کہ اس وقت جن جاگیرداروں کو نمبرداروں کے تقرر میں مشورہ دینے کا حق ہے، ان کی موت پر یہ حق واپس لے لیا جائے۔ جہاں موجودہ جاگیرداروں کو مزید جاگیریں دینے کا سب سے بڑا مقصد یہ ہے کہ جاگیرداروں کو جاگیروں کی صورت میں کافی معاوضہ دیا جائے تاکہ وہ جنس کی بجائے نقدی کی صورت میں مالیه وصول کیا کریں۔ یہ خواہش جائز تو ہے لیکن احتمال ہے کہ اگر کہیں ان جاگیرداروں کو اپنی جاگیروں میں غیر مزدورہ زمین کی کاشت کی اجازت حاصل ہو گئی اور انہوں نے اس زمین میں کاشت شروع کر دی تو وہ پھر جنس کی صورت میں مالیه وصول کرنے لگیں گے۔ غلہ بٹائی کے طریقہ سے بعض خرابیاں مثلاً رشوت ستانی وغیرہ کے پیدا ہونے کا احتمال ہے۔ اس لئے سفارش کی جاتی ہے کہ جہاں تک ممکن ہو اس طریقہ کی ممانعت کی جائے۔

سفارش کی جاتی ہے کہ آئندہ جب کبھی کسی شخص کو جاگیر دینا مناسب خیال کیا جائے تو یہ جاگیر صرف نقدی کی صورت میں ہونی چاہیے۔ اس لئے کہ یہ لازم ہے کہ اگر ان لوگوں کو دوسری قسم کی جاگیریں یا عطیات دیئے گئے تو وہ لوگ جو ان رقبہ جات میں پہلے سے آباد ہیں، بدگمان اور بداعتماد ہو جائیں گے۔ حال ہی میں جو رقبہ جات بطور جاگیر عطا کئے گئے ہیں، اگر ان کے متعلق ابھی احکام کی تعمیل نہ کی گئی ہو تو اس امر پر تجدد کی سے غور کیا جائے کہ کیا یہ رقبہ جات جاگیر کے طور پر دیئے جائیں یا نہیں؟ خود جاگیرداروں نے یہ شکایت کی ہے کہ ہمارے حقوق کو حال ہی میں نقصان پہنچایا گیا ہے۔ جو جاگیردار جنس کی صورت میں مالیه وصول کرتے ہیں، ان کو ایک ایک نئی جاگیر دی گئی ہے۔ جو قیمت میں ان کی حقیقی جاگیروں کے سو فیصدی برابر تھی۔ تاکہ نقدی کی صورت میں مالیه جمع کرنے کے طریقہ سے ان کو جو نقصان پہنچے، اس کی تلافی ہو سکے۔ جاگیرداروں نے شکایت کی ہے کہ یہ عموماً نہایت ہی کم ہے۔ یکیشی اس معاملہ میں جاگیرداروں کے حق میں کوئی سفارش نہیں کرتا۔ بظاہر ان سے نہایت فیاضانہ سلوک کیا جاتا ہے۔

مال کے کاغذات سے واضح ہوتا ہے کہ صوبہ جموں کی بعض جاگیروں کے کاغذات جاگیرداروں کی زمین چھوڑ کر چلے گئے۔ کیوں کہ ان سے ناجائز طور پر روپیہ اینٹھا جاتا تھا۔ اس طرح جاگیرداروں کی آمدنی کم ہو گئی۔ ہنرمائی نس گورنمنٹ نے جو کاروائی ضروری سمجھی ہے، اس سے صاف طور پر جاگیرداروں اور ان کے کرایہ داروں دونوں کو فائدہ ہے۔ اس لئے اشیاء متعلقہ کو شکریہ گزارنا چاہیے جاگیرداروں نے تجویز پیش کی ہے کہ جو دیہات ہم کو حال ہی میں دیئے گئے ہیں، اگر ان کی آمدنی کم ہو جائے تو ہمیں زائد رقبہ جاگیر دیا جائے۔ یہ تجویز تو اس امر کے حق میں ایک اور دلیل ہے کہ زمین کی صورت میں جاگیریں دینے کی بجائے خالص نقدی کی صورت میں دی جائیں۔ جاگیردار مطالبہ کرتے ہیں کہ جاگیرداروں میں سے انہری تجویز مقرر کئے جائیں بظاہر اس مطالبہ کے خلاف کوئی اعتراض نہیں ہو سکتا۔ بشرطیکہ صرف موزوں آدمی منتخب کئے جائیں۔ نو بلز سکول (اگر کا مدرسہ) کے قیام کے حق میں کمیشن کوئی سفارش نہیں کرتا۔ اس لئے کہ اس وقت ریاست کو متعدد دوسری تعلیمی اصلاحات کی اس سے بھی زیادہ ضرورت ہے۔ اس تجویز کے حق میں بھی سفارش نہیں کی جاسکتی کہ سب جاگیرداروں کو ایک ہی مقام پر جمع کر دیا جائے۔ یہ تجویز بظاہر ناقابل عمل ہے۔ بہت سی درخواستیں موصول ہوئی ہیں جن میں استدعا کی گئی ہے کہ بعض جاگیروں کو جن پر حکومت نے اپنا قبضہ کر لیا ہے، بحال کر دیا جائے۔ اور جو کم کی گئی ہیں ان کی ترمیم کی جائے۔ یہ معاملات کمیشن کی شرائط تحقیقات کی ذیل میں نہیں آتے۔ اس لئے یہ درخواستیں حکام متعلقہ کو پیش کرنا چاہییں۔ جنگلات اور کافوں میں جاگیرداروں کے حقوق کا سوال بظاہر ہر جاگیر کے اپنے پٹے یا عطیہ کی شرائط پر منحصر ہونا چاہیے۔

معلوم ہوا ہے کہ ضلع مظفر آباد کی جاگیروں میں سب جاگیروں کے لئے یکساں طور پر ۲۰ فیصدی شرح نذرانہ مقرر کرنے کے لئے کاروائی عمل میں لائی گئی ہے۔ گزارہ خواروں کی طرف سے بھی درخواستیں موصول ہوئی ہیں۔ ان درخواستوں کا خلاصہ یہ ہے کہ گزارہ خواروں کو جاگیرداروں جیسی حیثیت دی جائے۔ گزارہ خوار وہ لوگ ہوتے ہیں جن کو جاگیرداروں کی طرف سے گزارہ کے لئے رقم ملتی ہے۔ ان درخواستوں کے متعلق کمیشن کو کوئی سفارش نہیں کرنا ہے۔ ریاست نے گزارہ خواروں کی پردیش کے لئے جو قواعد مقرر کئے ہیں وہ نہایت نرم اور نیا فائدہ ہیں اور معمولی جاگیروں میں ان سے زیادہ نرم قواعد نہیں ہو سکتے۔

۷۔ زرعی زمین سے زراعت پیشہ انخاص کا انخراج

شکایت کی گئی ہے کہ بعض مواقع پر جب ریاست کو سرکاری کام کے لئے زمین کی ضرورت ہوئی تو زراعت پیشہ لوگوں کو مجبور کیا گیا کہ وہ اپنی زمین سے دستبردار ہو جائیں اور انہیں اس کے معاوضہ میں کہیں اور کوئی جگہ نہیں دی گئی۔ ان شکایات کے متعلق مفصل حالات طلب کئے گئے ہیں لیکن ابھی یہ کمیشن کو موصول نہیں ہوئے۔ تاہم اصولی لحاظ سے یہ عرضداشت کامل طور کی مستحق ہے۔ سفارش کی جاتی ہے کہ اگر کہیں سرکاری اغراض کے لئے کوئی زرعی زمین حاصل کرنا ضروری ہو تو جن لوگوں کو زمین سے بیدخل کیا جائے، انہیں کہیں اور زمین دی جائے۔ تاکہ وہ اس طریقہ سے کسب معاش کر سکیں جس کے وہ عادی ہیں۔ اگر زمین کا صرف چھوٹا سا حصہ لیا گیا ہو اور علاقہ میں کوئی اور موزوں زمین نہ ہو تو زمین کا معائنہ کرنا حق بجانب قرار دیا جاسکتا ہے۔

زراعت پیشہ لوگوں کے مفاد کے پیش نظر مناسب معلوم ہوتا ہے کہ ریاست کے قانون انتقال اراضی میں ترمیم کی جائے اور اس میں پنجاب کے قانون انتقال اراضی کی دفعہ ۱۱ کے مطابق ایک دفعہ شامل کی جائے۔ اس دفعہ میں یہ درج ہے کہ کسی زراعت پیشہ کی زمین دیوانی یا نوٹاری عدالت کے کسی حکم یا ڈگری کی تعمیل میں فروخت نہ کی جائے۔ البتہ حکومت کو اختیار ہے کہ وہ مالہ اراضی وغیرہ کی بقایا دصول کرے۔ پنجاب کے قانون انتقال اراضی کی دفعہ ۲ میں زمین کی جو تعریف کی گئی ہے، ریاست میں بھی وہی تعریف کی جائے۔

۸۔ قانون داد رسی ترمیندارہ اور کو اپریٹو قرضہ

کم و بیش پانچ سال کا عرصہ گزرا کہ یہ قانون نافذ کیا گیا تھا۔ تاکہ زراعت پیشہ لوگوں کو سود خوروں اور بھاری شرح سود سے بچایا جائے۔ اس میں کچھ شک نہیں کہ جہاں تک ان لوگوں کا تعلق ہے جن کے لئے یہ قانون جاری کیا گیا تھا یہ قانون بحیثیت مجموعی بہت مفید ثابت ہوا۔ اس قانون کے ماتحت ریاست کی عدالتوں نے ادائیگی کی جو قسطیں مقرر کی ہیں ان کے متعلق مختلف آرا کا اظہار کیا جاتا ہے۔ بعض لوگ فرماتے ہیں کہ قسطیں اتنی بڑی بڑی مقرر کی جاتی ہیں کہ اس قانون سے کسی قسم کی امداد ملنے کا امکان ہی باقی نہیں رہتا۔ دوسرے یہ کہتے ہیں کہ بعض حالات میں یہ قسطیں مشکلہ فیض طور پر کم مقرر کی گئی ہیں۔ جس سے قرض خواہوں کو بہت نقصان ہوا۔ ایسے مقدمات میں قسطوں کی رقم کا تین تین مقرر کی قوت سے ادائیگی دیکھ کر کیا جانا چاہیے۔ چھوٹے چھوٹے دکان داروں نے جو کاشت کاروں کو قرض دریاہ روزمرہ ہیا کرتے ہیں، یہ درخواست کی ہے کہ ہمیں اس قانون کے نفاذ سے مستثنیٰ قرار دیا جائے۔ اس لئے

لے امداد دیا جائے

کہ ہم کسی معنی میں بھی ساہوکار نہیں ہیں۔ لیکن قانون کی رگوں سے وہ ساہوکار ہی گنے جاتے ہیں۔ اس لئے ان کے لئے کسی قسم کی سفارش کرنا مشکل ہے۔ اس قسم کی تجارت اور ساہوکارہ میں تفریق کرنا امر کمال ہے۔

قانونی دادوں کی زیندارہ کے خلاف جس اہم اعتراض کو حق بجانب قرار دیا جاسکتا ہے وہ یہ ہے کہ اس قانون کی وجہ سے ساہوکار کاشت کاروں کو پیشگی رقم دیتے ہوئے ان سے اقرارنامہ میں اصل سے زیادہ رقم لکھا لیتے ہیں۔ کہا جاتا ہے کہ پہلے ساہوکار سو روپیہ قرض دیتا تھا تو اتنی رقم کے لئے رسید لکھوا لیتا تھا۔ جو اصل رقم سے کچھ زیادہ نہیں ہوتی تھی۔ لیکن اب شرح سود کے متعلق جو پابندیاں عائد کی گئی ہیں ان کی تلافی کے لئے قرض خواہ فریق ثانی سے ایک سو روپیہ دیگر دو سو روپیہ بلکہ اس سے بھی زیادہ رقم کی رسید لکھوا لیتا ہے۔ اس میں کوئی شک نہیں کہ اس قسم کی بددیانتی اکثر ہوتی رہتی ہے۔ جب تک زرعی قرضہ کے موجودہ طریقہ کے بدلے کوئی اور تشفی بخش طریقہ مقرر نہیں کیا جاتا، اس وقت تک کوئی مدد بخوبی کرنا ناممکن نظر آتا ہے۔ صرف یہی ایک قابل عمل علاج معلوم ہوتا ہے کہ کوآپریٹو قرضہ کے نظام کو ترقی دی جائے۔ اس نظام میں کچھ ترقی بھی ہوئی ہے۔ چنانچہ تازہ ترین معلومات کے مطابق ریاست میں اب ۱۴ کوآپریٹو قرضہ کے بنک ہیں اور ۲۴۳۸ کوآپریٹو سوسائٹیاں ہیں۔ ان کا سرمایہ جس سے کام لیا جاتا ہے ۴۹۴۳۲۲ روپے بیان کیا جاتا ہے۔ کوآپریٹو قرضہ کی تحریک ہنر ہائی نس گورنمنٹ کی توجہ کی مستحق ہے۔ لیکن بڑی احتیاط سے اس کی نگرانی کرنے کی ضرورت ہے۔ اس تحریک کو اتنی وسعت نہ دی جائے کہ مؤثر طریقے سے اس کی نگرانی کرنا ناممکن ہو۔ انتقال اراضی کے سلسلہ میں بھی کچھ ترقی ہوئی ہے لیکن ہر جگہ ان کوششوں کو سب لوگوں نے پسند نہیں کیا۔ ان بنکوں کا نظام ابھی اور وسیع ہوگا بشرطیکہ کامل حزمہ احتیاط سے ان کے قریہ کو چلایا اور نگرانی کی گئی۔

۹۔ وادی کشمیر کا نشالی سٹور

یہ انتظام چند سال سے وادی کشمیر میں جاری ہے اور اس کا مقصد یہ ہے کہ مزارعین اور شہری خریداروں کو یکساں فائدہ پہنچایا جائے۔ جہاں تک خریداروں کا تعلق ہے اس انتظام کے ماتحت سامان خوراک کی قیمت میں بہت کمی واقع ہو گئی ہے اور اگر ان کی طرف سے شکایتیں ہوتی بھی ہیں تو خال خال۔ جیسا کہ کسی اور جگہ بیان کیا گیا ہے۔ مزارع کو غلہ کی اتنی زیادہ قیمت ملتی ہے کہ اسے اس کا شان گمان بھی نہ ہو سکتا تھا۔ اس کی وجہ یہ ہے کہ مزارع کا تعلق براہ راست منڈی سے

تائم ہو گیا ہے اور مہی سارا فائدہ اٹھاتا ہے۔

بندوبست مال کی شرائط کے ماتحت ریاست کو حق ہے کہ وہ اپنے مالہ کی رقم کا ہر جس کی صورت میں انہیں نرخوں پر وصول کرے جن کے مطابق بندوبست کیا گیا ہے۔ اس انتظام کو مجوزہ کہتے ہیں۔ اگر اس انتظام کے مطابق عمل کیا جائے تو مزارع بجا طور پر شکایت کر سکتا ہے مگر غلط کام موجودہ انتظام مجوزہ کی جدید صورت سمجھا جاتا ہے یا اس کو اس کے ساتھ غلط ملط کر دیا جاتا ہے۔ لیکن یہ اعتراضات اور حلے بے وجہ کئے جاتے ہیں۔ اس لئے کہ جیسا اوپر بیان کیا گیا ہے مزارع کو بندوبست کے نرخوں کی بجائے منڈی کے بھاؤ قیمت ملتی ہے۔ منڈی کا بھاؤ بندوبست کے نرخوں سے سو فیصدی زیادہ ہے۔ زمینداروں کو بغیر سود کے قرضہ دیا جاتا ہے۔ اور قدرتی طور پر زمین دار اس طریق کو پسند کرتے ہیں۔ اس لئے کہ جن دیہات میں یہ انتظام کیا گیا ہے وہاں دیہانیوں نے، ساہوکاروں کے ہتھکنڈوں سے مؤثر طور پر فائدہ پائی ہے اور اس سے ان کی خوش حالی میں بہت بڑا اضافہ ہوا ہے۔ شکایت کی گئی ہے کہ بعض مواقع پر سود کی رقم وصول کی گئی ہے لیکن اس رقم کے واقعات صرف اسی صورت میں ہوتے ہیں کہ مزارع نے غلط ادا کرنے کی قابلیت رکھنے کے باوجود اس کے مہیا کرنے سے پہلو تہی کی۔ ایسے حالات میں سود کا لیا جانا بالکل جائز ہے۔ ایسا کاران مال کو غلط کی نگرانی کی سکیم میں مدد دینے کے لئے بعض الاؤنس دیئے جاتے ہیں۔ درخواست کی گئی ہے کہ یہ الاؤنس پہلے کم کر دیئے گئے تھے اور اب ان کو بالکل بند کر دیا جائے۔ ان الاؤنسوں سے کسی کے مفاد کو نقصان نہیں پہنچتا اور مؤثر طریقہ سے تعاون حاصل کر نیکی لئے بہت ضروری ہیں۔ یہ شکایت بھی صحیح نہیں کہ شمالی سٹور کا سارا منافع ریاست کے خزانہ میں داخل کر دیا جاتا ہے۔ بلکہ حقیقت یہ ہے کہ یہ رقم سرکاری خزانہ سے بالکل علیحدہ رکھی جاتی ہے۔ اور یہ غلط کی نگرانی کی سکیم کو ترقی دینے کے لئے مختص کر دی جاتی ہے۔

مزارعین نے یہ بھی شکایت کی ہے کہ بعض اوقات غلط کو اس سے زیادہ ٹولا جاتا ہے جتنا ٹولا جانا چاہیے۔ یہ توقع نہیں کی جاسکتی کہ شمالی سٹور ایسے محکمہ میں اس رقم کی بے قاعدگیاں ضرور ہونے پائیں۔ لیکن حقیقت یہ ہے کہ موجودہ انتظام کے ماتحت اس محکمہ کی ریاست کے دیگر محکموں کی نسبت زیادہ مؤثر طریقے سے نگرانی کی جاتی ہے۔ یقین ہے کہ لوگوں میں اصل سے زیادہ تولنے کے متعلق بہت کم شکایات پائی جاتی ہیں۔ یہ فرض کرنے کے لئے بھی کافی وجہ ہے کہ اگر غلط کی نگرانی کا سلسلہ بند کر دیا جائے تو مزارعین اور خزانہ دار دونوں کو اس کا بہت افسوس ہوگا۔ پانچواں حال ہی میں

اس کا کافی ثبوت ملا ہے۔ جب لوگوں نے یہ افواہ سنی کہ یہ محکمہ منسوخ کر دیا جائے گا تو انہوں نے بڑے زور شور سے مدائے احتجاج بند کی

باب ششم (متفرقات)

۱۔ رشوت ستانی

شکایات موصول ہوئی ہیں کہ ریاست کے ہر محکمہ مثلاً پولیس، جنگلات، مال وغیرہ میں رشوت ستانی کا بازار گرم ہے۔ ادنیٰ اہلکار مثلاً فارسٹ گارڈ، گیم واپر، چوکیدار، جنگلات، چوکیدار، انٹار، دیہاتیوں کے خرچ پر مفت زندگی بسر کرتے ہیں اور دیہاتیوں سے باقاعدہ ٹیکس کی صورت میں رشوت وصول کیا کرتے ہیں۔ بالخصوص پولیس کے خلاف سخت الزامات لگائے گئے ہیں۔ کہا جاتا ہے کہ پولیس بیکار محض ہے۔ اس کو عوام سے ناجائز نذرانے یا رشوتیں حاصل کرنے سے ہی فرصت نہیں ملتی۔ بلاشبہ ان شکایات میں بہت صداقت ہے۔ تاہم امید ہے کہ اب جب کہ پولیس کا محکمہ ایک تجربہ کار انسپکٹر جنرل کی نگرانی میں آگیا ہے، یہ شکایتیں جلد ہی دور ہو جائیں گی۔ محکمہ تعمیرات عامہ کے خلاف بھی رشوت ستانی کے بہت سے الزامات لگائے گئے ہیں۔

افسوس کہ یہ بادر کرنے کی ہر وجہ موجود ہے کہ رشوت خوری کی شکایات بہت حد تک صحیح ہیں۔ لیکن اکثر حالات میں خود عوام زیادہ ملامت کے مستحق ہوتے ہیں۔ اس لئے کہ ناجائز نذرانے (رشوتیں) محض اس توقع سے دیئے جاتے ہیں کہ ان کے دینے والوں کو فائدہ ہوگا۔ اس میں بھی کوئی شک نہیں کہ بدترین مجرم ریاست کے اہلکار ہی ہیں۔ اس لئے ہر بائی انس گورنمنٹ کو ہر طرح کوشش کرنا چاہیے کہ رشوت ستانی میں کمی ہو جائے۔ اس وقت اسی کا ہر طرف دور دورہ ہے۔ رشوت ستانی کے انداد کے لئے عوام سے کوئی کار آمد تجاویز موصول نہیں ہوئیں۔ مگر یہ بھی سچ ہے کہ رشوت ستانی کے خلاف موثر اندادی تہذیبیہ تجویز کرنا کوئی ہلکا کام نہیں ہے۔ ایک اندادی تدبیر کی سفارش کی جاتی ہے جس پر عمل کیا جانا چاہیے۔ تدبیر یہ ہے کہ اعلیٰ عہدیدار محکموں کی زیادہ نگرانی اور علاقوں کا پہلے سے زیادہ دورہ کیا کریں۔ اس بات سے انکار نہیں ہو سکتا کہ اس وقت ریاست کی مشینری میں حد سے زیادہ مرکزیت پائی جاتی ہے۔ اعلیٰ افسر زیادہ

ترایے کا سہل میں معروف ہیں جو ماتحتوں کے حوالے کیا جانا چاہیے تھا۔ ان کے اس رویہ کا نتیجہ یہ ہے کہ ان کو معائنہ و درنگرانی کے لئے بہت کم وقت ملتا ہے۔ اہلکارانِ ماتحت بہت کم اختیارات کے مالک ہونے کی وجہ سے اپنی ذمہ داری محسوس نہیں کرتے۔ بالعموم وہ اپنے ہمدوں کو غیر محفوظ سمجھتے ہیں۔ اسی لئے ان کی یہ کوشش ہوتی ہے کہ جس طرح بھی ہو کے دولت جمع کر لیں۔ یہ بھی شکایت کی جاتی ہے کہ محکموں کے ایگزیکٹو افسروں میں غیر ضروری طور پر تبادلوں کی بھرمار رہتی ہے نتیجہ یہ ہے کہ محکمے بہت غیر ذمہ دار بن گئے ہیں اور ان میں رشوت ستانی کا زور بڑھ گیا ہے۔ معلوم ہوتا ہے کہ اکثر محکمے چند سالوں سے کئی بار ایک دوسرے دوسرے دوسرے کو متعلق کئے گئے۔ وزراء کو محکموں کا مستقل انچارج نہ بنانا بہت قابلِ مذمت ہے۔

جہاں کہیں رشوت ستانی کا جرم ثابت ہو، رشوت خورد ادنیٰ اہل کاروں کو عبرت ناک سزا دینا چاہیے۔ ملازمتوں سے تعلق رکھنے والے باب میں بیان کیا جا چکا ہے کہ اگر چوکیدارانِ شکار، چوکیدارانِ جنگلات اور پٹواریوں وغیرہ کی اسامیوں پر مقامی باشندوں کو مقرر کیا جائے تو توقع ہے کہ ان میں بہت کم رشوت ستانی باقی رہ جائے گی۔

شکایت کی گئی ہے کہ تمام اقوام بالعموم اہل کاروں کے جلبِ ذمہ کا تخیلہ مشق بنی ہوئی ہیں بعض غرض مند جماعتوں نے اپنا یہ طریقہ بنا رکھا ہے کہ وہ رعایائے ریاست کو ہزہائی نس کی خدمت میں باسانی باریاب ہونے نہیں دیتیں۔ پختہ طور پر یقین کیا جاتا ہے کہ اگر رعایا کی شکایات مناسب موقع پر ہزہائی نس ہمارا جہاں کے گوش گزار کی جائیں تو بہت سی خرابیوں کا انکشاف ہو سکتا ہے۔ اگر اعلیٰ احکام یا دوسرے افسر ہمارا جہاں کے خدمت میں اس لئے کسی کو باریاب نہ ہونے دیں کہ وہ آپ کی خدمت میں اپنی شکایات پیش کرے گا تو ایسے حکام کی سختی سے گوشمالی کرنا چاہیے۔

۴۔ کارسرخار

جہاں تک بیگار سے مناسب اجرت کی ادائیگی کے بغیر مزدوروں کی جبری طلبی کا تعلق ہے۔ ہزہائی نس ہمارا جہاں کے احکام کے ماتحت اس کی ممانعت کی جا چکی ہے۔ جہاں کہیں بار برداری یا سڑکوں وغیرہ کی مرمت کے واسطے مزدوروں کی طلبی ضروری ہوتی ہے۔ موجودہ احکام کے مطابق ہر حالت میں وہی اجرت دینا لازمی ہے جس کے لئے مزدور حقدار ہے۔ بیگار سے عورتوں کو مستثنیٰ قرار دیا گیا ہے۔ اس کے علاوہ خاص خاص جماعتوں مثلاً پیرزادوں، سیدوں، برہمنوں،

ظاہر ہے، راجپوتوں، سکھوں وغیرہ کو بھی بعض حالات میں مستثنیٰ رکھا جاتا ہے۔ مناسب یہ ہے کہ اگر کسی گاؤں سے مطالبہ کیا جائے کہ وہ کارسکار کے لئے مزدور مہیا کریں تو گاؤں کی تمام زرعت پیشہ جماعتوں پر یکساں کام کا بوجھ ڈالا جائے۔ شکایات موصول ہوئی ہیں کہ اکثر حالات میں اہل کاراہن بارے میں ہزار ہائی نس کے احکام کی تعمیل کرنے سے قاصر رہتے ہیں۔ اور دیہاتیوں کو مجبور کرتے ہیں کہ وہ بغیر کسی معاوضہ کے ان اہلکاروں کا سامان دور دراز مقامات تک اٹھا کر لے جائیں وہ دیہاتیوں سے اور قسم کی خدمات بھی مفت لیتے ہیں۔ لازم ہے کہ ہزار ہائی نس کے احکام کی پوری پوری تعمیل کی جائے۔ حکام بالا کو اپنا فرض سمجھ کر اس بات کا خیال رکھنا چاہیے کہ ہمارے ماتحت اہلکاروں سے اس معاملہ میں خطا سرزد نہ ہو۔

سرحدی اضلاع سے راس (RAS) کے طریقہ کے متعلق شکایات موصول ہوئی ہیں۔ اس طریقہ کے ماتحت بعض دیہات کو باری باری لیم ٹریٹی روڈ (LEH TREATY ROAD) اور دیگر مقامات میں بار برداری کے لئے قلی اور حیوانات مہیا کرنے پر مجبور کیا جاتا ہے۔ افسوس کہ مقامات متعلقہ میں اس طریقہ کو ترک کر کے ٹھیکیدار مقرر کرنا ناممکن ہے۔ اس لئے کہ دور دراز مقامات میں جہاں موسم سرما میں اکثر راستے بند ہو جاتے ہیں، ٹھیکیدار نہیں مل سکیں گے جہاں کہیں ممکن ہو ٹھیکیداروں کے ذریعہ کام لینے کا سلسلہ شروع کیا جائے۔ اور دوسرے مقامات پر بیگار پر کام کرنے والے دیہاتیوں کو ان کی مشقت کا مناسب معاوضہ دینے کی ہر ممکن کوشش کی جائے۔ تمام اہل کاروں کو مستنبہ کر دیا جائے کہ وہ بار برداری کی اجرت اور دیہات سے ان کو جو چیزیں مہیا کی جاتی ہیں، ان کی مناسب قیمت ادا کریں۔ مفت گھاس اور لکڑی مہیا کرنے کے معاملہ میں کسی خاص جماعت کو مستثنیٰ نہ رکھا جائے۔ افسروں کو دیہات میں جو سہولتیں مہیا کی جاتی ہیں، ان کے معاوضہ میں ادا شدہ رقوم کے اندراج کے لئے اکثر دیہات میں رجسٹر تو ہیں۔ لیکن افسوس کہ یہ عملی طور پر کچھ زیادہ کارآمد ثابت نہیں ہوتے۔ اس لئے کہ نمبردار زیادہ تر ان پر ٹھہر ہوتے ہیں۔ وزیر وزارت لداخ کو چاہیے کہ وہ بھی اس معاملہ میں دل چسپی لے اور جب وہ لیہ سے سکرو دا اور سکرو دے لیہ تک سفر کرے تو وہ نمبرداروں سے استفسار حال اور ان کی شکایات معلوم کیا کرے۔

۳۔ جنگلات

دیہاتیوں نے اپنی شکایات کے دوران میں بیان کیا ہے کہ اگرچہ ہم کو سرکاری قواعد

کے مطابق حق حاصل ہے کہ ہم مکان بنانے اور دوسرے امراض کے لئے مفت لکڑی حاصل کریں۔ لیکن ہمیں اہلکاران جنگلات رشتہ کے بغیر ان سہولتوں سے مستحق نہیں ہونے دیتے۔۔۔ چیف کنسرویٹر جنگلات نے بکمال ہر بات کمیشن کو وہ تجاویز بتائی ہیں، جن سے اس معاملہ میں اصلاحات ہو سکتی ہیں۔ ان تجاویز کو ذیل میں نقل کیا جاتا ہے۔

ہر ذیل میں ڈویژنل فارسٹ انسپکٹر کی نگرانی میں دیہاتیوں کو سالانہ لکڑی تقسیم کی جائے۔ ذیلدار اور مقامی نمبردار بھی تقسیم کے وقت موجود رہیں اور سالوں کی ضروریات بیان کرنے کا فرض ان کے ذمہ ڈالا جائے۔ ڈویژنل فارسٹ آفیسر احکام صادر کرے کہ کتنے درختوں کی لکڑی کاٹنے کی اجازت دی جائے۔ اسے یہ بھی اختیار دیا جائے کہ عام حالات میں جس قدر زیادہ سے زیادہ درخت کاٹنے یا جتنی مرتبہ درخت کاٹنے کی اجازت دی جاتی ہے وہ خاص حالات میں اس سے بھی زیادہ مرتبہ اور زیادہ تعداد میں درخت کاٹنے کے لئے احکام صادر کرے۔ پھر ان احکام کے مطابق ریجنر ایک ماہ کے اندر اندر درختوں پر نشان لگائے۔ ڈویژنل فارسٹ آفیسر کو محکمہ آڈٹ (محاسبی) کو قبل از وقت اطلاع دیئے بغیر تمام گیدیاں، ادنیٰ درجہ کے درخت اور کٹی ہوئی لکڑی فروخت کرنے کا اختیار دیا جائے۔ یہی اختیار اجارہ داروں کو بھی دیا جاسکتا ہے۔ بشرطیکہ ڈویژنل فارسٹ آفیسر بخوبی جانچ پڑتال کرتا رہے کہ اس رعایت سے محکمہ جنگلات کو کوئی نقصان نہ پہنچے۔ اس لئے کہ اس طرح جنگل کوڑا کرکٹ سے جس کا وہاں پڑا رہنا اچھا نہیں، صاف ہو جائے گا۔

کمیشن کی رائے میں ان تجاویز سے دیہاتیوں اور دوسرے لوگوں کو بہت فائدہ ہوگا۔ اس لئے ان پر عمل کیا جائے۔ اعلیٰ حکام محکمہ جنگلات اس انتظام کی مناسب تکمیل کی دیکھ بھال کرنا اپنا فرض سمجھیں۔

جنگلات سے گری ہوئی اور خشک لکڑی کے اٹھانے اور زراعتی آلات کے بنانے کی غرض سے لکڑی مینے کے متعلق محکمہ جنگلات کے جو قواعد ہیں، حتیٰ الامکان ان کی زیادہ سے زیادہ تشہیر کی جائے اور ماتحت افسران محکمہ جنگلات کو متنبہ کیا جائے کہ وہ ان قواعد کی پوری پوری تعمیل کریں۔ بظاہر یہ قواعد کافی نرم ہیں۔ ان میں درج ہے کہ دیودار کے سوا باقی تمام گمرے ہوئے اور سوکھے درخت اور لکڑی سال بھر مفت اٹھائی جاسکتی ہے۔ البتہ اس مقام کے درخت نہیں اٹھائے جاسکتے ہیں، جہاں درخت کاٹنے اور اٹھانے کا کام ہو رہا ہو۔

جنگلات کے ٹیکوں کے متعلق سفارش کی جاتی ہے کہ جہاں تک ممکن ہو ریاستی باشندوں کو ترجیح دی جائے۔ اگر سرکاری مفاد کو نقصان نہ پہنچتا ہو تو بے وجہ بڑے بڑے ٹیکے دینے سے، پرہیز کیا جائے تاکہ ریاست کے باشندوں کو مقابلہ کا بہتر موقع مل سکے۔

۴۔ رکھ اور شکار گاہیں

بہت شکایت کی گئی ہے کہ شکار گاہوں سے جنگلی جانور نکل کر کسافوں کے کھیتوں میں داخل ہو جاتے ہیں اور ان کو نقصان پہنچاتے ہیں اور کھیتوں کو اس قسم کی تباہی سے پانے کی کوشش کیا جائے۔ تو شکار گاہ کے چوکیدار رشوت کا مطالبہ کرتے اور مقدمہ کی دہلی دیتے ہیں۔ کہا جاتا ہے کہ ریاست کے بعض حصوں میں جنگلی جانور بہت زیادہ نقصان کرتے ہیں۔ بعض اوقات تجویز پیش کی جاتی رہی ہے کہ ریاست بھر میں جتنی شکار گاہیں ہیں ان کے گرد مضبوط جنگلے بنادے جائیں۔ لیکن معلوم ہوتا ہے کہ یہ تجویز مالی لحاظ سے ناقابل عمل ہے۔ تاہم دیہاتیوں کو مفقول ہونے والی دیہاتیں دی جائیں تاکہ وہ جس نقصان کی شکایت کرتے ہیں اس سے وہ اپنی حفاظت کر سکیں۔ مقررہ فیس پر بندوق کے لائسنس دینے کے لئے دیہاتیوں کی درخواستوں کو فی الفور منظور کر لیا جائے۔ اگر اس کے خلاف کوئی خاص وجہ نہ ہو تو زمینداروں کو کھیتوں میں فصلوں کا نقصان کر نیوالے جنگلی حیوانات کے مارنے کی اجازت دی جائے اور ان کے تلف کرنے میں مشکلات نہ پیدا کی جائیں۔

شکایت کی گئی ہے کہ ریاست کے بعض حصوں میں بلا ضرورت شکار گاہوں، رکھوں اور جنگلات کو وسیع کیا گیا ہے۔ جس سے کاشت کاری میں مزاحمت ہوتی ہے۔ مکمل معلومات تو نہیں مل سکیں تاہم سفارش کی جاتی ہے کہ اگر حکومت کے مفاد کو نامناسب نقصان نہ پہنچتا ہو تو موجودہ رکھوں اور جنگلات کے کناروں پر کاشت کاری کی فرض سے زرعی زمین بڑھانے کے لئے کانوں کی درخواستوں پر ہمدردانہ غور کیا جائے۔

کشتوار سے شکایت موصول ہوئی ہے کہ رکھ گری کے بند کئے جانے سے دیہاتیوں کو بہت زیادہ مالی نقصان اٹھانا پڑا ہے۔ رکھ گری کے بند کئے جانے سے دیہاتی قدیم رسم کے مطابق خود رو موٹی گندم جمع نہیں کر سکتے۔ معلوم ہوا ہے کہ محکمہ متعلقہ اس پابندی کے دد کرنے کے لئے تدابیر عمل میں لا رہا ہے۔

۵۔ محصول چونگی

محکمہ چونگی کے خلاف تاجروں اور دیگر اشخاص نے بہت شکایت کی ہے جو دیہاتی باوجود

اشخاص ریاست کی سرحد کے بالکل قریب رہتے ہیں، ان کے لئے قدرتی طور پر چونگی کا محکمہ ہمیشہ سے تکلیف کا باعث بنا ہوا ہے۔ بنظر ہر ان مشکلات کا بالکل دور کرنا ممکن نہیں۔ کیوں کہ چونگی اور محصول جمع کرنے کے انتظامات کو دنیا کے کسی حصہ میں بھی پسند نہیں کیا جاتا۔ تاہم بار بار خفیہ دوسے کر کے اس بات کا خیال رکھنے کی ہر ممکن کوشش کی جائے کہ محکمہ کے اہل کار لوگوں کو نامناسب طور پر خوفزدہ نہ کرنے پائیں۔

ذراعت پیشہ لوگوں نے شکایت کی ہے کہ چونگی وصول کرنے کے لئے گئے کو نامناسب طور پر پھاپوں میں شمارہ کر لیا جاتا ہے۔ یہ شکایت جائز معلوم ہوتی ہے۔ گئے کو ذریعہ پیداوار کا نام دنیا زیادہ موزوں ہے۔ اس طرح گئے پر موجودہ قواعد کے مطابق چونگی نہیں دینا پڑیگی۔ سوکھی کھالوں پر جو محصول برآمد لگایا جاتا ہے۔ اس سے بھی بہت بے چینی پیدا ہو رہی ہے۔ معلوم ہوا ہے کہ یہ ٹیکس زیادہ تر اس لئے ملائہ کیا گیا ہے کہ جنوں کے کارخانہ چرم کے غلاف کی حفاظت کی جائے۔ یہ بات شک سے بالاتر نہیں کہ ٹیکس کے اضافہ سے جن نتائج کی توقع کی جاتی ہے، کیا وہ اسے حق بجانب قرار دینے کے لئے کافی ثابت ہوں گے۔ جب کارخانہ اتنا عرصہ کام کر چکے کہ صورت حال کا اندازہ لگانا ناممکن ہو تو فی الفور اس سوال پر غور کیا جائے۔

جب ریاست کی مالی حالت اجازت دے تو دواؤں پر محصول درآمد کم کرنے کے سوال پر بھی غور کیا جائے۔

سرحدی اضلاع سے شکایت موصول ہوئی ہے کہ حال ہی میں اس مال پر جو ریاست کے اس طرف کے حصہ میں درآمد کیا جاتا ہے، دو فیصدی محصول لگایا گیا ہے۔ حالاں کہ اس مال پر پہلے ہی ریاست کے کسی اور مقام پر محصول ادا کر دیا گیا ہوتا ہے۔ معلومات موصولہ سے معلوم ہوتا ہے کہ اب اس محصول کو بند کر دیا گیا ہے۔ مناسب یہ ہے کہ اگر یہ محصول بند نہ کیا گیا ہو تو اب بند کر دیا جائے۔ اس لئے کہ یہ ثابت کرنا مشکل ہے کہ ایک حصہ ریاست سے دوسرے حصہ ریاست میں جانے والے مال پر محصول لینا حق بجانب ہے۔

تاجروں نے شکایت کی ہے کہ ہمیں بعض معاملات میں حکام محکمہ محصول بلا وجہ تکلیف دیتے ہیں۔ حال ہی میں قانون میں ایک تبدیلی کی گئی ہے۔ جس کے مطابق صرف اسی صورت میں محصول درآمد سے معافی کا مطالبہ کیا جاسکتا ہے کہ جو مال ریاست سے باہر پسند کے لئے بھیجا گیا ہو۔ وہ وصول کرنے والے سے واپس آگیا ہو۔ اس وقت قانون یہ ہے کہ اس قسم کا تمام مال برآمد

سے قبل حکام محکمہ محصول کو دکھایا جائے ورنہ محصول کی معافی کا مطالبہ نامنظور کر دیا جائے گا۔ اگر ناجائز ذرائع (رشرت) سے اہلکاران متعلقہ کو جلدی کام کرنے پر آمادہ نہ کیا جائے تو اکثر تاخیر واقع ہو جاتی ہے۔ اسی کے ثبوت میں بہت سی معتبر شہادتیں موجود ہیں، جن سے اندازہ لگایا جاسکتا ہے کہ محکمہ محصول نے تاجروں کے مال کا کتنا نقصان کیا۔ مثلاً شالوں پر محکمہ کسٹم کی مہر لگائی گئی تاکہ ان کے پہنچانے میں دقت نہ ہو۔ لیکن مہر کچھ ایسے طریقے سے لگائی گئی کہ شال کا فروخت کرنا قریب قریب ناممکن ہو گیا۔ معلوم ہوتا ہے کہ آج سے کچھ عرصہ پیشتر جو قانون رائج تھا، اس کے ماتحت اس بات کی ضرورت نہ تھی کہ محکمہ محصول سے دوبارہ درآمد کے محصول کی معافی کا مطالبہ کرنے کے لئے مال برآمد سے قبل محکمہ کے حکام کو دکھایا جائے۔ اس وقت اتنا ہی کافی سمجھا جاتا تھا کہ جب مال واپس آئے تو مال اور مطلوبہ شہادت مثلاً بھی کھاتہ اور مال واپس کر نیوالے گاہک سے تاجر کی خط و کتابت وغیرہ محکمہ کسٹم کو دکھائی جائے۔ معلوم ہوتا ہے کہ اس بارے میں جو تبدیلیاں ہوئی ہیں ان کا حکام بالا کو علم بھی نہ ہو سکا۔ اس لئے کمیشن کی رائے میں کوئی وجہ نہیں کہ کیوں نہ کم از کم ان معتد تاجروں کے معاملہ میں جن کی تصدیق و تائید انجمن تجارت کرنے کو تیار ہے، اسباقہ مضابطہ کی تجدید کر دی جائے۔ اگر کسی شخص نے، مال کے کئی ٹنگ ایک ہی وقت میں واپس کر دیئے ہوں تو معافی محصول کی ایک ہی درخواست کافی سمجھی جانی چاہیے۔

یہ بھی شکایت کی گئی ہے کہ ریاست میں باہر سے جو نمونے آتے ہیں، جب ان کی واپسی پر محصول درآمد کی واپسی کا مطالبہ کیا جاتا ہے۔ تو محکمہ جلد توجہ نہیں کرتا جس سے مطالبہ واپسی کا ثبوت ہم پہنچانا بڑا مشکل ہو جاتا ہے۔ اس معاملہ میں قانون کی پوری پوری تعمیل کی جانی چاہیے۔

بارہا شکایت کی گئی ہے کہ محکمہ کسٹم کے حکام تاجروں کو اپنے مطالبات بہت عرصہ کے بعد پیش کرتے ہیں۔ انپیکٹر جنرل نے جو معلومات ہم پہنچائی ہیں، ان سے معلوم ہوتا ہے کہ اگرچہ کسٹم کا محکمہ تین ماہ کا عرصہ گزر جانے کے بعد تاجروں سے کسی قسم کا مطالبہ نہیں کر سکتا۔ لیکن پھر بھی ایسے مطالبات کبھی زائد المعیاد نہیں سمجھے گئے۔ اکثر موقعوں پر یہ مطالبات پانچ سال یا اس سے زیادہ عرصہ گزرنے کے بعد پیش کئے گئے۔ اس بارے میں محکمہ کسٹم کے اہلکاروں کو قواعد کی طرف توجہ دلانی چاہیے۔ اور اگر کبھی مقررہ وقت کے اندر کاروائی نہ کی گئی ہو تو اس کے لئے خطا کار اہل کاروں کو سخت سزا دینا چاہیے۔ مقررہ ميعاد گزرنے کے بعد مطالبات نہ پیش کئے جائیں۔

انجمن تجارت نے درخواست کی ہے کہ محکمہ کسٹم وقتاً فوقتاً جو شرح قیمت مقرر کرتا ہے وہ ہمیشہ ناجائز

یا بغیر صحیح ہوتی ہے۔ مناسب معلوم ہوتا ہے کہ شرح قیمت کا گوشوارہ کسٹم کے صدر دفتر میں نمایاں جگہ پر چسپاں کیا جائے۔ اور اس کی ایک نقل انجنیئر تاجر کو مہیا کی جائے اور اگر یہ انجنیئر بازار کی قیمتوں کے مطابق اس گوشوارہ میں کسی تبدیلی کی درخواست کرے تو اس پر مناسب غور کیا جائے۔

اس وقت بعض ایسے مراعات یافتہ تاجر ہیں، جن کو اجازت ہے کہ وہ دو میل کے چونگی خانہ میں محصول ادا کئے بغیر کشمیر میں اپنا مال لے آئیں اور اس کا محصول سری نگر میں ادا کریں۔ کوئی وجہ معلوم نہیں ہوتی کہ کیوں نہ تاجروں اور محکمہ کسٹم کے مفاد کو مد نظر رکھتے ہوئے ان تاجروں کو کبھی یہی رعایت دی جائے، جن کے لئے انجنیئر تجارت ضمانت دینے کو تیار ہے۔

۶۔ دھڑت

دھڑت چونگی کا ایک قدیم طریقہ ہے جو ریاست کے بعض دیہات میں رائج ہے۔ اس کے ماتحت چونگی جج کر نیکاح سب سے زیادہ بولی دینے والے کو دیا جاتا ہے۔ اس سے جو آمدن ہوتی ہے وہ حفظانِ صحت کی ترقی اور دیگر ایسے ہی اغراض میں صرف کی جاتی ہے۔ عام حالت میں اس چونگی کا بوجھ خریداری پر پڑتا ہے۔ جب تک کوئی قصبہ اتنا بڑا نہ ہو جائے کہ اس میں ایک میونسپلٹی کا قیام مناسب ہو، اس وقت تک ٹیکس کی کوئی اور موزوں صورت تجویز کرنا ناممکن معلوم ہوتا ہے۔ تاہم مناسب ہے کہ خرچ کے معاملہ میں جہاں تک ممکن ہو شہر کا ذمہ دار افسر مقامی باشندوں سے مشورہ لے لیا کرے۔

۷۔ سیاحوں کا دفتر تحقیقات

سری نگر میں سیاحوں کا دفتر تحقیقات جاری رکھنے کے خلاف بعض اعتراضات کئے گئے ہیں۔ یہ محکمہ تاجروں اور سیاحوں کے معمولی معمولی تنازعات کا کم و بیش سری سرائی کے بعد فیصلہ کر دیتا ہے۔ لیکن معلوم ہوا ہے کہ اس دفتر کو سیاحوں سے زیادہ تاجروں کی شکایات موصول ہوئی ہیں۔ محکمہ مجموعی طور پر چھوٹے تاجروں کے مفاد کی حفاظت میں بڑا کارآمد ثابت ہوا ہے۔ اگر اس کا مناسب انتظام کیا جائے تو جو سیاح غلط طریقہ کے لئے کشمیر آتے ہیں وہ اس پر زیادہ اعتماد کرنے لگیں گے اور کاروبار کو بھی ترقی حاصل ہوگی۔ دفتر کے ذمہ دار افسر کے انتخاب میں بڑی احتیاط کی ضرورت ہے۔ لوگوں کو بہت کم تکلیف ہونا چاہیے۔

۸۔ محکمہ تعمیرات عامہ

شکایت کی گئی ہے کہ محکمہ تعمیرات عامہ کے حکام سڑکوں کے بنانے اور ان کو درست حالت

میں رکھنے اور آب پاشی کے لئے سہولتیں اور لوگوں کے لئے پینے کا پانی ہتیا کرنے میں اتنے مستعد نہیں،
ہیں جتنا ان کو ہونا چاہیے۔

واقعی سڑکوں کی حالت یہ ہے کہ ریاست کے اکثر حصوں میں نامہ و پیام اور آمد و رفت کا سلسلہ بہت خراب ہے۔ مناسب معلوم ہوتا ہے کہ محکمہ تعمیرات عامہ کے حکام ایک قطعی پروگرام تیار کریں۔ جس میں یہ دکھایا گیا ہو کہ جن اضلاع میں سڑکوں کی ضرورت ہے وہاں ضرورت کی اہمیت کے لحاظ سے کون کون سی سڑکیں تیار کی جائیں گی۔ ایک نقشہ تیار کیا جائے۔ جس میں حسب ذیل امور کی وضاحت کی گئی ہو۔

۱۔ کون سی سڑکیں اس وقت موجود ہیں؟

۲۔ کون سی سڑکیں زیر تعمیر ہیں؟

۳۔ کون سی سڑکیں زیر تجویز ہیں؟

محکمہ تعمیرات عامہ نے آب پاشی کے سلسلہ میں اچھا کام کیا ہے۔ حال ہی میں جو سب سے بڑا کام انجام دیا گیا ہے، وہ تحصیل ہند و اطراف کشمیر کی نہر زینہ گیر کی تکمیل ہے۔ اس نہر سے ۲۰۰ ایم ۱ ایکڑ زمین کی آب پاشی ہوتی ہے۔ اور پہلی دو فصلوں کا آبیانہ معاف کر دیا گیا ہے۔ درخواست کی گئی ہے کہ مزید نہریں کھودی جائیں۔ لیکن اس سلسلہ میں کوئی خاص تجاویز موصول نہیں ہوئیں۔ معلوم ہوا ہے کہ محکمہ تعمیرات عامہ نے بہت سی سکیمیں تیار کی ہوئی ہیں۔ جن نہروں سے آمدنی اور فائدہ کی توقع ہے، ان کو مالی حالات اجازت دیں تو کھودنا شروع کر دیا جائے۔ صوبہ جموں کے علاقہ جات کنڈی میں کچھ عرصہ سے محکمہ تعمیرات نے بہتر پانی ہتیا کرنے کی غرض سے تالاب اور کنوئیں بنانے شروع کئے ہیں۔ گزشتہ ۸ سال میں اس کام کے لئے ۹۱۴ روپیہ منظور کیا جا چکا ہے۔ سالانہ گرانٹ کی رقم ۵۰,۰۰۰ روپیہ ہے۔ اب تک ۲۳ تالاب بنائے گئے ہیں۔ ان کے علاوہ اور تالاب زیر تعمیر ہیں۔ اور نئے تختیئے تیار کئے جا رہے ہیں۔ یوبو، دیل بانیکا بھی تجربہ کیا گیا ہے۔

مناسب ہے کہ چوہدری شریف کشمیر میں پینے کے پانی کا اہلیان بخش انتظام کیا جائے۔ معلوم ہوا ہے کہ اس غرض سے ایک سکیم تیار کی گئی ہے۔ اس لئے سفارش کی جاتی ہے کہ جب مالی حالت اجازت دے اس کام کے لئے روپیہ منظور کیا جائے۔

صوبہ جموں سے شکایات موصول ہوئی ہیں کہ دریائے چناب کے کنارے جو دیہات واقع ہیں،

ان کو دریا کے کنارے بہہ جانے سے کافی نقصان ہوا ہے۔ معلوم ہوا ہے کہ حکام ریاست اس معاملہ پر سنجیدگی سے غور کر رہے ہیں۔ اور دیہات کو سیلاب سے بچانے کے لئے بند بنانے یا اگر ممکن ہو تو دریا کا رخ بدلنے کے سوال پر بھی غور ہو رہا ہے۔ اس معاملہ میں حکومت پنجاب کے خیالات معلوم کرنا ضروری ہیں۔

شکایت کی جاتی ہے کہ نہر سے پانی بہہ نکلنے کے سبب تحصیل زبیر سنگھ پورہ میں سخت نقصان ہوا ہے۔ معلوم ہوا ہے کہ ریاستی حکام اس معاملہ پر غور کر رہے ہیں اور یہ معاملہ ہے بھی غور کے قابل۔

گلگت کی ایک سرمداشت میں شکایت درج ہے کہ بہت سے پکی ٹوٹ گئے ہیں اور ان کے دوبارہ بنانے کی ضرورت ہے۔ محکمہ تعمیرات عامہ کے حکام سے اس بارے میں حتی الامکان جلد سے جلد رپورٹ طلب کی جائے۔

اس امر کی بھی بہت سی شکایتیں موصول ہوئی ہیں کہ محکمہ تعمیرات عامہ ٹھیکے دینے میں جو طریقے اختیار کرتا ہے وہ حد درجہ قابل اعتراض ہوتے ہیں۔ بیان کیا گیا ہے کہ حکام مجاز فرقہ دارانہ جانبداری کا اظہار کرتے ہیں۔ اور وہ تمام اقوام کے ٹھیکیداروں سے پورا پورا انصاف نہیں کرتے۔ کمیشن کو ٹھیکوں کی جو فہرستیں مہیا کی گئی ہیں ان سے یہ ظاہر نہیں ہوتا کہ جو ٹھیکے دیئے گئے ہیں ان سے کسی قسم کے فرقہ دارانہ سوال کا تعلق ہے۔ لیکن اس کے ساتھ ہی خاص خاص ٹھیکیداروں کے حق میں فیصلہ کرنے کی جو وجوہ بیان کی گئی ہیں وہ حد درجہ بے سودہ ہیں۔ بالخصوص زیادہ منافع والے ٹینڈروں کو مسترد کرنے کی بیان کردہ وجوہ تو اکثر لحاظ سے نہایت تعجب خیز ہیں۔ یہ خیال کرنے کی کافی وجہ ہے کہ حکام بعض وجوہ سے خاص خاص ٹھیکہ داروں کی نسبت ذاتی طور پر زیادہ دلچسپی لیتے ہیں۔ سفارش کی جاتی ہے کہ ریاست اور عوام کے مفاد کو مد نظر رکھتے ہوئے ٹھیکہ دینے کے متعلق کوئی زیادہ سخت ضابطہ نافذ کیا جائے۔ مناسب ہو گا کہ ٹینڈر طلب کرنے کے لئے اشتہارات مقررہ مرکزوں میں نمایاں طور پر چسپاں کئے جائیں۔ اور ان اشتہارات میں یہ لکھ دیا جائے کہ ٹینڈر کہاں اور کب وصول کئے جائیں گے۔ اور مقررہ وقت اور مقام پر ٹھیکہ داروں یا ان کے مقرر کردہ نمائندوں کے سامنے ٹینڈر کھولے اور پڑھ کر سنائے جائیں۔ اس تدبیر کا نہایت خوش گوار اثر پڑے گا۔ کامیاب ٹینڈر دہندہ کا نام اور نرخ ایک نمایاں جگہ پر جو خاص اسی غرض کے لئے مقرر کی گئی ہو، چسپاں کئے جائیں۔ یہ بھی بتا دیا جائے کہ کامیاب ٹینڈر دہندہ کے علاوہ جن اگلے تین ٹینڈر دینے والوں

کے نرخ کم تھے انہوں نے کیا نرخ پیش کئے تھے۔ کسی منظور شدہ ٹھیکیدار کے نہایت موزوں ٹینڈر کو مسترد کرنے کی تشفی بخش وجوہ بیان کی جائیں۔ اعلیٰ حکام اس معاملے اور منظور شدہ ٹھیکیداروں کی فہرستوں کا متواتر خیال رکھیں۔ جہاں تک ممکن ہو ٹینڈر طلب کئے بغیر ٹھیکے دینے کے طریقہ کی ممانعت کی جائے۔ معلوم ہوتا ہے کہ ریاستی ٹھیکیداروں کو ٹھیکے دینے کا جو اصول مقرر کیا گیا ہے اس کی پوری پوری پابندی نہیں کی جاتی۔ اس اصول سے تغافل نہیں برتا جانا چاہیے۔

۹۔ میونسپلیٹیاں

کمیشن کے روبرو میونسپل انتظام کے متعلق بہت سی شکایات پیش کی گئی ہیں۔ ان شکایات کا بیشتر حصہ سرنگر سے تعلق رکھتا ہے۔ تازہ ترین مردم شماری کے مطابق اس شہر کی آبادی ۱۴۳۵۴۳ ہے۔ یہ بہت قدیم شہر ہے۔ اور کوئی منظم پروگرام نہ ہونے کے باوجود بہت وسیع ہو گیا ہے۔ شہر کے اکثر حصے بہت گندے ہیں۔ گلیاں (اگر ان کو گلیاں کہنا چاہے) نہایت نکلیت و درنگ ہیں اور ان کا فرش بھی نہیں۔ اس کی وجہ سے تمام جمالتوں اور تمام اقوام کو نقصان پہنچ رہا ہے۔ شکایت کی گئی ہے اور یہ شکایت کسی حد تک بجابھی ہے کہ محلے پر اور شہر کے بیرونی رقبہ کی دھبے بعض اوقات سول لائن بھی کہا جاتا ہے، اصلاح اور ترقی میں بلا ضرورت بہت زیادہ رقم خرچ کی جا رہی ہے۔ اور خاص شہر کی آمد ضرورتوں کا کوئی تدارک نہیں کیا جاتا۔ سرنگر شہر کی صفائی کا معاملہ نہایت مشکل ہے۔ گزشتہ چند سالوں میں ہنر ہائینس گورنمنٹ نے اس معاملہ کی طرف توجہ مبذول کی ہے اور شہر کی صفائی پر بہت روپیہ صرف کیا ہے۔ حفظانِ صحت کے انتظامات کی اصلاح کا کام بڑی مضبوطی سے شروع کیا جائے۔ اور جب مالی حالت اجازت دے تو بندریج تسلی بخش شہر عام بنائے جائیں۔ جموں کی حالت سری نگر سے مسلمہ طور پر بہتر ہے اور اس میں بہت سی جدید اصلاحات جاری کی گئی ہیں۔ لیکن کشمیر کے سب سے بڑے شہر (سری نگر) کے مقابلہ میں جموں کا معاملہ اتنا اہم نہیں جموں تو تھوڑے عرصہ سے ہی آباد ہوا ہے۔ جموں کی میونسپلٹی کے متعلق ایک نہایت اہم شکایت یہ ہے کہ مسلمانوں کے قبرستان جانے کے لئے کوئی موزوں راستہ نہیں۔ اس معاملہ پر غور کیا جانا چاہیے۔ میونسپلیٹیوں کی ہیئت ترکیبی کے متعلق جو سوالات ہیں وہ کمیشن کے دائرہ تحقیقات سے باہر ہیں۔ (اس لئے ان پر بحث نہیں کی گئی۔)

۱۰۔ ہسپتال

درخواست کی گئی ہے کہ ریاست میں طبی ہسپتالوں کی توسیع و اصلاح کی بڑی ضرورت ہے۔ ڈسپنسریوں کی تعداد میں چند سالوں سے بہت اضافہ ہوا ہے۔ اطلاع ملی ہے کہ اب ان ڈسپنسریوں کی تعداد حسب ذیل ہے۔ سفری ڈسپنسریاں اس کے علاوہ ہیں۔

صوبہ جموں	۲۵	ڈسپنسریاں
صوبہ کشمیر	۴۰	"
اضلاع سرحد	۱۷	"
میزان	۱۰۲	"

ریاست کے اکثر اضلاع میں مزید ڈسپنسریاں کھولنے کے لئے ایک قطعی پروگرام تیار کیا گیا ہے۔ ارادہ یہ ہے کہ ہر صوبہ میں ہر سال ۵ نئی ڈسپنسریاں کھولی جائیں۔ اور اگر مالی حالات اجازت دیں تو ہر سال دو یا تین ڈسپنسریوں کے لئے نئی عمارتیں تیار کی جائیں اور باقی ڈسپنسریوں کے لئے مکانات کرایہ پر لئے جائیں۔ کمیشن کے خیال میں اگر اس پروگرام پر عمل کیا جائے تو یہ فی الحال ریاست کی اہم ضروریات پورا کرنے کے لئے کافی ہے۔ لیکن اس قدر اور سفارش کی جاتی ہے کہ ہر ڈسپنسری میں ایک تربیت یافتہ دائمی ملازم رکھ لی جائے۔ اس سے لوگوں کو بہت فائدہ رہے گا۔

اس امر کی شکایات بھی موصول ہوئی ہیں کہ بعض حالات میں مقامی میڈیکل افسر اپنے مرعینوں کی ضروریات کا مناسب خیال نہیں رکھتے۔ مرعینوں کو جو دوائیں دی جاتی ہیں، وہ ہمیشہ خراب ہوتی ہیں۔ اس قسم کی اکثر شکایات کا صحیح ثابت کرنا مشکل ہوتا ہے۔ تاہم اس میں بہت کچھ صداقت نظر آتی ہے۔ اس معاملہ میں بھی اندہی تدبیر یہی ہے کہ محکمہ کی زیادہ سے زیادہ نگرانی کی جائے۔

حکام کم از کم ایسے حالات میں کہ میڈیکل افسروں کے متعلق یہ شبہ ہو کہ وہ اپنے فرائض منصبی سے تغافل برتتے ہیں۔ ان افسروں کی پرائیویٹ پریکٹس پر پابندیاں عائد کرنے کے سوال پر غور کریں۔

۱۱۔ صنعتوں کی ترقی

مطالبہ کیا گیا ہے کہ ریاست جدید صنعتوں کے قیام اور نئے کاروبار کھولنے کے لئے،

عوام کی حوصلہ افزائی زیادہ مستعدی سے کرے۔ اس بارے میں کوئی خاص عملی تجاویز نہیں موصول ہوئیں۔ کمیشن کے خیال میں صنعت و حرفت کے میدان، جن میں ترقی اور فائدہ کی امید ہو سکتی ہے پھلوں اور پارچہ بانی (مثلاً پیٹو، پشمینہ، غالیچہ) کی صنعتیں ہیں۔ صنعت پارچہ بانی کے لئے ریاست نے پروفیسر بارکر (لیڈز یونیورسٹی) کا ماہرانہ مشورہ لیا ہے۔ پروفیسر صاحب نے حال ہی میں حکومت کی دعوت پر کشمیر کی سیاحت کی تھی۔ ان کی رپورٹ عنقریب شائع کی جائے گی۔

چند سالوں سے پھلوں کی صنعت کو ایک مرض سے جسے 'سانجوسی سکیل' (SANDOSE SCALE) کہتے ہیں سخت نقصان پہنچا ہے۔ اور اس کی ترقی کی راہ میں روڑا اٹک گیا ہے۔ اکثر باغ تباہ ہو گئے ہیں۔ اور اکثر تباہ ہو رہے ہیں۔ باغوں کی حالت نہایت خطرناک ہے۔ یہ مرض بڑی تیزی کے ساتھ ایک باغ سے دوسرے باغ میں پھیل رہا ہے۔ اس کے انداد کے لئے ریاست کے حکام نے ایک ماہر کی خدمات طلب کی ہیں۔ اور اس کا مقابلہ کرنے کی تدابیر اختیار کی گئی ہیں۔ بظاہر اس معاملہ میں اور زیادہ مستعدی دکھانے کی ضرورت ہے۔ اس لئے پرائیویٹ طور پر پھلوں کی کاشت کرنے والوں کا تعاون حاصل کرنے اور انہیں بیماری درختوں کے کاٹنے پر آمادہ کرنے کے لئے پوری کوشش کی جائے۔ کیونکہ پھلوں کی صنعت کی ترویج سے بہت منافع حاصل ہو سکتا ہے۔

اس وقت جس اہم ترین صنعت پر ریاست کا قبضہ ہے وہ ریشم کی صنعت ہے۔ اس صنعت کی بدولت کثیر التعداد کارگاہیں کو ملازمت ملی ہوئی ہے۔ جنوں اور کشمیر دونوں صوبوں کے مزارعین کو ریشم کے کیڑے پالنے کے لئے بیج بھیلائے جاتے ہیں اور وہ بھی اس صنعت کی بدولت خوب کاتے ہیں۔ سری نگر میں کچا ریشم تیار کرنے کے علاوہ حال ہی میں ریشمی کپڑا بنانے والا کارخانہ قائم کیا گیا ہے۔ جو کسی حد تک بیماری کا مسئلہ حل کرنے میں معاون و مددگار ثابت ہو گا۔ افسوس ہے کہ چند سالوں سے صوبہ کشمیر کی صنعت ریشم رو بہ زوال ہے۔ کیوں کہ ریشم کا بازار بہت متناہ ہے۔ لیکن معلوم ہوتا ہے کہ اگر منتظمین زیادہ مستعد اور اولوالعزم ہوتے تو ریاست کا حکمہ ابریشم محصولات کی موجودہ شرح کو مد نظر رکھتے ہوئے ہندوستان میں اپنا کاروبار بڑھا سکتا تھا۔

سفارش کی جاتی ہے کہ مقامی کارخانہ داروں کی ہر ممکن طریق سے حوصلہ افزائی کی جائے۔ اور جو چیزیں ریاست میں تیار ہو سکتی ہیں۔ ہر بائیس گورنمنٹ حتی الامکان بیرون ریاست کی فرموں یا غیر

ریاستی باشندوں کو ان کی فرمائش نہ بھیجے۔ ریاست کو جب قدرتیاد کی ضرورت ہو، ان کے ٹیکوں کے لئے صحی الامکان وہی طریقہ اختیار کیا جائے جو محکمہ تعمیرات عامہ کے ٹیکوں کے متعلق تجویز کیا گیا ہے۔

۱۲۔ سٹیٹ سبجکٹ سرٹیفکیٹ

معلوم ہوتا ہے کہ عام پبلک کو سٹیٹ سبجکٹ سرٹیفکیٹ کے (جس کا حصول سرکاری ملازمت اور دیگر اعزاز کے لئے ضروری ہے)، موجودہ قواعد کی وجہ سے ناحق تکلیف برداشت کرنا پڑتی ہے۔ زمیندار شکایت کرتے ہیں کہ جب ہمیں اس سرٹیفکیٹ کی ضرورت ہوتی ہے تو ہمیں اپنے ضلع کے صدر مقام تک سفر کرنا پڑتا ہے۔ یہ سفر اکثر حالات میں طویل اور تکلیف دہ ہوتا ہے۔ اور اس میں ادنیٰ ملازموں وغیرہ کی توجہات خصوصی حاصل کرنے کی غرض سے رشوت پر بہت روپیہ خرچ کرنا پڑتا ہے۔ سفارش کی جاتی ہے کہ دیہاتی علاقوں میں تحصیلداروں کو سٹیٹ سبجکٹ سرٹیفکیٹ عطا کرنے کے اختیارات دیئے جائیں اور اگر کسی زراعت پیشہ کو اس سرٹیفکیٹ کی ضرورت ہو تو متعلقہ کاغذات مال کی ایک معذور نقل ہی سرٹیفکیٹ کے لئے اس زراعت پیشہ کا حق ثابت کرنے کے لئے کافی سمجھی جائے۔ شہری رقبہ جات میں سرٹیفکیٹوں کے متعلق وہی دستور ہے جو اس وقت رائج ہے۔ یعنی ضرورت مند وزیر وزارت حاکم ضلع سے سرٹیفکیٹ حاصل کریں۔ اس ضابطہ کو ضرورت سے زیادہ نرم بنایا گیا تو ریاستی باشندوں کے مفاد کو نقصان پہنچنے کا اندیشہ ہے۔

۱۳۔ دھرم ارتھ

محکمہ دھرم ارتھ ایک وقف ہے جو ساہا سال سے بعض مذہبی اور خیراتی اعراض کیلئے قائم ہے۔ درخواست کی گئی ہے کہ دھرم ارتھ کا روپیہ ان اعراض کے سوا جو وقف کے پٹ میں درج ہیں اور بہت سے کاموں میں صرف کیا جائے۔ لیکن یہ بات قطعاً قابل قبول نہیں۔ ہاں جہاں تک قواعد اجازت دیتے ہیں تمام اقوام کو اس محکمہ کی خیراتی سرگرمیوں سے فائدہ اٹھانے کی اجازت دی جائے۔ قدیم دستاویزات سے معلوم ہوتا ہے کہ اس محکمہ سے صرف ہندو ہی فائدہ نہیں اٹھاتے رہے بلکہ بعض مسلمانوں کو بھی مقرریاں (یا وظیفہ) دی جاتی رہی ہیں۔ محکمہ دھرم ارتھ کی مالی حالت خوب ترقی کر رہی ہے۔ اس لئے جو روپیہ بچے اس سے مختلف مقامات پر پینے کے پانی کا بہتر انتظام کیا جائے۔ اپاہج خانے اور ادارہ موسیٰیوں کی نگہداشت کے لئے گھوٹالے قائم کئے جائیں۔

معلوم ہوتا ہے کہ اگلے وقتوں میں دھرم ارتھ کا محکمہ ان دیہات میں جو اس کے نام پر وقف تھے قریباً تمام نگان جنس کی صورت میں وصول کرتا تھا۔ لیکن خوشی کی بات ہے کہ چند سالوں سے یہ

رسم بہت حد تک کم ہو گئی ہے۔ زراعت پیشہ جماعتوں کے مفاد کو مد نظر رکھتے ہوئے نہایت مناسب ہے کہ جہاں کہیں ابھی جنس ہی میں لگان وصول کیا جاتا ہو، وہاں جنس کی بجائے نقدی میں وصول کیا جائے۔

کشمیری پنڈتوں نے شکایت کی ہے کہ اگرچہ ہنرمائی نس گورنمنٹ نے احکام صادر کئے ہوئے ہیں کہ سوامی سرسوتی گیر کی رحلت پر چھڑی (مذہبی جھنڈا) جو سوامی امر ناتھ جی کی یا تزا کے وقت نکالی جاتی ہے، سوامی شرتنا ندگیر کو سونپی جائے۔ لیکن ان احکام کی تعمیل نہیں کی گئی۔ اس لئے سفارش کی جاتی ہے کہ اس بارے میں جو احکام جاری کئے گئے ہوئے ہیں ان کی پوری پوری تعمیل کی جائے

۱۴۔ ستھرا شاہی

”ستھرا شاہی“ ایک قسم کے ٹیکس کا نام ہے۔ جو معلوم ہوتا ہے کہ کسی زمانہ میں شادی بیاہ کے موقع پر سرکاری طور سے لیا جاتا تھا۔ کہا جاتا ہے کہ ابھی یہ ٹیکس بالکل معدوم نہیں ہوا۔ لیکن اس قسم کے ٹیکس کی وصولی سرکاری طور پر حق بجانب نہیں قرار دی جاتی، جو شکایات اس سلسلہ میں پیش کی گئی ہیں وہ مبہم اور غیر مدلل ہیں۔ ممکن ہے کہ آج سے کچھ عرصہ پیشتر نجی طور پر اکثر لوگوں نے یہ کہہ کر روپیہ بٹورنے کی کوشش کی ہو کہ ہمیں ہنرمائی نس گورنمنٹ نے ستھرا شاہی ٹیکس وصول کرنے کا اختیار دیا ہوا ہے۔ اس قسم کی تمام سرگرمیوں کی اطلاع حکام ریاست کو دی جائے اور ان کا مؤثرہ طور پر انسداد کیا جائے۔

۱۵۔ ممنوعہ ایام میں بھیڑ بکریوں کا ذبح کرنا اور گوشت فروخت کرنا

بالخصوص مسلمانوں نے بڑے زور سے شکایت کی ہے کہ بعض دلوں مثلاً اکاوشی وغیرہ میں جب کہ ہندو بہت رکھتے ہیں، مویشیوں کا ذبح کرنا اور گوشت فروخت کرنا یا فروخت کے لئے اس کی نمائش کرنا ممنوع ہے۔ سال میں اس قسم کے تقریباً ۶۰ دن ہوتے ہیں۔ یورپیوں، بیماریاؤں اور گوشت خور درندوں کو خاص طور پر اس قانون سے مستثنیٰ قرار دیا گیا ہے۔ ان مستثنیات کو دیکھتے ہوئے بظاہر اٹنیہ اس قسم کی عام ممانعت کرنا کسی طرح حق بجانب نہیں۔ ہندو قوم کے جذبات کے احترام کے طور پر اتنا ہی کافی ہے کہ حکام ریاست مندروں یا دوسرے مقدس مقامات کے بالکل قریب ذبیحہ حیوانات، گوشت کی فروخت اور اس کی نمائش کی ممانعت کرنے کے اختیارات محفوظ رکھیں۔ یہ بات ظاہر کر دینا بھی ضروری ہے کہ اس وقت جو احکام نافذ ہیں ان کی تعمیل ہرگز مناسب اور مؤثرہ طور سے نہیں کی جاتی۔ سری نگرہ شہر میں قصابوں کی تقریباً ۳۴ دکانیں ہیں۔ جن کو ممنوعہ ایام میں

کا خیال رکھیں کہ پبلک تالابوں (یعنی وہ تالاب جن کے متعلق کوئی شخص یا اشخاص یہ ثابت نہ کر سکیں کہ صرف انہیں مندرجہ ذیل دیگر اعزاز کے لئے ان کے استعمال کا پورا حق حاصل ہے) کے استعمال میں فرقہ دارانہ تمیز روا نہ رکھی جائے۔

۱۹۔ عورتوں کی تجارت

یہ نعرہ انگیز تجارت کئی سال سے صوبہ جوں کے مختلف حصوں میں جاری ہے۔ اور حکومت اور عوام کے لئے تشویش کا باعث بنی ہوئی ہے۔ ان مقامات میں منظم طور پر عورتیں اور لڑکیاں انوار کر کے، ریاست کی حدود سے باہر پہنچا دی جاتی ہیں۔ ہنزہ ٹینس گورنمنٹ ان افسوس ناک سرگرمیوں کے انسداد اور ممانعت کے لئے حتی الامکان قانون بنانے، تعزیری کارروائی اور پروپیگنڈہ کرنے میں مصروف ہے۔ درخواست کی گئی ہے کہ پروپیگنڈہ کی توسیع کے لئے زیادہ سے زیادہ رسالے چھاپے اور لیکچر دیئے جائیں۔ اس سلسلہ میں حکومت جو مزید تدابیر اختیار کریگی، تمام اقوام متعلقہ ان کی تائید و حمایت کریں گی۔

۲۰۔ شادی صغیر سنی کے انسداد کا قانون

ہنزہ ٹینس گورنمنٹ نے حال ہی میں شادی صغیر سنی کے متعلق ایک قانون نافذ کیا ہے۔ بلاشبہ یہ قانون اپنے اہم اصولوں کے لحاظ سے مؤثر اور مفید ثابت ہوا ہے اور عوام پبلک نے اس کو، بہت پسند کیا ہے۔ بایں ہمہ شکایت کی گئی ہے کہ ریاست کے بعض حصوں میں دیہاتی اور دوسرے لوگوں کو بعض عملی مشکلات میں مبتلا کیا جاتا ہے۔ بچوں کی عمر کا قطعی ثبوت پیش کرنا کوئی آسان کام نہیں ہے اس لئے اکثر بے گناہ والدین کے خلاف گناہ درخواستوں کی بنا پر جھوٹے مقدمے دائر کئے گئے ہیں۔ کمیشن سفارش کرتا ہے کہ ان عملی مشکلات کے تدارک کے لئے حسب ذیل طریقہ عمل اختیار کیا جائے۔

(الف) جب تک اس کی تردید نہ ہو اس وقت تک سمجھ لیا جائے کہ دیہات میں نمبردار اور میونسپل رقبہ جات میں حملہ کے افسر نے عمر کے متعلق جو سرٹیفکیٹ دیا ہے وہ بالکل صحیح ہے۔
(ب) جب تک یہ فرض کرنے کی کوئی وجہ موجود نہ ہو کہ اس قسم کا جو سرٹیفکیٹ پیش کیا گیا ہے وہ غلط ہے۔ کم نام درخواستوں پر ذرا بھی توجہ نہ کی جائے اور جن کے متعلق یہ کم نام درخواستیں دی گئی ہیں ان کے خلاف ہرگز قانونی کارروائی نہ کی جائے۔ کم نام درخواستوں کے سلسلہ میں جو سفارش کی گئی ہے وہ نہ صرف اسی معاملہ کے متعلق ہے۔ بلکہ وہ دوسرے تمام معاملات اور موقعوں کے لئے بھی ہے۔ اس وقت کم نام درخواستوں پر عد سے زیادہ توجہ کی جاتی ہے۔ جس

کی وجہ سے لوگوں کو نا حق تکلیف اٹھانا پڑتی ہے۔

۲۱۔ لداخ میں معاشرتی اصلاحات

درخواست کی گئی ہے کہ لداخ میں ایک قسم کے جو سے (جے گرم کہتے ہیں) کسی قدر ہلکی نشہ آور شراب (چھانگ) تیار کی جاتی ہے۔ اس کے استعمال کی ممانعت کرنے کے لئے تدابیر اختیار کی جائیں۔ اس بات کا شبہ ہی نہیں بلکہ یقین ہے کہ اگر حکومت نے چھانگ کے استعمال کے خلاف کوئی کاروائی کی تو عام سبک اس کی خاطر خواہ تائید نہیں کرے گی۔ سرکاری کاغذات سے معلوم ہوتا ہے کہ چند سال گزرے حکام نے چھانگ نوشی کے انسداد کے لئے کاروائی کی۔ لیکن اسے بڑی طرح زک اٹھانا پڑی۔ جو لوگ چھانگ نوشی کے عادی ہیں وہ کہتے ہیں کہ لداخ کی آب و ہوا بہت سرد ہے۔ اس لئے یہاں ہلکی نشہ آور شراب کا استعمال عیش میں داخل نہیں بلکہ یہ بہت بڑی ضرورت ہے۔ یہ دلیل معقول معلوم ہوتی ہے۔ اس لئے کمیشن اس معاملہ میں کوئی سفارش نہیں کرتا۔

یہ تجویز بھی پیش کی گئی ہے کہ لداخ میں اس وقت ایک سے زیادہ شوہر یا بیویاں کر نیکی رسم پائی جاتی ہے۔ اس کی قانوناً ممانعت کی جائے۔ لیکن بظاہر عام لوگ اس تجویز کے خلاف ہیں۔۔۔ کمیشن کا بھی خیال ہے کہ ابھی اس رسم کے خلاف قانون بنایا وقت نہیں آیا۔ اس رسم میں سرکاری طور پر اس وقت تک مداخلت نہ کی جائے جب تک یہ یقین نہ ہو جائے کہ لداخ کے عام لوگ اس مداخلت کو پسند کریں گے۔

۲۲۔ چھوٹے تاجر

سری نگر میں جو پھیری والے اپنا کاروبار کرتے ہیں انہوں نے شکایت کی ہے کہ ہمیں چوکی کے معاملہ میں شاید مشکلات کا سامنا کرنا پڑتا ہے۔ جب ہم اپنا مال میونسپل حدود سے باہر لے جاتے یا واپس لاتے ہیں تو ہماری چیزوں کا چوکی خانہ میں معائنہ کیا جاتا ہے۔ جس سے ہمارا بہت سادہ وقت ضائع ہوتا ہے۔ اور اگر جلدی معائنہ کرنا ہو تو بہت زیادہ خرچ آتا ہے۔ یعنی بہت رشوت دینا پڑتی ہے۔ یہ سفارش کرنا تو مشکل ہے کہ مال کا معائنہ کرنے کا سلسلہ قطعی طور پر بند کر دیا جائے۔ اس لئے کہ احتمال ہے کہ پھیری والے واپس آتے ہوئے شہر سے باہر نیا مال خرید کر پہلے مال میں ملا دیں گے۔ اور اس طرح چوکی کا محصول ادا کرنے سے پہلے نہیں کریں گے۔

پھیری والے یہ بھی شکایت کرتے ہیں کہ ہم پہلے لائسنسوں کے لئے جو فیس ادا کرتے تھے وہ حال ہی میں حد سے زیادہ بڑھادی گئی ہے۔ نہ صرف یہ کہ لائسنس کی فیس اڑھائی روپیہ سے تین روپیہ

تک بڑھائی گئی ہے بلکہ تیس روپے فیس ادا کرنے کے بعد بھی پھیری والا ایک ہی قسم کا مال فروخت کرنے کا حجاز ہوتا ہے۔ اور اگر وہ کوئی اور مال بیچنا چاہے تو اس سے ہر مال کے لئے مزید تیس روپے فیس لی جاتی ہے۔ مناسب یہ ہے کہ موجودہ کساد بازاری کو مدنظر رکھتے ہوئے پھیری والوں سے ہر قسم کا مال فروخت کرنے کے لئے صرف تیس روپیہ فیس لی جائے۔ وہی فرم لائسنس لے جس نے پھیری والا یا خواجہ فروش ملازم رکھا ہو۔ ضروری نہیں کہ لائسنس خود خواجہ فروش کے نام کا ہو۔ البتہ پھیری والا اپنی فرم کا دیا ہوا ایک سرٹیفکیٹ اپنے پاس رکھے جس میں لکھا ہو کہ فرم نے پھیری والے کو مال فروخت کرنے کا اختیار دیا ہوا ہے۔

۲۳۔ ہانچی

جو ہانچی سری نگر میں ہاؤس بوٹ کرایہ پر دے کر گزراوقات کرتے ہیں وہ شکایت کرتے ہیں کہ ہم کو بہت زیادہ بوٹ ٹیکس اور گھاٹ ٹیکس ادا کرنا پڑتا ہے۔ اس کے علاوہ اب بوٹ ٹیکس بوٹ کے درجہ کی بجائے اس کی لمبائی کے لحاظ سے لیا جاتا ہے۔ ان ٹیکسوں کا بار ان لوگوں کو برداشت کرنا پڑتا ہے جو بوٹ کرایہ پر لیتے ہیں۔ اس لئے ان ٹیکسوں میں تخفیف کرنے کی کوئی وجہ نظر نہیں آتی۔ لمبائی کے لحاظ سے ہاؤس بوٹوں کی درجہ بندی کے لئے جو دوسرا طریقہ تجویز کیا گیا ہے وہ اتنا سخت نہیں تاہم سفارش کی جاتی ہے کہ حسب ذیل تجاویز کے مطابق مناسب کارروائی کی جائے۔

- ۱۔ اگر بوٹ تمام سال خالی پڑے رہیں یعنی ان کو کرایہ پر نہ دیا گیا ہو تو انہیں ٹیکس سے مستثنیٰ قرار دیا جائے۔

- ۲۔ جو بوٹ ہانچی اپنی رہائش کے لئے استعمال کرتے ہیں، ان کو بھی ٹیکس سے مستثنیٰ رکھا جائے۔
- ۳۔ خالی ہاؤس بوٹوں کو میونسپل حدود کے اندر گھاٹ سے باندھنے کی اجازت دی جائے اور اس کے لئے کوئی ٹیکس نہ لیا جائے۔

- ۴۔ دونوں ٹیکس دو محکموں (میونسپلٹی اور ہائیڈراک) کے بجائے ایک محکمہ کے ذریعہ وصول کئے جائیں۔

- ۵۔ اگر کسی بوٹ میں بجلی نہ لگی ہو تو محکمہ بجلی، بجلی کی فیس نہ لے۔

- ۶۔ ہانچی میونسپلٹی کو ٹیکس ادا کرتے ہیں۔ اس لئے ان کو میونسپل انتخابات میں ووٹ دینے کا حق عطا کیا جائے۔

- ۷۔ جس قانون میں ہاؤس بوٹوں کے لئے زیادہ سے زیادہ کرایہ مقرر کیا گیا ہے وہ غیر ضروری

ہے۔ اس لئے وہ منسوخ کر دیا جائے۔

جن مانگیوں کا ہاؤس بوٹوں سے تعلق ہے انہوں نے شکایت کی ہے کہ کشمیر کے سیاحوں کے راستہ میں روڈ بے اٹکائے جاتے ہیں۔ جس سے ہماری تجارت پر ناگوار اثر پڑتا ہے۔ وہ مثال کے طور پر اس ٹیکس کا ذکر کرتے ہیں جو حال ہی میں میونسپل حدود کے باہر سیاحوں کے خیوں پر لگایا گیا ہے۔ کمیشن کی رائے میں اس قسم کے ٹیکس کی بندش پر غور کیا جانا چاہیے۔ معلوم ہوا ہے کہ حکومت کو اس ٹیکس سے کچھ زیادہ آمدن نہیں ہوتی۔ کشمیر آنے والے سیاح کشمیر میں کثیر دولت مرنے جاتے ہیں اور کشمیر کی اکثر اقوام کی روزی کا انحصار بہت حد تک ان سیاحوں کی آمد ہی پر ہے۔ اس لئے مناسب یہ ہے کہ سیاحوں کی حوصلہ افزائی کی جائے۔

۴۔ لاری کے مالک اور کرایہ کی موٹروں کے مالک

لاری کے مالکوں اور کرایہ کی موٹروں کے مالکوں نے شکایت کی ہے کہ چند سال سے روڈ ٹول (سڑک کا ٹیکس) بہت بڑھا دیا گیا ہے۔ اس ٹیکس کا بار مسافر یا کرایہ دار پر پڑتا ہے۔ اگرچہ یہ ٹیکس بہت زیادہ ہے۔ تاہم بظاہر اس سے آمد و رفت میں کمی نہیں ہوئی۔ اس ٹیکس سے حکومت کو بہت زیادہ آمدنی ہوتی ہے۔ اور اس وقت ریاست کی مالی حالت کتر رہے۔ اس لئے اس ٹیکس میں تخفیف کی کوئی سفارش نہیں کی جاسکتی۔

لیکن روڈ ٹول کا ایک معاملہ ایسا ہے۔ جس کو مد نظر رکھتے ہوئے موجودہ ضابطہ میں ترمیم کرنا مناسب معلوم ہوتا ہے۔ مظفر آباد اور جن دوسرے اضلاع میں روڈ ٹول کے چالاک بنے ہوئے ہیں، وہاں کے باشندے شکایت کرتے ہیں کہ اگرچہ ہم کو اس ٹیکس سے مستثنیٰ سمجھا گیا ہے۔ لیکن ہمارے لئے کسی افسر مال سے ٹیکس کی مدافنی کا سرٹیفکیٹ لینا بھی ضروری قرار دیا گیا ہے۔ اس سرٹیفکیٹ کے حصول کے لئے طویل سفر اور بہت بڑی مصیبت برداشت کرنا پڑتی ہے۔ سفارش کی جاتی ہے کہ ایسے حالات میں دیہات کے غبردار سرٹیفکیٹ عطا کیا کریں۔ اگر ثابت ہو کہ بعض اشخاص نے اس رعایت کا ناجائز فائدہ اٹھایا ہے تو ان سے یہ رعایت چھین لی جائے۔ اور ان کو سزا دی جائے۔

لاری کے مالک میونسپل ٹیکسوں کا بھی شکوہ کرتے ہیں۔ لیکن بظاہر یہ ٹیکس کچھ زیادہ نہیں۔ اور ان سے میونسپلٹی کو بہت آمدن ہوتی ہے۔ پولیس نے کرایہ کی موٹروں اور لاریوں کا مسائنہ کرنے کے لئے جو قواعد و ضوابط مقرر کئے ہوئے ہیں۔ ان کے خلاف بھی شکایت کی گئی ہے۔

معمولی طور پر وقتاً فوقتاً موٹروں اور لاریوں کے عملے کے متعلق جو قواعد مقرر ہیں، ان میں بظاہر ترمیم کی ضرورت نہیں۔ البتہ اس قدر سفارش کی جاتی ہے کہ اگر لاریوں یا موٹروں میں کوئی معمولی نقص پیدا ہو جائے تو ان کا دوبارہ معائنہ کرنے پر اصرار نہ کیا جائے۔ اتنی تنبیہ ہی کافی ہے کہ اگلے باقاعدہ معائنہ سے پیشتر تمام نقائص رفع کر دیئے جائیں۔

لاریوں اور موٹروں وغیرہ کے مالکوں نے اس امر کے خلاف سختی سے احتجاج کیا ہے کہ حکومت نے شالامار باغ اور نشاط باغ کے داخلہ پر فیس مقرر کر دی ہے۔ وہ کہتے ہیں کہ ان فیسوں کا یہ اثر ہوا ہے کہ لوگ باغات کی سیر کرتے نہیں جاتے اور اس کی وجہ سے ہماری تجارت کو بہت نقصان پہنچا ہے۔ اس میں کوئی شک نہیں کہ یہ ٹیکس نہ صرف کرایہ پرکشتی اور موٹر چلانے والوں میں غیر ہر دلعزیز ہے۔ بلکہ عام پیابک نے بھی اس کو ناپسند کیا ہے۔ آج سے کچھ عرصہ پیشتر، نشاط باغ اور شالامار باغ اہل سری نگر کا مرتجع بنا ہوا تھا۔ اور غریب و امیر سب یکساں وہاں جاتے تھے۔ لیکن اب یہی باغات بالکل سونا پڑے ہیں۔ باغات کے ٹکیوں سے حکومت کو نہایت کم آمدن ہوتی ہے۔ اس لئے یہ مناسب نہیں کہ لوگوں کو ایک صحت بخش مقام سے، جہاں وہ تفریح کرتے ہیں فائدہ حاصل کرنے سے باز رکھا جائے۔

باب ہفتم

حاصل کلام

کمیشن رپورٹ کی طوالت کے لئے معذرت خواہ ہے۔ بہت سی عرضداشتیں اور شکایتیں نہایت اہم تھیں۔ ان کی کثرت تعدد کو دیکھتے ہوئے رپورٹ کو اور زیادہ مختصر کرنا ناممکن تھا یہ بات دنیا بھی ضروری ہے کہ جس قدر عرضداشتیں موصول ہوئی ہیں ان سب کا رجحان یہ ہے کہ ایک طرف تو ریاست اپنا خرچ بڑھا دے اور دوسری طرف اپنی آمدنی گھٹا دے۔ اس میں کچھ شک نہیں کہ ریاست بعض محکموں میں تقصیف کر کے بچا ہوا روپیہ اور کاموں میں خرچ کر سکتی ہے۔ لیکن یہ بات جاننا ضروری ہے کہ بعض وجوہ سے جن پر ہنر ہائی نس گورنمنٹ کو اختیار نہ تھا، ریاست کی آمدنی بہت گھٹ گئی ہے۔ اور موجودہ حالات کے پیش نظر ابھی اس میں مزید کمی ہوگی۔ مثال کے طور پر محکمہ جنگلات کو لیجئے۔ اس محکمہ سے ریاست کو سب سے زیادہ آمدنی ہوتی تھی لیکن اب لکڑی کی

تجارت میں شدید انحطاط پیدا ہو جانے کی وجہ سے اس کو بہت نقصان پہنچنے کا احتمال ہے۔ جہی سے اس محکمہ کی آمدنی پہلے سے نصف رہ جائے گی۔ کمیشن نے آمدن اور خرچ کے متعلق اپنی سفارشات تیار کرتے ہوئے یہ بات پیش نگاہ رکھنے کی کوشش کی ہے کہ اس وقت ریاست نہایت امن و آسائش کے مالی مشکلات میں مبتلا ہے۔ اور ریاست کے خزانہ کو ان تمام سفارشات اور تبدیلیوں (اصلاحات) پر جس کی سفارش کی گئی ہے عمل پیرا ہونے میں بہت خرچ برداشت کرنا پڑے گا۔

مختلف معاملات پر بحث کی گئی ہے۔ اس لئے پیش کردہ تجاویز اور اخذ کردہ نتائج کا ایک سیر حاصل غلامہ پیش کرنے کی کوشش محلات بلکہ ناممکنات سے ہے۔ لیکن کمیشن نے جس قدر اہم اہم سفارشات کی ہیں، ان میں سے حسب ذیل سفارشات کی طرف خاص توجہ مبذول کرائی جاتی ہے۔

۱۔ ہندوؤں کی نس گورنمنٹ کی پالیسی ہے کہ ہر جماعت اور قوم کامل مذہبی آزادی سے متبع ہو۔ اس لئے اس کی تعمیل میں ہر لحاظ سے حتی المقدور احتیاط سے کام لیا جائے۔

جہن مذہبی عمارات کی واپسی کا مطالبہ کیا گیا ہے ان میں سے اہم مقامات کا معاملہ، ہندوؤں کی نس گورنمنٹ کے روبرو پیش کیا گیا اور ان کی واپسی عمل میں لائی جا چکی ہے۔ دیگر مقامات کے متعلق ہندوؤں کی نس کے اعلان میں جو احکام درج تھے، ان پر مفصل معلومات حاصل ہوتے ہی عمل کیا جائے۔

تبدیل مذہب کے بعد ترکہ پانے کے متعلق جو قانون ہے اس کے سلسلہ میں مختلف آراء کا اظہار کیا گیا ہے۔

۲۔ مجوزہ طریقہ سے تبلیغی توسیع کا کام بڑی محنت سے شروع کر دیا جائے۔ بالخصوص پرائمری مدارس کی توسیع کا زیادہ خیال رکھا جائے۔ یہ سفارش بھی کی گئی ہے کہ مسلمان اساتذہ کی تعداد میں اضافہ کیا جائے۔ مسلمانوں کی تعلیم کی نگہداری اور ترقی کے لئے ایک خاص افسر کے تقرر کا معاملہ بھی اہم ہے۔

۳۔ ریاست کی تمام خالی اسابیوں کی مناسب طور پر تہبیر کی جائے۔ اور اس رپورٹ میں تہبیر کے جو طریقے بتائے گئے ہیں ان کے مطابق اس بات کا خیال رکھنے کی ہر عملی تدبیر اختیار کی جائے کہ تمام اقوام کو سرکاری ملازمتوں میں جائزہ حصہ ملتا رہے۔ مقامی ملازمتوں کے بارے میں سفارش کی گئی ہے کہ ضلع متعلقہ کے باشندوں ہی کو حتی الامکان بھرتی کیا جائے۔

۴۔ ریاست کو جو مالکان ادا کیا جاتا ہے وہ معاف کر دیا جائے۔

کمیشن کے خیال میں وقت آ گیا ہے کہ ان تمام زمینوں کے حقوق ملکیت جن کی مالک تو ریاست ہے اور حقوق استعمال عوام کو حاصل ہیں، زمینداروں کو عطا کر دیئے جائیں۔ یہ پورٹ میں جو تحفظات بالعموم بالتفصیل بیان کئے گئے ہیں ان کو شرط قرار دیکر اگر یہ رعایت عطا کی گئی تو کمیشن کی رائے میں، اس سے ذراعت پیشہ جماعتوں کی عام حالت میں اصلاح ہو جائے گی۔ حقوق ملکیت کے عطیہ کو بہت پسند کیا جائے گا اور اس سے لوگوں میں بیش از بیش اطمینان اور وقاداری میں استحکام پیدا ہوگا۔

۵۔ خاص خاص رقبہ جات میں کاجچرائی فی الفور معطل کر دی جائے۔ اور کوئی ایسی کاروائی کی جائے جس سے ریاست کے دوسرے حصوں میں کاجچرائی کا ٹیس بھاری بوجھ نہ معلوم ہو۔
۶۔ نو توڑ کی جس بقایا رقم کی وصولی تفصیل میرپور میں ملتی کی گئی ہے وہ بالکل معاف کر دی جائے۔

۷۔ اس امر کی ہر ممکن احتیاط رکھی جائے کہ جو مراعات غیر ذراعت پیشہ جماعتوں کو دی جائیں۔ ان سے کسی لحاظ سے ذراعت پیشہ لوگوں کے موجودہ حقوق کو نقصان نہ پہنچے۔ ہڑائی نس کے راج ٹنک (گدی نشینی) کے موقع پر ذراعت پیشہ لوگوں کو جو مراعات عطا کی گئی تھیں ان سے ان لوگوں کو پورا پورا مستفید ہونے دیا جائے۔

۸۔ تمام ناجائز قسم کے جلب ذراعت یعنی رشوت وغیرہ، کا خاتمہ کرنے کے لئے زبردست کوشش کی جائے۔ اکثر معاملات میں اختیارات مرکز کی بجائے ماتحت افسروں کو سونپنا مناسب ہے۔ تاکہ وزراء اور محکموں کے اعلیٰ حکام کو اپنے ماتحت افسروں کی موثر طور پر نگرانی کرنے کے لئے وقت مل سکے۔

۹۔ ہڑائی نس نے کارسراد (سرکاری اخراجات کے لئے جبری مزدوری) کے متعلق جو احکام صادر فرمائے ہوئے ہیں، ان پر پورا پورا عمل کیا جائے۔ اور مزدوروں کو ان کی خدمات کا جائز صلہ دیا جائے۔

۱۰۔ مجوزہ طریقوں کے مطابق ایسی تدابیر اختیار کی جائیں کہ دیہاتیوں اور دیگر اشخاص کو بالخصوص سوختی اور لکڑی کے متعلق حکم جنکلات سے جو مراعات حاصل ہیں، ان سے پورا پورا فائدہ اٹھایا جاسکے۔

۱۱۔ ریاستی حکام صنعت و حرفت کی ترقی کا بھی خاص خیال رکھیں۔ بظاہر بھل اور پرہے کی

صنعتیں (جن پر حال ہی میں ہر ہائینس گورنمنٹ نے توجہ مبذول کی ہے) ترقی کے فائدہ بخش میدان معلوم ہوتے ہیں۔ اس وقت صنعتی ترقی بڑی اہمیت رکھتی ہے۔ اس لئے کہ بیکاروں کے لئے ذریعہ معاش پیدا کرنا نہایت مناسب اور ضروری ہے۔

خاص خاص محکموں کے متعلق جو مفصل شکایات یا دستاویزات کمیشن کو موصول ہوئی ہیں وہ وزیر اعظم کو بھیج دی جائیں گی۔ تاکہ وہ متعلقہ محکموں کے انچارج وزراء میں تقسیم فرمادیں۔ جو امیدوار ملازمت کے قابل ہیں ان کے ناموں کی فہرست بھی وزیر اعظم کو بھیج دی جائے گی۔ بلاشبہ ان تمام کاغذات پر بڑی احتیاط سے غور کیا جائے گا۔

کمیشن ان تمام وزراء اور افسروں کا جنہوں نے ازراہ غنایت معلومات بہم پہنچائیں شکریہ ادا کرتا ہے اور کمیشن کے سیکریٹری لالہ چرن جیت لال اور باقی عملہ نے جو خدمات انجام دی ہیں ان کی بہت تعریف کرتا ہے۔ ان کو اکثر اوقات معمول سے زیادہ دیر تک کام کرنا پڑا۔ اور انہوں نے اپنے فرائض ہمیشہ وفاداری اور قابلیت سے سرانجام دیئے۔

(دستخط) بی جے گلینسی

جموں " پی این بزاز
۲۲ مارچ ۱۹۳۲ " جی اے اشائی
غلام عباس "

اختلافی نوٹ

- (الف)، مٹرجی اسے اثنائی و مٹر غلام عباس
- ۱- قانون دراشت
- ۲- راجپوت ٹرنینگ سکول
- ۳- السوجات لائسنس
- عید گاہ کا میدان
- (ب) پنڈت پریم ناتھ بزاز
- (ج)
- تمہیدی بیان
- ۱- سول سروس میں بھرتی
- ۲- قومی ملازمت
- ۳- پبلک سروس کمیشن
- ۴- ماسکانہ
- ۵- مالیہ اراضی

مٹر غلام عباس

مسٹر جی اے اشائی اور مسٹر غلام عباس کا متحدہ

اقتلانی نوٹ

ریاست کے قانون وراثت کے ماتحت نو مسلموں پر

جو دنیوی پابندیاں عائد ہوتی ہیں ان کی تسخ

یہ تسلیم کرنے کے باوجود کہ اسلامی و ہندو قوانین مذہبی میں ایک مرتد یعنی مذہب تبدیل کھنے والے کو آبائی جائیداد کے حصہ سے قطعاً محروم کیا گیا ہے۔ ہم رپورٹ کے اس فیصلے سے متفق نہیں ہیں۔ کہ امر متقیح طلب یہ ہے کہ کیا مسلمانوں کی یہ شکایت جائز ہے کہ ریاست کا قانون متعلق نتائج ارتداد ہندو دھرم اور اسلام کے قوانین مذہبی پر کیوں مبنی ہے؟ اگر مسلمان سے اس کے اپنے مذہب کے مطابق معوک کیا جائے تو اسے ذرا بھی گلہ نہیں ہو سکتا۔ لیکن ہمارا خیال ہے کہ معاملہ کو صحیح طور پر بیان نہیں کیا گیا۔ کیوں کہ فی الحقیقت امر غنازلہ تو یہ ہے کہ:

”کیا کوئی حکومت مسلمانوں کو ان کی مرضی کے خلاف مجبور کر سکتی ہے کہ وہ

اپنے مذہب کے دیگر احکام کو پس پشت ڈال کر اپنے کسی خاص مذہبی

قانون پر عمل پیرا ہوں؟

اگر ریاست کے قوانین کا انحصار اسلامی اصولوں پر ہوتا تو یہ ممکن ہی نہ تھا کہ کوئی مسلمان

بر حیثیت مسلمان ان کے خلاف اعتراض کرتا کہ اگر چوری پر چور کا ہاتھ کاٹ دیا جاتا، اگر زانی کو زانی

پاداش میں سنگسار کر دیا جاتا۔ اگر زکوٰۃ نہ دینے والوں کے خلاف علم جہاد بلند کیا جاتا۔ اگر کسی کے خلاف

غلط الزام اور اتہام لگانے والے کو اسی کوڑے لگائے جاتے، وراثت کے متعلق قانون اسلامی کی

کما حقہ تعمیل کی جاتی تو کم از کم ایک راسخ العقیدہ مسلمان کو تبدیل مذہب پر آبائی جائیداد کی منبلی

کے خلاف سمجھی کوئی اعتراض نہ ہوتا۔ لیکن ایک مسلمان کو کسی خاص معاملہ میں اسلام کی پیروی کرنے

اور دوسرے معاملات میں اسلام کے خلاف عمل کرنے پر مجبور کرنا یقیناً خلاف انصاف ہے۔ وراثت

کے معاملہ میں بھی مسلمانان ریاست کو شرعی احکام کی پیروی کرنے کی آزادی حاصل نہیں ہے۔ اس کے علاوہ اسلامی قانون کے مطابق کسی شخص سے وہ جائیداد نہیں چھینی جاسکتی جس کے ترکہ کا اسے حق حاصل ہے۔ یا جو اس نے ترکہ میں حاصل کی ہے۔ لہذا جو ہندو اسلام قبول کرے اس سے وہ جائیداد نہیں چھینی جانی چاہیے جو اسے ترکہ میں ملی ہے یا جس کے ترکہ کا اسے حق حاصل ہے۔ اس وقت ریاست میں اس اسلامی قانون کے یہ معنی نہیں لئے جاتے اور نہ ان کے مطابق عمل کیا جاتا ہے۔ اس لئے یہ کہنا صحیح نہیں کہ مسلمانوں کو اپنے مذہبی قوانین کے مطابق سلوک کئے جانے کے خلاف کوئی جائز شکایت نہیں ہے۔

کہا جاسکتا ہے کہ ریاست جموں و کشمیر ایک ہندو ریاست ہے اور ہندو ریاست ہونے کی حیثیت سے اسے ان باتوں کی اجازت نہیں دینی چاہیے جن کی ہندو دھرم اجازت نہیں دیتا ہے۔ ہم یہ ظاہر کر دینا چاہتے ہیں کہ اگر تبدیل مذہب کے متعلق ہندو شاستر کو نافذ کیا جائے تو مسلمانوں کو قطعاً اعتراض نہ ہوگا۔ ممکن ہے کہ ہندو دھرم ترک کر نیوالا آبائی جائیداد میں حصہ لینے کے حق سے محروم ہو جائے۔ لیکن یاد رہے کہ ہندو قانون اس سلسلہ میں دو رعایتیں کرتا ہے جو یہ ہیں:-
۱۔ ہندو قانون کا اصول یہ ہے کہ جب ایک دفعہ کسی کو جائیداد دے دی جائے تو مابعد کے کسی واقعہ کی بنا پر وہ واپس نہیں لی جاسکتی۔ اس لئے اگرچہ بیوی اپنی بے وفائی (یا بے عفتی) کی وجہ سے ترکہ کی نا اہل قرار دی جاسکتی ہے لیکن جس بیوہ عورت کو اپنے خاوند کی وفات پر جائیداد ملی ہو اس سے وہ جائیداد مابعد کی بے وفائی (بے عفتی) کی بنا پر واپس نہیں لی جاسکتی۔ اسی وجہ کی بنا پر تبدیل مذہب کرنے والے جانشین سے اس کی جائیداد نہیں چھینی جاسکتی۔ البتہ تبدیل مذہب جائیداد کے حصول کی راہ میں روڑا اٹکا سکتا ہے۔

(ہندو کوڈ مصنف ہری سنگھ گورڈا، مطبوعہ ۱۹۲۹ء، پیرا گراف ۲۵، ۲۶ - صفحہ ۲۷۲)

ملکشا (MITAKSHARA) ہندو دھرم کے تمام فرقوں میں بلند پایہ و مستند

سمجھا جاتا ہے۔ وہ اس قانون کو ان الفاظ میں بیان کرتا ہے:-

ان کو (یعنی نا اہل لوگوں کو) وراثت کے حصے سے محروم قرار دیا گیا ہے۔ بشرطیکہ وہ

جائیداد کی تقسیم سے پیشتر نا اہل سمجھے گئے ہوں۔ لیکن جس شخص کا حصہ ایک بار علیحدہ کر

دیا گیا ہو اس سے اسے محروم نہیں کیا جاسکتا۔ (باب ۲، حصہ ۱۰، ۱۱)

۲۔ اگر کسی بیٹے یا دوسرے جانشین کو نااہلیت کی وجہ سے ترکہ سے محروم کیا گیا ہو تو اس کو یہ حق حاصل ہے کہ وہ اس جائیداد سے جو نااہل قرار نہ دیئے جانے کی صورت میں اسے ترکہ میں ملتی، اپنے خاندان کی اور اپنی پرورش کرے۔

نہ صرف مندرجہ ذیل قانون نااہل جانشین اور اس کے خاندان کی (جدی جائیداد سے) پرورش پانے کا حق واضح طور پر بیان کرتا ہے۔ بلکہ عدالتیں بھی انعام کے تقاضے سے مجبور ہو کر اس حق کو حق بجانب قرار دیتیں:

منو - ۲۰۱: بیٹھے اور مرتد، مادر زاد اندھے ادبہرے، دیوانے، پاگل، گونگے اور وہ لوگ جن کا کوئی عضو بیکار ہو گیا ہے۔ ترکہ میں حصہ لینے سے محروم کئے گئے ہیں۔

۲۰۲۔ لیکن انعام کا تقاضہ یہ ہے کہ جو جانشین اپنا فرض پہنچاتا ہے وہ ان سب کو کسی عذر رنگ کے بغیر اپنی وسعت کے مطابق کھانا دے اور ان کی ضروریات زندگی پمیا کرے۔ جو شخص ان لوگوں کو کچھ نہیں دیتا وہ یقیناً مستوجب سزا ہے۔ اس قانون میں تو نااہل قرار دیئے ہوئے اشخاص کی پرورش ہی کا حکم دیا گیا ہے لیکن اس کے خاندان کو نہ صرف اس سے پرورش کے اخراجات وصول کر سکا حق ہے بلکہ اسے یہ بھی حق ہے کہ وہ اس جائیداد سے بھی پرورش کے اخراجات لے جس سے شخص مذکور کو ذاتی قابلیتوں کی وجہ سے محروم کیا گیا ہے۔ شخص مذکور کی نااہلیت سے اس کے خاندان کی پرورش کا ابتدائی حق زائل نہیں ہو سکتا۔

(ہندو کوڈ مصنف سر ہری سنگھ گوڈا، مطبوعہ ۱۹۲۹ء، حصہ ۱، صفحہ ۵۵۵۔)

دریاست میں ہندو قانون وراثت نافذ کرنے کی صورت میں یہ ضروری ہے کہ جن اشخاص کے خلاف یہ قانون ہے، ان کو مذکورہ بالا دونوں رعایتیں دی جائیں۔ اس سلسلہ میں یہ بیان کر دینا بھی ضروری ہے کہ ہندو دھرم ترک کر دینے والوں اور دیگر اشخاص سے بھی جنہیں ترکہ کا نااہل قرار دیا گیا ہے، اسی طریقہ کے مطابق سلوک کیا جائے۔ نامردوں، اندھوں، گونگے، بہروں، پاگلوں اور دیوانوں کو بھی منو (۲۰۲-۱۹۹) کے مطابق ترکہ کا نااہل قرار دیا گیا ہے۔ بقول ملکشرا (MITAKSHARA) جو شخص کسی گناؤں نے جرم کا مرتکب ہو وہ بھی ادھر ہی ہے۔ منشیات نوشی اور سمندر پار کا سفر بھی ہندو دھرم کے مطابق گناؤں نے افعال ہیں۔ اس لئے ان کا ارتکاب کرنے والوں کو بھی ترکہ سے محروم کر دیا جائے۔

پس ظاہر ہوتا ہے کہ ریاست میں ترکہ کے معاملہ میں نہ ہندو دھرم کی پیروی کی جاتی ہے اور نہ اسلامی قانون کی۔

رپورٹ میں جو یہ الفاظ لکھے ہیں کہ "کم از کم یہ امر مشکوک ضرور ہے کہ کیا اس قسم کا قانون آج بھی کتاب آئین میں داخل کیا جاسکتا ہے یا نہیں؟" ہم ان سے متفق نہیں ہیں۔ رپورٹ میں تسلیم کیا گیا ہے کہ ذات پات کی پابندیاں دور کرنے کے لئے برطانوی ہند میں جو ۱۸۵۱ء کا قانون نافذ ہے اس کے طرز پر بہت سی ریاستوں نے اپنے علاقوں میں قانون مرتب اور نافذ کئے ہیں۔ علاوہ بریس ۲۵، فروری ۱۹۳۲ء کو دہلی میں گول میز کانفرنس کی مشاورتی کمیٹی کا جو اجلاس حضور دائر ہند کی زیر صدارت منعقد ہوا تھا، اس میں بھی برطانوی ہند کے اس قانون کے بنیادی اصولوں کو، باضابطہ طور پر اور متفقہ رائے سے تسلیم کیا گیا تھا۔ کمیٹی نے قرار دیا کہ محض تبدیلی مذہب کی بنا پر کسی شخص کو شہری حقوق سے محروم نہ کیا جانا چاہیے۔ اور نہ اس کو کوئی سزا دینا چاہیے۔"

(سول ملٹری گزٹ مورخہ ۲۷، فروری ۱۹۳۲ء)

رپورٹ میں بیان کیا گیا کہ ترک مذہب کے متعلق اسلامی قانون میں ترمیم کرنے کا جو مطالبہ کیا گیا ہے وہ اسلامی قانون وراثت کے مطالبہ نفاذ کے منافی ہے، میں فی الاصل ان دونوں مطالبات میں ذرا بھی تضاد یا تخالف نہیں پایا جاتا۔ قانون وراثت کا تعلق تو ایک ہی مذہب کے پیرو اشخاص سے ہے۔ اور ترک مذہب کے قانون کا تعلق بغیر مذہب کے لوگوں سے ہے۔ اور یہ قانون صرف اسی صورت میں نفاذ پذیر ہو سکتا ہے کہ حکومت کا دار و مدار کسی خاص مذہب کے اصولوں پر ہو۔ رپورٹ میں اور بھی ایسی ہی متضاد باتیں درج ہیں۔ مثلاً رپورٹ میں جہاں تبدیلی مذہب کے متعلق اسلامی قانون سے فائدہ اٹھایا گیا ہے وہاں شادی منیجر سنی کے ریاستی قانون کو حق بجانب قرار دیا گیا ہے۔ علیٰ ہذا القیاس رپورٹ میں جاگیرداروں میں سب سے بڑے رتے کے حق جانشینی کو بھی تسلیم کیا گیا ہے۔

یہ بھی یاد رہے کہ اگرچہ یہ سچ ہے کہ ہندوؤں کے متحدہ خاندان کا نظام اسلامی قانون وراثت سے مختلف ہے۔ لیکن یہ فرق صرف اس شخص کی زندگی تک ہی محدود ہے۔ جس سے وارث و جانشین کو جائیداد وراثت میں ملنا ہو۔ اس کی موت کے بعد یہ فرق بھی اٹھ جاتا ہے۔ اور پھر ہندو ترکہ حاصل کرنے کے بعد مسلمانوں کی طرح جائیداد کا مالک بن جاتا ہے۔ لہذا اس شخص نے جو حصہ وراثت اپنے بزرگ کی موت پر حاصل کیا ہو، اس کا چھیننا قانون اور اصول وراثت دونوں کے خلاف ہے۔

ہماری یہ پختہ رائے ہے کہ اس عقدہ کا واحد حل ۱۸۵۰ء کا وہ قانون ہے، جو ذات پات کی پابندیاں دور کرنے کے لئے منظور کیا گیا تھا۔ جس ملک کے باشندے متفاد اور مختلف مذاہب کے پیرو ہیں اور جہاں اختلاف مذہب کی وجہ سے کسی خاص قوم کے مذہبی قوانین نافذ نہیں کئے جاسکتے وہاں ان مذاہب کے قوانین کی رو سے کسی شخص کو ایسی جائیداد سے محروم کرنا خلاف عقل ہے جس کا وہ ان قوانین کے عہد نفاذ کی صورت میں حاصل کرنے کا حق دار تھا۔ ہندو بھی اس قانون کے نفاذ کے خلاف اعتراض نہیں کر سکتے۔ اس لئے کبرطانوی ہند میں ان کے کردار بھائی اس سے بالکل مطمئن ہیں۔

اسلمہ جات کے لائسنس

صوبہ کشمیر اور سرحدی میں کوئی شخص لائسنس کے بغیر اسلمہ جات قبضہ میں نہیں رکھ سکتا لیکن صوبہ جوں میں اس قسم کی کوئی پابندی نہیں ہے۔ البتہ حال ہی میں عارضی طور پر جوں شہر اور اس کے ارد گرد کے دیہات میں جو شہرے پانچ میل کے فاصلہ پر واقع ہیں اسلمہ جات لائسنس کے بغیر رکھنے کی ممانعت کی گئی ہے۔ انصاف کا تقاضا یہ ہے کہ صوبہ کشمیر اور سرحدی اضلاع سے امتیازی سلوک روکا جائے۔ ان حصص ریاست میں اب اسلمہ فروشی نہیں ہوتی۔

راجپوت ٹرنینگ سکول

چوں کہ اس وقت جوں کا راجپوت ٹرنینگ سکول ایک خاص قوم کے لئے وقف ہے اس لئے اس سے دوسری اقوام کے سینوں میں ہمیشہ آتش غیظ و غضب فروزاں رہتی ہے۔ وہ یہ امتیازی سلوک برداشت نہیں کر سکتے۔ اس لئے درخواست کی جاتی ہے کہ ہزاریئ نس گورنمنٹ براہ کرم یا تو موجودہ ٹرنینگ سکول کو سب اقوام کے لئے کھول دے یا بصورت دیگر ہزاریئ نس کے جنگجو طبقہ رعایا کے لئے ایک اور ٹرنینگ سکول جاری کر دے۔

جی۔ اے۔ اشائی

غلام عباس -

(دستخط)

(دستخط)

ہندو پریم ناٹھ تہراز کا اختلافی نوٹ

عید گاہ کا میدان

مجھے افسوس ہے کہ میرے رفقاء نے عید گاہ کے متعلق جو سفارش کی ہے، میں اس سے متفق نہیں ہو سکتا۔ (کیونکہ) کمیشن نے ہری پربت اور شنکرا چارج کے متعلق ہندوؤں کا مطالبہ مسترد کرنے میں، ذرا بھی پس و پیش نہیں کیا۔ ہندوؤں نے ان دونوں مقامات (شنکرا چارج اور ہری پربت) کا بلا شرکت غیرے قبضہ حاصل کرنے اور ان کی واپس کے لئے دلائل پیش کئے تھے۔ لیکن اس کے برعکس، یہ ثابت نہیں ہوا کہ مسلمانوں کو کبھی عید گاہ پر اس سے زیادہ حق حاصل تھا۔ جو ان کو اب حاصل ہے۔۔۔ سفارش یہ ہے کہ عید گاہ مسلمانوں کے حوالے کر دی جائے۔ جس کے معنی یہ نہیں کہ یہ چیز مسلمانوں کو واپس دی جا رہی ہے جو اس کے مالک تھے۔ مسلمانوں نے اپنے دعوے کی تائید میں اور میرے رفقاء نے اپنی سفارش کے جواز میں کوئی دلیل پیش نہیں کی۔

عید گاہ کبھی بھی کلیتہً مسلمانوں کے استعمال میں نہیں رہی۔ بلکہ ہر سال صرف ۳ ایام روز نماز باجماعت کے لئے استعمال ہوتی رہی ہے مسلمانوں کو سال کے باقی ۳۶۰ ایام میں قبضہ تو ایک طرف استعمال کا خاص حق حاصل نہیں تھا۔ یہ رقبہ ایک کھلا میدان ہے۔ ہر میل لمبا اور ہر میل چوڑا، اور یہ سری نگر لیب روڈ (جے ٹی بی روڈ بھی کہتے ہیں) علم صاحب، وانگن پورہ روڈ، فو اکول وانگن پورہ روڈ اور رشی دھار گاندھ پورہ روڈ کا مقام اتصال ہے۔ یہ تمام سڑکیں اسی میدان میں مختلف مقامات پر ملتے ہیں۔ اس کے علاوہ اس میدان کے سین وسط میں بدھوں کی ایک یادگار (بت) ہے۔

جو تھے پل کے نیچے جس قدر باشندے رہتے ہیں وہ سب اپنے مویشی ہیں چراتے ہیں۔ اور ہر روز ہزار ہا مویشی یہاں گھاس چرتے ہیں۔ یہ سری نگر کے معتد بہ حصہ کی تفریح گاہ ہے اور اسی مقصد کے پیش نظر حال ہی میں ہندوؤں اور مسلمانوں نے اس میں نئے چارہ لگائے ہیں۔ عید گاہ کے علاقہ کے بعض شہرہ مند خاندان زمانہ قدیم سے اس میدان میں اپنے لڑکوں کی رسم تنسور (TONSURE) ادا کرتے پلے آگئے ہیں۔

چونکہ خاص شہر میں کوئی کھلا میدان نہیں، اس لئے سرکاری سکولوں اور اسلامیہ سکولوں کے لڑکے اس میدان سے بازی گاہ کا کام لیتے ہیں۔ ہر روز یہاں صدارت کے فٹ بال کرکٹ وغیرہ کھیلتے

نظر آتے ہیں۔

عید گاہ سے باہر بہت سے غیر سرکاری باغ ہیں۔ جن تک اس میدان (عید گاہ) کے راستہ پہنچ سکتے ہیں۔ میدان میں ایک طرف بلیتوں کی ایک سرائے ہے اور ان کے باہر داری کے صدمہ ٹوٹ گری کے ہینوں میں یہاں گھاس چرتے ہیں۔ اگر مسلمانوں کا مطالبہ یہ ہے کہ ہمیں اس مسجد کے استعمال کا حق دیا جائے۔ جو میدان کے شمالی گوشے میں واقع ہے تو یہ منظور کیا جاسکتا ہے اور اس کے احاطہ کے لئے کافی جگہ چھوڑی جاسکتی ہے۔ لیکن مشرقی جانب احاطہ لیہ روڈ سے آگے نہ بڑھنے پائے۔ میں اپنے رفقاء سے انصاف کرتے ہوئے یہ کہنا ضروری سمجھتا ہوں کہ انہوں نے اس موقع سے میدان مسلمانوں کے حوالے کرنے کی کوشش کی ہے کہ باشندگان سری نگرہ جن میں ہندو بھی شامل ہیں، اس کے استعمال کے حق سے بدستور مستفید ہوتے رہیں گے۔ لیکن میرا اعتراض تو اس حوالگی اور اس کے تمام عواقب پر ہے۔ اہل سری نگرہ کو میدان سے گزر گاہ، تفریح گاہ، پیرا گاہ وغیرہ کا کام لینے کے جو حقوق حاصل ہیں ان کی نوعیت وہی ہے جو شاملات دیہہ کی ہوتی ہے۔ عید گاہ پر مسلمانوں کو اس سے کم یا زیادہ حق حاصل نہیں جو کسی گاؤں کے ہندو باشندوں کو شاملات دیہہ میں ہر سال دو یا تین بار خاص ہوادہ منانے کے متعلق حاصل ہے۔ میدان پر کوئی فرد یا جماعت افراد بلا شرکت غیرے حق نہیں جاسکتی۔

آخر میں یہ بات رکھی جائے کہ یہ معاملہ صرف مسلمانوں اور حکومت کا معاملہ نہیں۔ سرنگم کی تمام اقوام اور جماعتوں کو اس میدان کے متعلق ہر سمجھوتہ پر اعتراض کرتے کا حق حاصل ہے۔ اس میں اس بات کی کوئی تمیز نہیں کہ اس معاملہ میں حکومت کی پوزیشن کیا ہے۔

دستخط

پریم ناتھ نیراز

پروڈری غلام عباس صاحب کا اختلافی نوٹ

میں یہ بات واضح کر دینا چاہتا ہوں کہ اگرچہ رپورٹ سے مسلمانان جموں و کشمیر کی ان جملہ شکایات کا تدارک نہیں ہوتا جو کمیشن کی شرائط تحقیقات کی ذیل میں آتی تھیں۔ اور جن کا مفصل تذکرہ اس محضر نامہ میں کیا گیا تھا۔ جو ہنزہائی نس ہمارا جہ بہادر کی خدمت میں ۱۹ اکتوبر ۱۹۳۱ء کو جمہور مسلمانوں کے نمائندوں نے (جن میں سے ایک میں تھا، پیش کیا تھا۔ میں نے اس پر محض اس خیال سے دستخط ثبت کر دیئے ہیں کہ اگر اس کی اکثر سفارشات پر جذبہ صادقہ کے ساتھ مناسب عمل کیا گیا تو اس سے بہت حد تک مسلمانوں کی شدید ضروریات پوری ہو جائیں گی۔ بعض معاملات کے متعلق میرے اور کمیشن کے درمیان اس قدر تھوڑا اختلاف پایا جاتا ہے کہ میرا خیال ہے کہ میں رپورٹ پر دستخط کرنے سے انکار کرنے کی بجائے اس پر دستخط ثبت کر کے اپنی قوم کے مفاد کی خدمت کروں گا۔

رپورٹ میں اکثر اچھے نکات بیان کئے گئے ہیں۔ میں ان کی بہت قدر کرتا ہوں لیکن اس کے باوجود میں بعض امور کے متعلق اختلافی نوٹ لکھنے پر مجبور ہوں۔ اس لئے میرا خیال ہے کہ اگر میں نے اختلافی نوٹ نہ لکھا تو مجھ پر جمہور مسلمین کی طرف سے رجن کے مقصد کی میں نمائندگی کر رہا ہوں جو فرض عائد ہوتا ہے اس کے انجام دینے میں قاصر رہوں گا۔

سول سروس کی بھرتی

مسلمانوں کی مناسب نمائندگی کا مطلب یہ ہونا چاہیے کہ ان کی آبادی کے تناسب کے لحاظ سے ملازمتیں دی جائیں۔ رپورٹ کی سفارشات پر ایسے طریقے سے عمل کیا جائے کہ مسلمان اگلے دس سال کے عرصہ میں یہ نمائندگی حاصل کر لیں۔ محکمہ تعلیم نے جو اعداد و شمار مہیا کئے ہیں ان سے ظاہر ہوتا ہے کہ اس عرصہ میں سرکاری ملازمت کے لئے کافی تعداد میں موزوں مسلمان امیدوار مل جائیں گے۔

زراعت، پیشہ اور غیر زراعت پیشہ ہندوؤں اور مسلمانوں کا تناسب قریباً یکساں پایا جائے گا۔ مسلمانوں کو جلد از جلد ملازمتوں میں نمائندگی دینے کی غرض سے سفارش کی جاتی ہے کہ:

۱۔ جن غیر مسلموں کا عمر ۵۰ سال کی ہو گئی ہے یا جنہوں نے کم از کم ۲۵ سال ملازمت کی ہے۔ ان کو ملازمت سے سبکدوش کر دیا جائے۔

۲۔ تمام غیر مسلم عارضی ملازموں کو برخاست کر دیا جائے۔
نوٹ : ان دونوں طریقوں سے جو اسامیاں خالی ہوں ان پر قابل مسلمانوں کو
مقرر کیا جائے۔

۳۔ جو مسلمان اس وقت ملازم ہیں ان کو تخفیف میں نہ لایا جائے۔ اس لئے کہ مسلمان
ملازموں کی تعداد پہلے ہی بہت کم ہے۔

یہ بتا دینا بھی ضروری ہے کہ پنجاب میں جہاں مسلمانوں کی آبادی ۶۵ فیصدی ہے۔
مسلمانوں کے لئے حکومت نے ۵۰ فیصدی ملازمتیں دینا منظور کی ہیں (دیکھو انقلاب مورخہ
۱۹ مارچ ۱۹۳۲ء جس میں چیف سیکریٹری کا وہ بیان درج ہے جو موصوف نے ۱۷ مارچ
۱۹۳۲ء کو کونسل میں دیا تھا) پنجاب میں بھی مسلمانوں کی اکثریت زراعت پیشہ ہے لیکن اس
کی وجہ سے ملازمتیں دینے سے انکار نہیں کیا گیا بلکہ حقیقت یہ ہے کہ ملازموں کی بھرتی میں
زراعت پیشہ اقوام سے ترجیحی سلوک روا رکھا جاتا ہے۔ برطانوی ہند کی حکومتوں نے مناسب ملازمت
کی تخصیص کے اصول کو قطعی طور پر تسلیم کر لیا ہے۔ اور حال ہی میں حکومت پنجاب نے ایک خاص افسر مقرر
کیا ہے۔ تاکہ بعض لپمانڈہ جماعتوں کو جلد سے جلد بھرتی کیا جاسکے۔ حکومت مذکور نے ایک قوم
کے مفاد کو پیش نگاہ رکھتے ہوئے ادنیٰ ترین (تاکہ دپیشہ) ملازمتوں کا قطعی فیصلہ مقرر کر دیا۔

ملازموں کی ترقی

میں اس خیال کا مخالف ہوں کہ ۵۰ فیصدی خالی اسامیاں ترقی کے ذریعہ پُر کی جائیں
ان حکمہ جات میں ترقی کے ذریعہ تقررات کا سلسلہ بند کر دیا جائے۔ جن میں مسلمانوں کی بہت زیادہ
کمی ہے۔ اور جہاں مسلمانوں کے حقوق کو بالکل فراموش کر دیا گیا ہے۔ ان محکموں کے علاوہ کسی
محکمہ میں بھی ترقی کے ذریعہ موجودہ تناسب (ایک تہائی) سے زیادہ تقررات محل میں نہ لائے جائیں۔
باقی خالی اسامیاں غیر حکمانہ ذرائع سے پُر کی جائیں۔ سرکاری ملازم بظاہر اس تناسب ترقی سے
بالکل مطمئن ہیں اور کمیشن کو اس تناسب کے برقرار رکھنے کے خلاف کوئی شکایت موصول نہیں ہوئی۔
علاوہ بریں یہ بھی معلوم ہوا ہے کہ حکومت ہند کے بعض محکمہ جات میں بھی سہرا اعلیٰ ملازمتیں ملازموں
کو ترقی دے کر پُر کرنے کے اصول پر عمل کیا جاتا ہے۔

فوجی ملازمت

کوئی وجہ نہیں کہ رپورٹ کی سفارشات کے مطابق جب تک جماعت بندی کے سوال پر دوبارہ

غور نہیں کیا جاتا کیوں سابقہ معمول کے خلاف مسلمانوں کی جنگ مجاہدین کی بھرتی کی تحدید کی جائے۔
میں بڑے زور سے سفارش کرتا ہوں کہ

۱۔ حسب سابق مسلمانوں کے لئے رسالے کی بھرتی کے دروازے کھول دیئے جائیں۔ اور
موجودہ خالی اسامیاں مسلمانوں سے پر کی جائیں۔

۲۔ موجودہ رجمنٹوں میں مسلمانوں کا تناسب کم از کم نصف رکھا جائے۔

اس دعوے کی تائید ان شاندار خدمات کے دیکارڈ سے ہوتی ہے جو مسلمانوں نے جنگ
عظیم کے دوران میں اور اس سے قبل انجام دیں۔ اس سے ثابت ہوتا ہے کہ ہر ہائی نس کی رعایا کی
کسی اور جماعت سے ہرگز امتیازی سلوک نہیں کیا جانا چاہیے۔

پبلک سروس کمیشن

میں اس سفارش کے خلاف زبردست عدائے احتجاج بلند کرتا ہوں کہ ہر ہائی نس گورنمنٹ
کے مختلف محکمہ جات کے اعلیٰ حکام کو حسب دستور سابق اختیارات تقرر تفویض کئے جائیں۔ جہود مسلمانوں
کے مقررہ نمائندگان نے ۱۹ اکتوبر ۱۹۳۱ کو جو عرضداشت سری نگر میں ہر ہائی نس کے حضور میں پیش
کی تھی، اس میں انہوں نے یہ درخواست کی تھی کہ ایک پبلک سروس کمیشن مقرر کیا جائے تاکہ ملازمتوں
میں عوزوں نمائندگی کے معاملہ میں مسلمانوں کے مفاد کا تحفظ ہو سکے۔ سابقہ تجربہ سے مسلمانوں کو
یہ تلخ سبق ملا ہے کہ ریاست کے حکام پر فرداً فرداً یہ اتہام نہیں کیا جاسکتا کہ وہ مسلمانوں کو ملازمت
میں ان کا جائز حصہ دیں گے۔ سرکاری ملازمتوں میں مسلمانوں کے موجودہ فقدان کا سبب وہ حالت ہے
جو سول سروس ریگولیشن بورڈ سے قبل جاری تھی۔ اور جب محکموں کے اعلیٰ حکام کو قریباً قریباً ہی اختیار
تقرر حاصل تھے جو انہیں اب دیئے جائیں گے۔ اس جائز مطالبہ کو منظور کرنے کی بجائے اٹل موجودہ
بورڈ ہی کو منسوخ کرنے کی سفارش کی گئی ہے۔ حالاں کہ امید ہو سکتی تھی کہ یہ بورڈ فرقہ وارانہ
تفاوت یا عدم مساوات کا ازالہ کر دے گا۔ حکام محکمہ جات کو اختیارات تفویض کئے گئے تو اس کا
مطلب یہ ہو گا کہ ریاست میں پھر وہی حالت پیدا کی جائے جس میں ملازمتوں میں مسلمانوں کے حقوق
سے بری طرح تغافل برتا جاتا تھا۔ سفارش کی جاتی ہے کہ اگر ریاست کی مالی حالت فی الحال کسی پبلک
سروس کمیشن کے تقرر کی اجازت نہیں دیتی تو موجودہ ریگولیشن بورڈ ہی کو اس وقت تک قائم رکھا
جائے جب تک کوئی پبلک سروس کمیشن باقاعدہ مقرر نہیں کیا جاتا۔ اس سلسلہ میں رپورٹ میں جو درخواستیں
کی گئی ہیں ان سے اتفاق کا اظہار کرتا ہوں۔ بورڈ کو ان سب پر عمل کرنا چاہیے۔

معلوم ہوا ہے کہ نہ صرف برطانوی ہند کی حکومت ہی نے پورے وقت کا پبلک سروس کمیشن مقرر کیا ہوا ہے۔ بلکہ میسور، برودہ، کوچین وغیرہ جیسی ترقی یافتہ ریاستوں نے بھی ایسے ادارے قائم کئے ہوئے ہیں۔

مالکانہ

ریاست کے جن حصص میں انیسویں ناک فسادات ہوئے ہیں ان میں مالکانہ کی معافی ملتوی نہ رکھی جائے۔ اور نہ اس کو مشروط قرار دیا جائے۔ زمینداروں کو حقوق ملکیت واپس یا عطا کرنے سے خود بخود مالکانہ معاف ہو جائے گا۔ میں بڑے زور سے سفارش کرتا ہوں کہ فی الفور حقوق ملکیت عطا اور مالکانہ معاف کیا جائے۔ اس سے صورت حال پر بھی نہایت خوش گوار اثر پڑے گا۔

مالیہ

میں اپنا یہ اندیشہ تسلیم کرتا ہوں کہ اگر بغرض محال مالکانہ اور کاہنچرائی کے متعلق جو تدابیر تجویز کی گئی ہیں اور معطلی اور معافی کے جو قواعد مقرر کئے گئے ہیں ان پر پورا پورا عمل کیا گیا تو کیا اس سے صوبہ جموں کے زمینداروں کو کافی امداد ملے گی۔ جنوں کے زمینداروں کو اپنی مزدور زمین سے روٹی پیدا کرنا بڑا مشکل ہو رہا ہے اور ان میں سے اکثر کو مجبوراً بیرون ریاست میں ملازمت تلاش کرنا پڑتی ہے۔ تقسیم اور حد بندی سے ان کی مملوکہ اراضی بہت گھٹ گئی ہے۔ ان کے قرضہ کا معاملہ بھی نہایت اہم ہے۔ میرپور تحصیل میں متوسط طبقہ کی اراضی گزشتہ بندوبست سے اب تک ۳۶۲ سے گھٹ کر ۱۵۳ رہ گئی ہے۔ یہ تو زمینداروں کی اراضی کا حال ہے۔ کراہی داروں کی اراضی ۲۱۶ سے ۱۶۵ رہ گئی ہے۔ اس کے علاوہ متعلقہ اشخاص کے بیان کے مطابق اس وقت زمینداروں پر ۷، ۸، ۹ اور کراہی داروں پر ۲۶، ۲۷، ۲۸ غیر محفوظ قرضہ ہے۔ ذرائع رسل و رسائل بہت خراب ہیں۔ اس لئے کاشت کار کو اپنا غلہ منڈی میں فروخت کرنے میں بڑی مشکل پیش آتی ہے۔

اگرچہ یہ سچ ہے کہ محکمہ بندوبست آج سے کچھ عرصہ پیشتر برطانوی ہند کے قابل افسروں کے ماتحت تھا۔ اور مالیہ پنجاب کے سابقہ دستور کے مطابق نصف خالص منافع کے حساب سے لیا جاتا تھا لیکن مالیہ گھٹا دینے سے کوئی نقصان نہیں ہوا۔ پنجاب میں عرصہ تک یہ دستور رہا کہ جس قدر پیداوار ہوتی تھی حکومت اس کا چھٹا حصہ بطور لگان وصول کرتی تھی۔ صوبہ جموں میں لگان پیداوار کا قریباً چوتھا حصہ مقرر ہے۔ علاوہ بریل کمشنر بندوبست خواہ کتنے ہی نیک ارادے والا کیوں نہ ہوتا، اس کے لئے یہ ممکن نہ تھا کہ وہ ذرا سی بات کی ہر بندوبست میں نگرانی کرتا۔ اس کا نتیجہ یہ ہوا ہے کہ بندوبست میں بعض غلطیاں

رہ گئی ہیں۔ جو زمینداروں کے لئے سخت نقصان دہ ہیں۔ بعض حالات میں حیثیت دہی کا ٹیکس نامناسب طور پر بہت زیادہ رکھا گیا ہے۔ یہ باور کرنے کی ہر وجہ موجود ہے کہ اگرچہ شادی کے ٹیکس (سٹھراٹھویں) ایسا طریقہ استحقاق بالجبر منسوخ اور ممنوع قرار دیا گیا ہے۔ لیکن اس کے باوجود یہ ٹیکس اب بھی موجود ہے اور اس سے اور مالیہ لگانے کے متاثرہ کی طریقے سے اہلکاران سرکار جن کے ذمہ بندہ و بست کا کام ہوتا ہے، کاشت کاروں کی طاقت ادائیگی کا بہت زیادہ اندازہ لگاتے ہیں۔ جب نئے بندہ و بست کا کام شروع کیا جائے تو اراضی کی مکمل پیمائش اور مکمل درجہ بندی پر خاص توجہ دی جائے۔ اور اگر حالات اجازت دیں تو ایک افسر مقرر کیا جائے جس کے ذمہ ان معاملات کی تحقیقات کا فریق خاص طے لایا گیا ہو۔ پنجاب کے قانون (ترمیم) مایہ ۱۹۲۸ کے اصل اصول بالکل صحیح ہونے کے علاوہ، خوش گوار نتائج پیدا کرنے والے ہیں۔ فی الحال اس قانون میں کوئی تغیر و تبدیل نہ کیا جائے۔ لیکن اس کے اصولوں پر حکام ریاست حتی الامکان جلد غور کریں اور اس کے مطابق مایہ کم کر دیا جائے۔

(دستخط) غلام عباس

دستاویز نمبر ۳
۱۰ اپریل ۱۹۳۲ء

ترجمہ

گلیسنی کمیشن کی سفارشات

ہمارا جہ ہری سنگھ کے احکامات

مترجم: میر نیاز محمد جرنلسٹ

مطبوعہ: منظور عام پریس "پیشہ اخبار" سٹریٹ، لاہور۔

گلینسی کمیشن کی سفارشات پر مہاراجہ بہادر کے احکام

ہنر ہائی نس مہاراجہ بہادر کے احکام مصدرہ ۱۱، نومبر ۱۹۳۱ء کے ماتحت سرگلینسی کی صدارت میں جو کمیشن مقرر ہوا تھا اس نے اب اپنی رپورٹ پیش کر دی ہے۔

ہنر ہائی نس نے اشد فرمایا ہے کہ سرگلینسی اور کمیشن کے دوسرے ممبروں نے تحقیقات میں، جس محنت، احتیاط اور قابلیت سے کام لیا ہے۔ اس کے لئے ان اصحاب کو میرا شکریہ پہنچا دیا جائے۔ رپورٹ میں بالکل غیر جانبدارانہ سیر حاصل، مدلل اور مفصل پیرایہ میں ان تمام معاملات کا اظہار کیا گیا ہے۔ جن پر کمیشن نے شرائط تحقیقات کے ماتحت غور کیا ہے۔

ہنر ہائی نس مہاراجہ بہادر نے ازراہ شفقت خسروانہ رپورٹ کی سفارشات قبول فرمائی ہیں۔ اور حکم دیا ہے کہ ان سفارشات پر حتی الامکان جلد سے جلد عمل کرنے کے لئے تدابیر اختیار کی جائیں۔ اسی غرض کو مد نظر رکھ کر حسب ذیل احکام جاری کئے جاتے ہیں۔

۱۔ مذہبی شکایات

۲۔ مقدس عمارات کی واپسی

ہنر ہائی نس مہاراجہ بہادر حکم دیتے ہیں کہ کمیشن نے معاہدہ و مقابلہ کی واپسی کے متعلق جو سفارشات کی ہیں، ان کی پوری پوری تعمیل کی جائے۔ جنوں اور کشمیر کے گوردنروں کے ذمہ یہ فرض عائد کیا جاتا ہے کہ وہ دیکھیں کہ آیا ان سفارشات کے متعلق ضروری کارروائی کی جاتی ہے یا نہیں۔ زیارت مذنی صاب کو ملت اسلامیہ کے نمائندوں اور انجن اسلامیہ کی خواہش کے مطابق مسلمانوں کے حوالے کر دیا جائے۔ انجن اسلامیہ شیعوں کی طرف سے تصدیق کرے کہ کس کو اس کا اختیار و انتظام دیا جائے۔

سلی ہذا قیاس سری نگر کا وہ میدان ہے جہاں عید گاہ کہا جاتا ہے، مسلم نمائندوں کے حوالے کر دیا جائے لیکن ان سے یہ تحریری اقرار لے لیا جائے کہ مویشی کے چرنے اور تفریح وغیرہ کے متعلق پبلک کو جو حقوق حاصل ہیں ان کا مناسب احترام کیا جائے گا۔

خانقاہ صوفی شاہ داغ بھوں اور مسجد باہو حتی الامکان جلد سے جلد ملت اسلامیہ کو واپس

کر دی جائے۔

خانقاہ شاہ درہ واقع سوبہ جوں کھیتہ اسلامی انتظام کے ماتحت کر دی جائے مفصل معلومات حاصل ہونے پر تمام دیگر مساجد و منادر کی حراگی اور واپسی کے متعلق ہر ہائی نس کی اعلان کردہ پالیسی کے مطابق عمل کیا جائے۔

اگر یہ ثابت ہو کہ کوئی مقدس مقام کسی تیسری جماعت کو غلطی سے منقل کر دیا گیا ہے تو اسے، اس کے جائز مقدار کے حوالے کر دیا جائے اور اسی مقدار سے یہ مطالبہ نہ کیا جائے کہ جو جماعت اس وقت جائیداد پر قابض ہے وہ اسے معاوضہ ادا کرے۔ اور اگر عدالت دیوانی کی طرف سے معاوضہ دینے کا حکم صادر ہو تو ایسی صورت میں ریاست کو معاوضہ کی ادائیگی کا انتظام کرنا ہوگا۔

مسجد شام ہمدان اور مندر مہاکالی کے متعلق ہندوؤں اور مسلمانوں کا جو باہمی سمجھوتہ ہوا تھا اس کے بارے میں گورنر رپورٹ پیش کرے۔ اور یہ بھی بتائے کہ کیا اسی سمجھوتہ میں ترمیم کرنے کے لئے کافی وجہ پائی جاتی ہے۔

اگر دہڑے، مسجدیں، گرجے وغیرہ بنانے کی غرض سے غیر آباد زمین کے ٹٹے درخواست کی جائے تو حتی الامکان ہر حالت میں اس پر ہمدردی غور کیا جائے۔

فرائض مذہبی میں مداخلت

اگر شکایت کی جائے کہ آذان میں رکاوٹ ڈالی جاتی ہے تو اس کی احتیاط کے ساتھ تحقیقات کی جائے اور اگر جرم ثابت ہو تو اس کی موثر طریقہ سے ردک تھام کی جائے۔ اور مجرم کو سزا دی جائے۔ اگر پولیس یا کوئی اور سرکاری عہدیدار یا رعایا میں سے کوئی شخص تبدیل مذہب کرنے والوں یا تبدیل مذہب کا ارادہ رکھنے والوں کو خوفزدہ کرے تو ان کی سختی سے گوشمالی کی جائے اور ان کو سخت سزا دی جائے۔

توہین مذہب

تمام افسران متعلقہ کا فرض ہوگا کہ وہ اس بات کا خیال رکھیں کہ اس نوعیت کے ہر اشتعال انگیز فعل کا بلا لحاظ مذہب و ملت سختی کے ساتھ نوٹس لیا جائے۔

ہائی کورٹ کو اپنی ماتحت عدالتوں کے نام پر ہدایات صادر کرنا چاہیئے کہ ان تمام مقدمات میں جن میں توہین مذہب کے ارتکاب کا ثبوت ہو گیا ہو جائے، مجرمین کو ایسی سزائیں دی جائیں جن سے مجرمین کو یقین ہو جائے کہ انہوں نے کس قدر سنگین جرم کا ارتکاب کیا تھا۔

ہر مائینس ہمارا جہ بہادر کی یہ غلط فہمی توجہ ہے کہ تمام اقوام کے راہنما کمیشن کی پیش کردہ تجاویز

کے مطابق اپنے ہیروؤں کو یہ بات ذہنی نشیں کرانے کی انتہائی کوشش کریں گے کہ دیگر اقوام کے جذباتِ مذہبی کا احترام کرنا کس قدر اشد ضروری ہے۔

۲۔ تعلیم

حکمر متعلقہ کو چاہیے کہ وہ ٹیکنسی کمیشن کی سفارشات کو ہمہ وجہ پایہ تکمیل تک پہنچانے کے لئے اپنی تبادیز پیش کرے۔

حکمر تعلیم ابتدائی تعلیم کی توسیع پر بالخصوص اپنی توجہ منقطع کرے۔ ایک قطعی پروگرام بنایا جائے اور وقتاً فوقتاً اس میں ترمیمات کر کے اسے اپ ڈیٹ یعنی موجودہ حالات کے مطابق رکھا جائے۔ اس پروگرام کے ساتھ ایک نقشہ شامل ہو جس میں موجودہ ترقی اور آئندہ سالہ ترقی کا تذکرہ درج ہو۔ سکولوں کی عمارات کی تعمیر کے لئے بھی پروگرام مرتب ہونا چاہیے۔ حکمر تعلیم رپورٹ کرے کہ کیا اسے کمیشن کی اس سفارش کی فوری تعمیل میں، کہ سکولوں کی تعمیر کے لئے دیہاتیوں کو کمیشنت ذرا امداد دیا جائے، کوئی اعتراض تو نہ ہو گا؟

ملاٹوں یعنی عربی کے مقاموں کی تعداد بڑھانے کیلئے تدابیر اختیار کی جائیں۔ بلا ضرورت ملاٹوں کے تبادلے کرنے سے حتی الوسع احتراز کیا جائے۔ بالخصوص تبادلوں کے معاملہ میں دیہاتی مدد سہین کا خیال رکھا جائے۔

فلسفہ نویسی اور پٹوار کے کاغذات پڑھنے کی تعلیم کو بھی پرائمری سکولوں کے نصاب میں داخل کر دیا جائے۔ حکمر تعلیم اس بات کا خیال رکھے کہ دیہاتی سکولوں میں کوئی ایسی تعلیم دی جائے کہ طلباء اپنے معمولی پیشے کے قابل ہو سکیں۔ افسرانِ مال اپنے اپنے علاقے کے پرائمری سکولوں کے معائنہ میں دل چسپی لیں اور ذلیلہ اروں اور ہنرمندوں کو بھی ترغیب دیں کہ وہ بھی ان معاملات میں دلچسپی لیا کریں۔

حکمر تعلیم کو مکمل اور ہائی سکولوں کے متعلق بھی ایک پروگرام مرتب کرنا چاہیے۔ اور جب سرٹا دافر ہو تو مکمل اور ہائی سکولوں کی توسیع کی جائے۔

گوئزہ جوں رپورٹ کرے کہ کیا اسلامیہ ہائی سکول کے لئے گنڈ ودی چھاؤنی کی زمین دینے میں اسے کوئی اعتراض ہے اور اگر فی الواقع کوئی اعتراض ہو تو سکول کی تعمیر کے لئے کسی دوسری جگہ کا نام پیش کیا جائے۔

اس بات کی خاص احتیاط کی جائے کہ سکولوں اور کالجوں کی مائیں کلاسوں کے داخلہ میں

کسی قسم کی جانبداری کا اظہار نہ ہوتا کہ تمام اقوام کے جائز مفاد کا تحفظ ہو سکے۔
خاص اسلامی وظائف کی رقوم اور قابلیت کے وظائف کی رقوم کو برابر برابر کر دیا جائے۔
اور نئیس کی معافی، وظائف یثامی وغیرہ کے متعلق کمیشن نے جو سفارشات کی ہیں ان پر عمل کیا جائے۔
کمیشن کی سفارشات کے مطابق ٹیچروں کی ٹریننگ کا خاص خیال رکھا جائے اور ٹیچروں کی ٹریننگ
میں امدادی سکولوں کی مالی امداد کرنے کے سوال پر بھی غور کیا جائے۔ پرائمری سکول کے ٹیچروں
کے لئے مڈل پاس سوناہی کافی قابلیت سمجھا جائے۔

صنعتی تعلیم کے متعلق کمیشن نے جو اصول تجویز کئے ہیں اس کے مطابق کاروائی کی جائے اس
معاملہ میں بھی بلا تاخیر تحقیقات کی جائے کہ کیا سری نگر کے ٹیکنیکل انسٹی ٹیوٹ کے انتظام میں تغیر و تبدل
کرنا موزوں ہے۔ کمیشن نے زنانہ مدارس کی معلومات، ذریعہ تعلیم اور پردہ کے متعلق جو سفارشات پیش
کی ہیں ان کو عملی جامہ پہنایا جائے۔

جس قدر جلد ممکن ہو سکے، مسلمان مدرسوں، انسپکٹروں اور محکمہ تعلیم کے مسلمان کلرکوں
کا تناسب بڑھا دیا جائے۔ مسلمانوں کی تعلیمی ترقی کے لئے ایک خاص انسپکٹر مقرر کیا جائے۔ جو صوبائی
انسپکٹروں سے بے نیاز رہ کر اپنے فرائض انجام دے سکے۔

کمیشن نے جو یہ تجاویز پیش کی ہیں کہ سرمایہ ہونے پر محکمہ تعلیم کے ملازمین کی تنخواہوں پر نظر
ثانی کی جائے، علوم مشرقی کو ترقی دی جائے، کالجوں میں غیر فرقہ وارانہ رسائل پھیلانے جائیں اور سرحد
میں بدھ کی تعلیم دی جائے، ان سب سفارشات کو منظور کیا جاتا ہے۔

مسلم ملازمین

مختلف قسم کے تقررات کے لئے جن اقل ترین قابلیتوں کی ضرورت ہے ان کے سلسلہ
میں کمیشن کی تجاویز منظور کی جاتی ہیں۔ ان تجاویز پر عمل درآمد کیا جائے۔

کمیشن نے خالی اسامیوں کی تشہیر کے متعلق جو ضابطہ پیش کیا ہے اس کی پوری پوری
تعمیل کی جائے۔ دہراد اور حکام محکمہ جات کو چاہیے کہ وہ اس بات کا خیال رکھیں کہ اس ضابطہ سے
ذرا بھی تجاوز نہ ہونے پائے۔ خالی اسامیوں کے متعلق اشتہارات، جہوں میں مبارک منڈی اور
سری نگر میں شیرگرھی چسپاں کئے جائیں۔ ان مقامات پر جو اشتہارات چسپاں کرنے ہوں، محکمہ جات
متعلقہ وہ سب حسب توقعہ جہوں یا کشمیر کے گورنر کو بھیج دیں۔ وزارت کے نوٹس بورڈوں کی نگرانی
وزیر اعلیٰ وزارت کے ذمہ اور تحصیلوں کے صدر دفتر کے نوٹس بورڈوں کی نگرانی تحصیلداروں کے

ذمہ ہوگی۔

اختیاراتِ تقرر کے متعلق کمیشن نے جو سفارشات کی ہیں، ہنر ہائینس ہمارا جہ بہادر ان کو بکمال عنایت خسروانہ منظور فرماتے ہیں۔ وزراء کو چاہیے کہ وہ بلا تاخیر ان حکام مکہ جات کے متعلق سفارشات ارسال کریں جنہیں نان گز بیٹڈ ہمدیداروں کے تقرر کے اختیارات تفویض کئے جانے چاہیں۔ وزراء ان حکام کے نام بھی پیش کریں جنہیں صرف ایک سو روپیہ تک کی تنخواہ والے ملازمین کے تقرر کا اختیار دیا جانا چاہیے مکہ تعمیرات عامہ، چونگی اور پولیس کے افسروں سے جواب طلب کیا جائے کہ تمہارے محکموں میں کیوں غیر قسلی بخش صورت حال پائی جاتی ہے اور کیوں نہ تمہارے اختیارات تقرر چھین کر وزیر متعلقہ کے سپرد کر دیئے جائیں۔

کمیشن کے پیش کردہ اصولوں کے مطابق ششماہی رپورٹیں پیش کی جائیں۔ اور حسب سفارش ایک سالانہ بیان شائع کرایا جائے جس میں یہ بتایا گیا ہو کہ تمام محکموں میں مختلف اقوام کے ملازمین کی تعداد کیا ہے۔ براہ راست اسامیاں پُر کرنے کے متعلق کمیشن نے جو سفارشات پیش کی ہیں ان کے مطابق عمل کیا جائے۔ ہمارا جہ بہادر مقامی تقررات کے متعلق کمیشن کی جملہ سفارشات کلیتاً پسند اور منظور فرماتے ہیں۔ لہذا فی الفور ان پر عمل درآمد شروع کیا جائے۔ خوش انتظامی اور درحالیہ ریاست کے مفاد کا تقاضا یہ ہے کہ حتی الامکان پٹواریوں، چوکیدار، ان جگلات، چوکیدار، ان شکار وینرہ کی اسامیوں کے لئے مقامی باشندوں ہی کا انتخاب کیا جائے۔ وزراء کو اس بات کا خیال رکھنا چاہیے کہ اس سلسلہ میں جس پالیسی کی سفارش کی گئی ہے۔ اس کی پوری پوری تعمیل کی جائے۔ اعلیٰ حکام مکہ جات کو متنبہ کیا جائے کہ ان اسامیوں اور دوسری اسامیوں کے متعلق جو ضابطہ تجویز کیا گیا ہے اگر اس کے مطابق عمل نہ کیا گیا تو ان سے اختیارات تقرر چھین لئے جائیں گے۔

۴۔ مالیہ اراضی وغیرہ

ہنر ہائی نس ہمارا جہ بہادر کمیشن کی اس سفارش کو بکمال عنایت خسروانہ منظور فرماتے ہیں کہ طول و عرض ریاست میں مالکانہ کی دھولی بند کر دی جائے۔ لیکن اس جدش کی شرائط یہی ہوں گی جو کمیشن نے تجویز کی ہیں۔ نذرانہ کے متعلق وزیر مال کو اپنی تجویز پیش کرنا اور یہ بتانا چاہیے کہ کس قدر رقم نذرانہ کے طور پر وصول کی جائے۔ لیکن بہر صورت جس رقم کی سفارش کی جائے وہ حد اعتدال سے زیادہ نہ ہو۔ حتی الامکان جلد سے جلد رپورٹ پیش کی جائے کہ فساد زدہ رقبوں میں کہاں تک صورت حال اعتدال پذیر ہوئی ہے۔ ہر علاقہ کے بقایا مالیہ کی رقوم تفصیل کے ساتھ بیان کی جائیں اور اگر یہ ثابت ہو کہ فساد زدہ

رقبوں میں جذبہ ندامت و شیمانی پیدا ہو گیا ہے تو ان میں مانگا ذی الفور منسوخ کر دیا جائے۔ ہزرائی
نس یہ امید کرنے میں کمیشن کے ہمنوا ہیں کہ فساد زدہ بقعہ ریاست کے باقی علاقہ کا ماسلوک کرنے
میں تاخیر سے کام نہیں لیا جائے گا۔ جن اشخاص کی نسبت ثابت ہو جائے کہ انھوں نے دوران فسادات میں
ریاستی حکام کی امداد کی ہے یا ان لوگوں کے جان و مال کی حفاظت کی ہے جو خطرے میں تھے۔ تو انہیں
بھی ریاستی مانگانہ معاف کر دیا جائے اور ان سے نذرانہ بھی نہ لیا جائے۔

ہمارا جہ بہادر کمیشن کی اس سفارش سے بھی متفق ہیں کہ جو زمینیں ریاست کی ملکیت میں ہیں
اور جن پر قبضہ کے حقوق عوام کو حاصل ہیں، ان سب کے مانگانہ حقوق ان قابض اشخاص کو دے دیئے
جائیں۔ وزیر مال کو سب سے پہلے ان تحفظات کی جانچ پڑتال کرنا چاہیے جو کمیشن نے ذراعت پیشہ جماعتوں
کے مفاد کی حفاظت کے لئے تجویز کی ہیں۔ وزیر موصوفت تحقیقات کے بعد اپنی رپورٹ پیش کرے۔

لاہپرائی کے حصول کے سلسلہ میں کمیشن نے تجویز پیش کی ہے کہ یہ حصول فی الفور سات تفصیلات معنی
جوں، سانہ، اکھنور، کھٹولہ، جمیر گڑھ، میر پور اور بھمبر میں منسوخ کر دیا جائے۔ ہمارا جہ بہادر اس
تجویز کو منظور فرماتے ہیں کمیشن نے اپنی رپورٹ میں بالخصوص ان ہی تفصیلات کا ذکر کیا ہے۔ وزیر مال
کو چاہیے کہ وہ ایک ایسے افسر کی سفارش کرے جسے اس سلسلہ میں کارِ خاص پر مقرر کیا جاسکے۔ وزیر مال
سفارش کرے کہ:

۱۔ مذکورہ بالا تفصیلات کے وہ کون سے حصے ہیں جہاں لاہپرائی کا ٹیکس مستقل طور پر معاف

نہیں کیا جانا چاہیے۔ اور

۲۔ ریاست کے جن دیگر حصوں میں لاہپرائی کا ٹیکس بہت زیادہ معلوم ہو وہاں کسی امداد کی

ضرورت ہے۔

صوبہ جوں میں مقررہ لاہپرائی کے علاوہ دھاروں کا جو ٹیکس لیا جاتا ہے وہ بند کر دیا جائے۔
اس لئے کہ صوبہ کشمیر میں بھی یہ ٹیکس نہیں لیا جاتا اور جب قصاب یا دوسرے لوگ بیڑ بکریاں ذبح کرنے کے لئے
میونسپل حدود میں لائیں تو ان سے لاہپرائی کا حصول نہ لیا جائے۔ وزیر مال رپورٹ کرے کہ کیا لاہپرائی کے
معاملہ میں مختلف قسم کے گڈ ریوں یا بکروالوں کے درمیان امتیاز رد اور کھنے کے لئے کوئی تشفی بخش وجہ ہے؟
تفصیل میر پور میں نوٹورٹی جو بقایا رقم معطل کی گئی ہے اسے معاف کر دیا جائے۔

مالیہ کے تعطل اور معافی کے قواعد کی طرف بہت احتیاط کے ساتھ ریاست بھر میں ہر حالت میں

تعمیل کی جائے۔

زمین کی درجہ بندی، پیمائش اراضی اور بجے کی تقسیم کے متعلق جس قدر شکائیتیں ہیں ان میں سے ایسی تمام شکایتوں کی اچھی طرح سے تحقیقات کی جائے۔ جن سے یہ ثابت ہوتا ہو کہ اشخاص متعلقہ کو مناسب موقع پر اعتراضات پیش کرنے کا موقع نہیں دیا گیا۔

سرحدی اضلاع نے مبادرہ کے زرخوں کی... نظر ثانی پیشگی غلہ پر شرح سود اور فوٹو ٹور کی تصدیق کے متعلق جو شکایات کی ہیں ان کے سلسلہ میں کمیشن کی سفارشات منظور کی جاتی ہیں۔ اس لئے ان سفارشات پر عمل کیا جائے۔

اندروٹ کے جو درخت مزارعین کی مملوک اراضی میں پیدا ہوتے ہیں، ان کے کاٹنے کے مختلف کسی قسم کی پابندی عائد نہ کی جائے۔ اور اگر ایسے درختوں پر لگان لگایا گیا ہو تو ان کے کاٹنے کے بعد فی الفور یہ لگان منسوخ کر دیا جائے۔ جب ٹھکرا برشیم شہادت کے درختوں کے بیج تقسیم کرنے لگے تو حتی الامکان ایسے مالکان اراضی کو ترجیح دے جن کی اراضی میں یہ درخت اگے چڑھے ہیں۔ چار کے درخت کاٹنے کی اجازت دینے کے اختیارات حسب موقع و ضرورت تحصیلداروں کو دیئے جائیں۔ گھنٹی کمیشن نے درختوں کے متعلق جو چھوٹی چھوٹی دھند سفارشات کی ہیں وہ بھی منظور کی جاتی ہیں۔

ہمارا اچھا بہادر کو چکوں اور جاگیروں کے بارے میں کمیشن کی اس سفارش سے کلیتہً اتفاق ہے کہ زراعت پیشہ لوگوں کے لئے راج-ٹلک کے موقع پر جن مراعات کا اعلان کیا گیا ہے ان کی پوری پوری تعمیل کی جائے اور غیر زراعت پیشہ اشخاص کو زمینیں عطا کرتے وقت زمینداروں کے مفاد کا ہر طرح سے خیال رکھا جائے۔ وزیر مال رپورٹ کرے کہ کیا اس بارے میں کمیشن کی تجاویز کی مکمل تعمیل پر اسے کوئی اعتراض تو نہیں۔ اگر ریاست کو سرکاری کام کے لئے زرعی اراضیات حاصل کرنے کی ضرورت پیش آئے تو حتی الامکان ان کے مالکوں کو کسی اور جگہ ویسی ہی زمینیں دی جائیں۔ ریاستی قانون کو بعض لحاظ سے پنجاب کے قانون انتقال اراضی کے مطابق بنانے کے لئے کمیشن نے جو ترمیمیں تجویز کی ہیں۔ وزیر مال ان کی جانچ پڑتال کر کے اپنی سفارشات پیش کرے۔

کو اپریٹ قرضہ جات کے نظام کی ترقی اور مملوک اراضی کے مزید استحکام کے معاملہ پر وزیر متعلقہ خاص توجہ کرے۔

۵۔ متفرقات

رشتہ ستانی

رشتہ ستانی کے اعداد کے لئے ہر ممکن کوششوں میں لائی جائے۔ امید کی جاتی ہے کہ اگر

حکام حکمرانوں کو مناسب اختیارات دیئے جائیں تو وزراء اور اعلیٰ حکام کو اپنے ماتحتوں کے اعمال و افعال کی نگرانی کرنے کے لئے زیادہ سے زیادہ فرصت ملے گی۔ تمام افسروں کو متنبہ کیا جاتا ہے کہ رشوت ستانی اور ہچکچوں قسم افعال کبھی بھی برداشت نہیں کئے جائیں گے۔ جو شخص اس سلسلہ میں مجرم ثابت ہوں گے، انہیں عبرت ناک سزا دی جائے گی۔

کامیاب سرکار

تمام افسروں اور عہدیداروں کا فرض ہے کہ وہ اس بات کا خیال رکھیں کہ سرکاری کام (دیگارا) انجام دینے والے مزدوروں کو اپنی مزدور کی کاپورا صلہ حاصل ہو۔ اگر حالات اجازت دیں تو سرحد کے سلسلہ "راس" کو بند کر کے ٹھیکیداروں کے ذریعہ کام لیا جائے۔ مفت کی چیزیں لینے کی ہرگز اجازت نہ دی جائے۔ اعلیٰ حکام دورہ کرتے ہوئے اس کے متعلق جملہ شکایات کی تحقیقات کریں۔

محکمات

کمیشن نے دیہاتیوں کو ملائی لکڑی کی تقیم کی نگرانی کرنے کے متعلق سفارشات پیش کی ہیں۔ ان کو عملی جامہ پہنایا جائے۔ تمام افسران متعلقہ کو چاہیے کہ وہ اس بات کا خیال رکھیں کہ زمینداروں اور دیگر اشخاص کو ان مراعات سے جن کے وہ مستحق ہیں مستفید ہونے کا پورا پورا موقع حاصل ہو۔

رکھ

کاشت کاروں کو وحشی جانوروں کے حملوں سے اپنی فصلیں بچانے کے لئے ہر ممکن سہولت بہم پہنچائی جائے۔ وزیر انچارج کو فی الفور رپورٹ کرنا چاہیے کہ کھیتوں کو وحشی جانوروں سے بچانے کیلئے کن تدابیر کے اختیار کرنے کی ضرورت ہے۔ وحشی جانوروں سے کھیتوں کی حفاظت کرنے کے لئے اسلحہ جات کا لائسنس لینے کی فرقی سے جو درخواستیں دی جائیں ان پر فی الفور عملی جامہ پہنایا جائے۔ بشرطیکہ کوئی خاص امر مانع نہ ہو۔ رکھ کی حدود پر زرعی زمین کی توسیع کے لئے جو درخواستیں دی جاتی ہیں ان پر مناسب غور کیا جائے۔

کسم

وزیر انچارج کو بلا توقف رپورٹ کرنا چاہیے کہ کسم کے متعلق کمیشن نے جو سفارشات کی ہیں کیا ان کو عملی جامہ پہنچانے کے خلاف کوئی اعتراض تو نہیں۔

کسم پر یہ بات واضح کر دی جائے کہ وہ کسم ڈیوٹی کی وصولی کے لئے اپنے مطالبات فی الفور پیش کر دیا کرے۔ اگر اس حکم پر عمل نہ کیا گیا تو سخت سزا دی جائے گی۔

دھرت

مقامی افسروں کو ہدایت کی جائے کہ جن قبضات میں دھرت، کاغذ ہے، ان کے باشندوں سے وہ مشورہ کر لیا کریں کہ دھرت کی آمدن کن مقاصد پر صرف کی جائے۔

محکمہ تعمیرات عامہ

جب مالی حالات اجازت دیں تو ٹیکنیکی کمیشن کی سفارش کے مطابق ذرائع رسل و وسائل کی ترقی کا باضابطہ پروگرام اور نقشہ تیار کیا جائے۔ وزیر انچارج کو چاہیے کہ چار شریف میں پینے کے پانی کا مناسب انتظام کرے اور دریائے چناب کے کنارے بسنے والے دیہات کو بہہ جانے سے محفوظ رکھنے، زہیر سنگھ پورہ تحصیل میں پانی دھننے کے خلاف حفاظت کرنے اور وزارت کلاکت کے پلوں کی مرمت کرنے کے متعلق اپنی رپورٹ پیش کرے۔ ٹیکوں کے متعلق کمیشن نے جو اصول تجویز کئے ہیں، ان ہی کے مطابق عمل کیا جائے۔ وزیر انچارج سفارش کرے کہ کن مقامات میں ٹینڈروں کی طلبی اور ٹیکوں کے دیئے جانے کے متعلق اشتہار دیا جائے۔ جو احکام جاری کئے جائیں ان کو ریاست کے گزٹ میں شہر کیا جائے۔

میونسپلیٹیاں

سرری نگرہ شہر کی صفائی اور کوچوں کی توسیع پر بدستور توجہ کی جائے اور حالات کے مطابق اس کام کے لئے روپیہ وقف کیا جائے۔ جوں کے اسلامی قبرستان تک موزوں راستہ تیار کرنے کے معاملہ پر بھی مناسب غور کیا جائے۔

محکمہ طبی

میڈیکل ڈیپارٹمنٹ کو ٹیکنیکی کمیشن کی اس سفارش پر خاص توجہ دینا چاہیے کہ ڈسپنسریوں میں دوائیاں ملازم رکھی جائیں۔

صنعتیں

وزیر انچارج کو صنعت پاد چہ بانی کو ترقی دینے اور پھلوں کی کاشت کی حوصلہ افزائی کرنے پر خاص توجہ مبذول کرنی چاہیے۔ مرغن، سان جو سے سکیل، کٹی سال سے کشمیر کے باغات میں پھیلی ہوئی ہے اس کا مقابلہ کرنے کے لئے سرگرمی سے تدابیر اختیار کی جائیں۔ محکمہ ابرشیم کے متعلق رپورٹ پیش کی جائے اور اس سوال پر بھی بلا توقف غور کیا جائے کہ کیا محکمہ مذکورہ کے انتظام میں کسی قسم کی تبدیلی مناسب ہے۔ اشیاء ہسپا کرنے کے ٹیکوں کے معاملہ میں مقامی کارخانہ داروں کی ہر ممکن حوصلہ افزائی کی جائے۔

سٹیٹ سبجیکٹ سرٹیفکیٹ

کمیشن نے سٹیٹ سبجیکٹ سرٹیفکیٹ کے قواعد کو سہل بنانے کے لئے جو سفارشات کی ہیں ان کو منظور کیا جاتا ہے۔ اس نے ان کو جامہ عمل پہنانے کے لئے کارروائی کی جائے۔

دھرم ارتھ

دھرم ارتھ کی مالی حالت کے متعلق بلا توقف ایک بیان مرتب کر کے پیش کیا جائے جس قدر بچا ہوا روپیہ ہو وہ کمیشن کی سفارش کے مطابق ان مفید کاموں پر صرف کیا جائے جو اس وقف کے مقاصد کے متافی نہیں ہو۔ گنہگاروں کے قیام اور بہم رسانی آب کے بہتر انتظام کی طرف خاص توجہ کی جائے۔

حق الامکان جلد سے جلد دھرم ارتھ کی واجبات جنس کی بجائے روپیہ میں وصول کرنے کا انتظام کیا جائے۔

چمڑی کے قبضہ کے متعلق جن کا تعلق امر ناتھ یا ترا سے ہے جو احکام جاری کئے گئے ہیں ان کی مناسب تعمیل کی جائے۔

ستھراشاہی

ستھراشاہی جیسے ناجائز طریقہ استعمال بالجبر کے متعلق تمام شکایتوں کی پوری طرح تحقیقات کی جائے اور اگر یہ ثابت ہو کہ ابھی یہ معمول جاری ہے تو اس کا مؤثر طریقہ سے انسداد کیا جائے۔

خاص ایام میں ذبیحہ کی ممانعت

خاص ایام میں ذبیحہ کی ممانعت کے متعلق کمیشن کی سفارشات منظور کی جاتی ہیں۔ لہذا ان کو عملی جامہ پہنایا جائے۔ صوبہ جات کے گورنر ایسی جگہوں کے متعلق جہاں گوشت کی فروخت مذہبی جذبات کے متافی ہے، اپنی تجاویز پیش کریں۔ ایسے مقامات کے متعلق امتناعی احکام شہر کئے جائیں۔

قصا بوں کی دکانیں صرف حسب ذیل چار ایام میں بالکل بند رہیں گی۔

- ۱۔ رام نو می ۲۔ جنم اشٹمی ، ۳۔ ہرانا ئی نس مہاراج کا جنم دن ، ۴۔ دلی ہند کا جنم دن۔
- منوعہ ایام میں گوشت فروخت کرنے کے متعلق بعض جماعتوں کو جو مراعات حاصل ہیں، وہ سب منسوخ کی جائیں۔ عید الفیضہ اور ایسے تمام مواقع پر جب کہ مذہبی فریضہ کی بجا آوری میں بھیڑ بکری ذبح کرنے کی ضرورت ہو، ذبیحہ کی فیس نہ لی جائے۔

تالابوں وغیرہ کا استعمال

ریاست تالابوں، نہاتے اور پانی پینے کی جگہوں کے متعلق جو عام پبلک کے لئے بنائی گئیں
یعنی وہ تالاب وغیرہ جن کے متعلق کسی ایک قوم کے حق استعمال کا ثبوت بہم نہیں پہنچ سکتا، کسی قسم
کا حصہ انگیز امتیاز رد اند رکھے۔

شادی صغیر سنی کی ممانعت

کمیشن نے اس عنوان کے تحت دہشت انگیزی اور رشوت ستانی کے روکنے کے لئے جو
سفارشات پیش کی ہیں ان پر عمل کیا جائے اور اس کے متعلق جلد حکام متعلقہ کو ہدایات جاری
کی جائیں۔

ہانچی پھیری والے اور موٹروں اور لاریوں کے مالک

کمیشن نے ہانچیوں، پھیری والوں، موٹروں اور لاریوں کے مالکوں کے متعلق جو سفارشات
پیش کی ہیں۔ ہنر ہائی نس ہمارا جہ بہادر ان کو منظور فرماتے ہیں۔ اس لئے وزیر انچارج رپورٹ
کمرے کو کیا ان تمام سفارشات پر عمل کرنے میں کوئی اعتراض تو نہیں۔ بالخصوص گھاٹ ٹیکس اور
بوٹ ٹیکس کی وصولی کے لئے مشترکہ ایجنسی مقرر کرنے اور ڈٹول سے مقامی باشندوں کو مستثنیٰ قرار
دینے کے متعلق نہرو اداروں کے سرٹیفکیٹ تسلیم کرنے، خیمہ ٹیکس اور نشاہ باغ و شالامار باغ میں عوام
کے داخلہ پر ٹیکس لینے کے معاملات کے متعلق معاملات بہم پہنچائی جائیں۔

ضابطہ مطابح

ہنر ہائی نس کی حکومت ضابطہ مطابح کو حتی الامکان برطانوی ہند کے ضابطہ کے مطابق
بنانے کے لئے ایک نیا ترمیم شدہ قانون مطابح تیار کرنے کے سوال پر غور کر رہی ہے۔ اور اس سلسلہ
میں احکام بھی جاری کئے جا چکے ہیں۔

حکم ہنر ہائی نس ہمارا جہ بہادر

(دستخط) ای، جے، ڈی کانون

وزیر اعظم

جنوں

۱۰ اپریل ۱۹۳۲ء